

مارچ ۲۰۰۹ء



بانی: ڈاکٹر اسرار احمد

## ٹھنڈی ہوا کا پہلا جھونکا

وادی سوات جو عرصہ دراز سے خاک و خون میں غلطان تھا اور جہاں پار وودو آئیں کی اندر گی بارش کا نشانہ بننے والوں کی اکثریت بے گناہ عوام یعنی عام شہریوں پر مشتمل تھی، جن میں بوڑھے، خواتین اور معصوم بچے بھی شامل تھے بالآخر امن کی جانب کروٹ لیتا نظر آتا ہے۔ اس حوالے سے ہمارے مرکزی ناظم نشر و اشاعت مرزا ایوب بیگ صاحب نے ندائے خلافت کے لیے جو فکر انگیز ادارہ تحریر کیا ہے، اسے ہدیہ قارئین کیا جا رہا ہے:

”اس ایک سال میں جو کسی طرح ایک صدی سے کم نہیں لگ رہا، ٹھنڈی ہوا کا پہلا جھونکا آیا ہے۔ سارا سال چین خزان کی لپیٹ میں رہا۔ اب جا کر کہیں ایک پھول کھلا ہے۔ اُڑتے بادل، بھتی ندیاں دکتے ستارے کائنات کا حسن گویا اس وادی میں سمٹ آیا تھا۔ کس ظالم کی نظر بد یہ سب کچھ ہڑپ کر گئی۔ محور کن مناظر آگ اور خون کے کھیل میں دھنڈلائے گئے۔ پھولوں کی مہک پر بارود کی یوغالب آگئی۔ انسانی خون کے دھبے، بکھری ہوئی سر بریدہ لاشیں اس حسین وادی کا مقدار نظر آنے لگیں۔ عمارتوں خصوصاً درس گاہوں کو گھاس پھونس کے ڈھیر کی طرح جلا دیا گیا۔ جہاں دنیا کے کونے کونے سے سیاح فطرت کے حسن کا نظارہ کرنے آتے تھے، وہ یوں سننان ہو گیا جیسے بھوت پریت کی آما جگاہ ہو۔ بہر حال قانون فطرت ہے کہ ظلمت جب اپنی انتہا کو پہنچ تو خیا کا راستہ کھلتا ہے۔ جب ظالم کا بازو کوڑے برستے برستے شل ہونے لگا اور معتوب کی استقامت رتی بھر متاثر نہ ہوئی بلکہ اُس نے گلیدر کی سوسال زندگی پر ہزار بار لعنت بھیجتے ہوئے شیر کی طرح زندہ رہنے کا فصلہ کیا اور غم ٹھوک کر ٹینکوں اور سطیاروں کے مقابلے میں بوسیدہ اسلحے لے کر میدان میں آ گیا تو اس تھا اور سارا جی نظام کے تھکے ماندے ٹھیکداروں کے پاس سفید جنڈا الہرا دینے کے سوا کوئی چارہ نہ تھا۔ کیونکہ اسلحہ اگرچہ پرانا اور بوسیدہ تھا لیکن سینوں میں آیمان تازہ اور پختہ تھا اور انہیں اس قرآنی خوشخبری پر یقین کامل تھا ”خوف نہ کھاؤ اور غم نہ کرہو تم ہی غالب رہو گے اگر تم مؤمن ہوئے۔“ ثبوت کے لیے اتنا کہنا ہی کفایت کرے گا کہ جنہوں نے حسب بل پھاڑ

کرچینک دیا تھا، وہ خود شرعی نظامِ عدل ریگولیشن لانے پر مجبور ہوئے۔ اس ریگولیشن کے خلاف جہاں تک امریکہ، مغرب اور دوسرے اسلام دشمنوں کے واپیلا کا تعلق ہے، بات قابل فہم ہے۔ دشمن کو دشمن کی تکلیف سے خوشی اور راحت سے ڈکھھا ہوتا ہے۔ مسلمان کا مسلمان کے خلاف بندوق تنانا اور پاکستان میں انتشار کا بڑھنا اور آگ کا بڑھکنا امریکی ایجنسی سے کوتیزی سے آگے بڑھا سکتا ہے۔ بھر شرعی نظام کا قیام قبول کرنا ہوتا تو افغانستان کو تباہ و بر باد کیوں کرتے، وہاں اربوں ڈالر کیوں جھوٹکتے اور اپنے فوجیوں کی انتہائی عزیز اور قبیتی جانیں کیوں کھپاتے، الہذا کوئی حق ہی ہو گا جو اس معاهدے پر امریکہ اور یورپ سے سخت ترین رو عمل کی توقع نہ رکھتا ہو۔ حیرت تو اپنے سیکولر انشوروں اور سیاست دانوں پر ہے، ان کی دم پر کیوں پاؤں آ گیا ہے۔ شریعت سے آزاد عدالت سے سٹینس کو کے باغیوں سے تمہاری چپڑانی ہے۔ سوال یہ ہے کہ تم وادی سوات کا امن بھی اپنے اس بغض پر قربان کر دو گے؟ چند دن پہلے تک تم سوات میں امن کے لیے مرے جاتے تھے۔ حقیقت یہ ہے کہ تم امن اس طرح چاہتے تھے کہ وہاں سے اسلام کے نام لیواؤں کا چیخ ختم کر دیا جائے اور شریعت کے حوالے سے آواز بھی اٹھنی بند ہو جائے۔ اقتدار کے مزے لوٹنے والے سیاست دان اور ان کی عطا کردہ مراعات سے فیض یاب ہونے والے دانشور کیسے برداشت کر سکتے ہیں کہ محمود ولی از ایک صفت میں کھڑے ہو جائیں! انہیں شدید خطرہ محسوں ہوا ہے کہ مالا کنڈ میں شرعی نظامِ عدل کا قیام اگر بارش کا پہلا قطرہ ثابت ہوا اور اسلام کا عادلانہ نظام مرحلہ وار سارے ملک میں نافذ ہو گیا اور ایسا نظام آ گیا جو چہرے دیکھ کر نہیں میراث کی نیاد پر فیصلہ کرے گا، جس نظام میں خلیفہ وقت کو بھی اپنا استغاثہ لے کر قاضی کے سامنے پیش ہونا پڑتا ہے (ہماری رائے میں قانون اُسے کہتے ہیں جو قہر مان اور کمزور پر یکساں نافذ ہو، جیسے چاند کی چاندنی، گھاس پھونس کی جھونپڑی اور محل پر یکساں برستی ہے)، جہاں ایفاۓ عهد قرآن اور حدیث کا حکم سمجھ کر کیا جائے گا جہاں بیت المال شیر ما در سمجھ کر ہضم نہیں کیا جائے گا، تو موجودہ اتحادی نظام اپنی موت آپ مر جائے گا۔

سوات میں نافذ کیے جانے والے عدل ریگولیشن کی خاص شقیں یہ ہیں:

- (i) کوئی قانون خلاف شریعت نافذ نہیں کیا جائے گا۔ (ii) موجودہ قوانین میں جو خلاف شریعت ہیں انہیں موقوف کر دیا جائے گا۔ (iii) قانون کے چار مآخذ ہوں گے: قرآن، سنت، قیاس اور اجماع امت۔ (iv) قاضی کو روں کے فیصلے کے خلاف (باتی صفحہ 96 پر)

# سُورَةُ آلِ عَمْرَانَ

آیات ۲۳ تا ۱۷

﴿قُلْ يَا أَهْلَ الْكِتَبِ تَعَالَوْا إِلَى كَلِمَةٍ سَوَّاً هِيَنَا وَبَيْنَكُمْ أَلَّا نَعْبُدُ إِلَّا اللَّهُ وَلَا نُشْرِكَ بِهِ شَيْئًا وَلَا يَنْخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ ﴾ يَا أَهْلَ الْكِتَبِ لِمَ تُحَاجُّونَ فِيْ  
إِبْرَاهِيمَ وَمَا أَنْزَلَتِ النُّورَةُ وَالْأَنْجِيلُ إِلَّا مِنْ بَعْدِهِ أَفَلَا تَعْقِلُونَ ﴿۱۵﴾  
هَأَنْتُمْ هُوَلَاءِ حَاجِتُمْ فِيمَا لَكُمْ بِهِ عِلْمٌ فَلَمْ تُحَاجُّونَ فِيمَا لَيْسَ لَكُمْ  
بِهِ عِلْمٌ وَاللَّهُ يَعْلَمُ وَأَنْتُمْ لَا تَعْلَمُونَ ﴿۱۶﴾ مَا كَانَ إِبْرَاهِيمُ يَهُودِيًّا وَلَا  
نَصْرَانِيًّا وَلِكِنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ ﴿۱۷﴾ إِنَّ أَوَّلَى  
النَّاسِ بِإِبْرَاهِيمَ لِلَّذِينَ اتَّبَعُوهُ وَهَذَا الَّبَيْهُ وَالَّذِينَ آمَنُوا وَاللَّهُ وَلِيُّ  
الْمُؤْمِنِينَ ﴿۱۸﴾ وَدَثَ طَائِفَةٌ مِنْ أَهْلِ الْكِتَبِ لَوْ يُضْلُلُنَّكُمْ هُمْ مَا يُضْلُلُونَ  
إِلَّا أَنفُسُهُمْ وَمَا يَشْعُرُونَ ﴿۱۹﴾ يَا أَهْلَ الْكِتَبِ لِمَ تَكْفُرُونَ بِاِبْرَاهِيمَ وَأَنْتُمْ  
تَشْهَدُونَ ﴿۲۰﴾ يَا أَهْلَ الْكِتَبِ لِمَ تَلْبِسُونَ الْحَقَّ بِالْبَاطِلِ وَتَكْتُمُونَ الْحَقَّ  
وَأَنْتُمْ تَعْلَمُونَ ﴿۲۱﴾﴾

سورہ آل عمران کے نصف اول کا تیرا حصہ ۳۸ آیات (۱۰۱ تا ۲۳) پر مشتمل ہے اور  
یہ سورۃ البقرۃ کے نصف اول کے تیرے ہے (رکوع ۱۵ آیات ۱۸ تا ۱۵) سے بہت مشابہ ہے جن میں  
حضرت ابراہیم علیہم السلام کا ذکر بیت اللہ کا ذکر، اہل کتاب کو دعوت ایمان اور تحویل قبلہ کا حکم ہے۔ کم  
وپیش وہی کیفیت یہاں ملتی ہے۔ فرمایا:

آیت ۲۳ ﴿قُلْ يَا أَهْلَ الْكِتَبِ تَعَالَوْا إِلَى كَلِمَةٍ سَوَّاً هِيَنَا وَبَيْنَكُمْ﴾ ”(۱۷)

## میثاق

(6)

ما رج 2009ء

نبی ﷺ کہہ دیجیے: اے اہل کتاب! آ و ایک ایسی بات کی طرف جو ہمارے اور تمہارے درمیان بالکل برابر ہے۔“

یہاں ”اہل کتاب“ کے صینہ خطاب میں یہود و نصاریٰ دونوں کو جمع کر لیا گیا، جبکہ سورہ البقرۃ میں ”یَسِّنِی إِسْرَآئِيلَ“ کے صینہ خطاب میں زیادہ تر گفتگو یہود سے تھی۔ یہاں ابھی تک حضرت عیسیٰ ﷺ کا تذکرہ تھا اور گویا صرف نصرانیوں سے خطاب تھا، اب اہل کتاب دونوں کے دونوں مخاطب ہیں کہ ایک ایسی بات کی طرف آ و جو ہمارے اور تمہارے مابین یکساں مشترک اور متفق علیہ ہے۔ وہ کیا ہے؟

﴿الَاّ نَعْبُدُ الاَّ اللَّهُ﴾ ”کہ ہم اللہ کے سوا کسی کی بندگی نہ کریں“

﴿وَلَا نُشْرِكَ بِهِ شَيْئًا﴾ اور اس کے ساتھ کسی چیز کو شریک نہ ٹھہرا کیں“

﴿وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ﴾ ”اور نہ ہم میں سے کوئی

ایک دوسرا کے سوارب ٹھہرائے۔“

یہود و نصاریٰ نے اپنے احبار و رہبان کا یہ اختیار تسلیم کر لیا تھا کہ وہ جس چیز کو چاہیں حلال قرار دے دیں اور جس چیز کو چاہیں حرام ٹھہرا دیں۔ یہ گویا ان کو رب مان لینے کے مترادف ہے۔ جیسا کہ سورۃ التوبۃ میں فرمایا گیا: ﴿إِنَّهُمْ لَا يَحْلُمُونَ أَحَبَارًا هُمْ وَرُهْبَانُهُمْ أَرْبَابًا مِنْ دُونِ اللَّهِ﴾ (آیت ۳۱)۔ مشہور تھی حاتم طائی کے بیٹے عدی بن حاتم ؓ (جو پہلے عیسائی تھے) ایک مرتبہ رسول ﷺ کی خدمت میں حاضر ہوئے اور عرض کیا کہ قرآن کہتا ہے: ”انہوں نے اپنے احبار و رہبان کو اللہ کے سوا اپنارب بنا لیا“۔ حالانکہ ہم نے تو انہیں رب کا درجہ نہیں دیا۔ اس پر رسول ﷺ نے فرمایا:

﴿أَمَا إِنَّهُمْ لَمْ يَكُونُوا يَعْبُدُونَهُمْ وَلَكِنَّهُمْ إِذَا أَحَلُوا لَهُمْ شَيْئًا اسْتَحْلُوْهُ وَإِذَا حَرَّمُوا عَلَيْهِمْ شَيْئًا حَرَّمُوهُ﴾<sup>(۱)</sup>

”وہ ان کی عبادت تو نہیں کرتے تھے، لیکن جب وہ ان کے لیے کسی شے کو حلال قرار دیتے تو وہ اسے حلال مان لیتے، اور جب وہ کسی شے کو حرام قرار دے دیتے تو وہ اسے حرام مان لیتے۔“

چنانچہ حلت و حرمت کا اختیار صرف اللہ کا ہے، اور جو کوئی اس حق کو اختیار کرتا ہے وہ گویا رب

(۱) سنن الترمذی، کتاب تفسیر القرآن عن رسول اللہ ﷺ، باب ومن سورۃ التوبۃ

ہونے کا دعویٰ کرتا ہے۔ اب یہ ساری قانون سازی جو شریعت کے خلاف کی جا رہی ہے یہ حقیقت کے اعتبار سے ان لوگوں کی جانب سے خدائی کا دعویٰ ہے جو ان قانون ساز اداروں میں بیٹھے ہوئے ہیں، اور جو وہاں پہنچنے کے لیے بے تاب ہوتے ہیں اور اس کے لیے کروڑوں روپیہ خرچ کرتے ہیں۔ اگر تو پہلے سے یہ طے ہو جائے کہ کوئی قانون سازی کتاب و سنت کے منافی نہیں ہو سکتی تو پھر آپ جائیے اور وہاں جا کر قرآن و سنت کے دائرے کے اندر اندر قانون سازی کیجیے۔ لیکن اگر یہ تدبیح نہیں ہے اور محض اکثریت کی بنیاد پر قانون سازی ہو رہی ہے تو یہ شرک ہے۔

اہل کتاب سے کہا گیا کہ توحید ہمارے اور تمہارے درمیان مشترک عقیدہ ہے۔ اس طرح انہیں غور و فکر کی دعوت دی گئی کہ وہ موازنہ کریں کہ اس قدر مشترک کے معیار پر اسلام پورا اترتا ہے یا یہودیت اور نصرانیت؟

**﴿فَإِنْ تَوَلُّوْا فَقُولُوا اشْهَدُوْا بِأَنَّا مُسْلِمُوْن﴾** ”پھر اگر وہ منہ موڑ لیں تو اے مسلمانو! تم کہو آپ لوگ گواہ رہیں کہ ہم تو مسلمان ہیں۔“  
ہم نے تو اللہ کی اطاعت قبول کر لی ہے اور ہم متذکرہ بالاتینوں با توں پر قائم رہیں گے۔  
آپ کو اگر یہ پسند نہیں تو آپ کی مرضی!

**آیت ۶۵ ﴿يَا أَهْلَ الْكِتَبِ لَمْ تُحَاجُّوْنَ فِي إِبْرَاهِيمَ وَمَا أُنْزِلَتِ التُّورَةُ وَالْأُنجِيلُ إِلَّا مِنْ بَعْدِهِ﴾** ”اے کتاب والو! تم ابراہیم کے بارے میں کیوں جھگڑتے ہو حالانکہ تورات اور انجیل نہیں نازل کی گئیں مگر اس کے بعد؟“

یہ بات تم بھی جانتے اور مانتے ہو کہ تورات بھی حضرت ابراہیم علیہ السلام کے بعد نازل ہوئی اور انجیل بھی۔ یہودیت بھی حضرت ابراہیم علیہ السلام کے بعد کی پیداوار ہے اور نصرانیت بھی۔ وہ تو مسلمان تھے اللہ کے فرماں بردار تھے، یہودی یا نصرانی تو نہیں تھے!

**﴿أَفَلَا تَعْقِلُوْنَ﴾** ”تو کیا تم عقل سے کام نہیں لیتے؟“

**آیت ۶۶ ﴿هَإِنْتُمْ هُوَلَاءَ حَاجِجُوْنَ فِي مَا لَكُمْ بِهِ عِلْمٌ﴾** تم لوگ اب تک جو بھی بحث مباحثہ کرتے رہے ہو وہ ان چیزوں کے بارے میں ہے جن کا تمہیں کچھ علم ہے۔  
**﴿فَلَمَّا تُحَاجُّوْنَ فِي مَا لَيْسَ لَكُمْ بِهِ عِلْمٌ﴾** ”تو اب تم ایسی چیزوں کے ضمن میں جھٹ بازی کیوں کرتے ہو جن کے بارے میں تمہارے پاس کچھ بھی علم نہیں؟“

ان چیزوں کے بارے میں تمہارے پاس کوئی دلیل نہیں، کوئی عملی بنیاد نہیں۔

﴿وَاللَّهُ يَعْلَمُ وَأَنْتُمْ لَا تَعْلَمُونَ﴾ "اللہ جانتا ہے اور تم نہیں جانتے۔"

**آیت ۲۷** ﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا﴾ "(تمہیں بھی اچھی طرح معلوم ہے کہ) ابراہیم نہ تو یہودی تھے نہ نصرانی،"

﴿وَلَكِنْ كَانَ حَنِيفًا مُسْلِمًا﴾ "بلکہ وہ تو بالکل یکسوہو کراللہ کے فرمان بردار تھے۔"

﴿وَمَا كَانَ مِنَ الْمُشْرِكِينَ﴾ "اور نہ وہ مشرکوں میں سے تھے۔"

زوال قرآن کے وقت عربوں میں جو تین طبقات موجود تھے، یعنی مشرکین عرب، یہودی اور نصرانی، وہ تینوں اپنے آپ کو حضرت ابراہیم ﷺ سے منسوب کرتے تھے۔ مشرکین عرب حضرت اسماعیلؑ کی نسل سے ہونے کی نسبت سے کہتے تھے کہ ہمارا رشتہ ابراہیم سے ہے۔ اسی طرح یہودی اور نصرانی بھی ملت ابراہیمی ہونے کے دعوے دار تھے۔ لیکن قرآن نے دلوں ک انداز میں فرمایا کہ ابراہیم ﷺ نہ تو یہودی تھے نہ نصرانی تھے اور نہ ہی مشرکین میں سے تھے بلکہ مسلمان تھے۔

**آیت ۲۸** ﴿إِنَّ أَوْلَى النَّاسِ بِإِبْرَاهِيمَ لِلَّذِينَ اتَّبَعُوهُ﴾ یقیناً ابراہیم سے سب سے

زیادہ قبرت رکھنے والے لوگ تو وہ ہیں جنہوں نے ان کی پیر وی کی،"

﴿وَهُلَّا الَّبِيُّ وَالَّذِينَ امْنُوا﴾ "اور اب یہ نبی (حضرت محمد ﷺ) اور جوان پر

ایمان لائے (اس نسبت کے زیادہ حقدار ہیں)۔"

﴿وَاللَّهُ وَلَيُ الْمُؤْمِنِينَ﴾ "اور اللہ ان مومنوں کا ساتھی ہے۔"

وہ اہل ایمان کا حامی و مددگار ہے، پشت پناہ ہے، حمایتی ہے۔

**آیت ۲۹** ﴿وَدَّث طَائِفَةٌ مِنْ أَهْلِ الْكِتَابِ لَوْ يُضْلُلُنَّكُم﴾ "اہل کتاب کا ایک

گروہ آرزومند ہے کہ (اے مسلمانو!) تمہیں کسی طرح گمراہ کر دیں۔"

﴿وَمَا يُضْلُلُنَّ إِلَّا أَنفُسُهُمْ وَمَا يَشْعُرُونَ﴾ "اور وہ نہیں گمراہ کر سکیں گے

مگر اپنے آپ کو مگر انہیں اس کا شعور نہیں ہے۔"

**آیت ۳۰** ﴿يَأَهْلَ الْكِتَابِ لَمْ تَكُفُرُوْنَ بِاِيْتِ اللَّهِ وَأَنْتُمْ تَشْهُدُونَ﴾ "اے

اہل کتاب! تم کیوں اللہ تعالیٰ کی آیات کا انکار کرتے ہو جبکہ تم خود گواہ ہو؟"

تم قرآن اور صاحب قرآن ﷺ کی حقانیت کے قائل ہو ان کو پیچان چکے ہو دل میں جان چکے ہو!

**آیت ۱۷** ﴿يَأْهُلُ الْكِتَبِ لَمْ تَلْبِسُونَ الْحَقَّ بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ﴾ ”اے اہل کتاب! تم کیوں حق کے اوپر باطل کاملاً ملجم چڑھاتے ہو اور حق کو چھپاتے ہو جانتے بوجھتے؟“

سورہ البقرۃ کے پانچویں روئے میں یہ ضمنوں باہیں الفاظ آیا تھا: ﴿وَلَا تَلْبِسُوا الْحَقَّ بِالْبَاطِلِ وَتَكْتُمُوا الْحَقَّ وَأَنْتُمْ تَعْلَمُونَ﴾ ”یاہل الکتب“ کے صیغہ خطاب کے ساتھ ان آیات میں اُسی طرح کا دعا یا نہ انداز ہے جو سورہ البقرۃ کے پانچویں روئے میں ہے۔

## آیات ۲۷۰ تا ۲۷۲

﴿وَقَالَ طَائِفَةٌ مِّنْ أَهْلِ الْكِتَبِ أَمْنُوا بِالَّذِي أُنْزِلَ عَلَى الَّذِينَ أَمْنُوا وَجْهَ النَّهَارَ وَأَكْفُرُوا أُخْرَهَ لَعَلَّهُمْ يَرْجِعُونَ﴾ وَلَا تُؤْمِنُوا إِلَّا لِمَنْ تَبَعَ دِينَكُمْ قُلْ إِنَّ الْهُدَى هُدَى اللَّهِ أَنْ يُوتَى أَحَدٌ مِّثْلَ مَا أُوتِيتُمْ أَوْ يُحَاجِجُوكُمْ عِنْدَ رَبِّكُمْ قُلْ إِنَّ الْفَضْلَ بِيَدِ اللَّهِ يُوْتِيهِ مَنْ يَشَاءُ وَاللَّهُ وَاسِعٌ عَلَيْهِمْ﴾ يَحْصُنُ بِرَحْمَتِهِ مَنْ يَشَاءُ وَاللَّهُ ذُو الْفَضْلِ الْعَظِيمِ وَمَنْ أَهْلِ الْكِتَبِ مَنْ إِنْ تَأْمَنْهُ بِقُنْطَارٍ بُوْدَةٍ إِلَيْكُو مِنْهُمْ مَنْ إِنْ تَأْمَنْهُ بِدِينَارٍ لَا يُؤْدَةٌ إِلَيْكَ إِلَّا مَا دُمْتَ عَلَيْهِ قَاتِلَذِلِكَ بِإِنْهُمْ قَالُوا لَيْسَ عَلَيْنَا فِي الْأُمَمِ سَبِيلٌ وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ﴾ بلی مَنْ أَوْفَى بِعَهْدِهِ وَاتَّقِ فَإِنَّ اللَّهَ يُحِبُّ الْمُتَّقِينَ﴾ إِنَّ الَّذِينَ يَشْتَرُونَ بِعَهْدِ اللَّهِ وَإِيمَانِهِمْ ثَمَنًا قَلِيلًا أَوْ لَكَ لَا خَلَاقَ لَهُمْ فِي الْأُخْرَةِ وَلَا يُكَلِّمُهُمُ اللَّهُ وَلَا يَنْتُرُ إِلَيْهِمْ يَوْمَ الْقِيَمَةِ وَلَا يُزَكِّيَهُمْ وَلَهُمْ عَذَابٌ أَلِيمٌ﴾ وَإِنَّ مِنْهُمْ لَفَرِيقًا يَلَوْنَ السَّتْنَتِهِمْ بِالْكِتَبِ لِتَحْسِبُوهُ مِنَ الْكِتَبِ وَمَا هُوَ مِنَ الْكِتَبِ وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ

وَيَقُولُونَ عَلَى اللَّهِ الْكَذَبَ وَهُمْ يَعْلَمُونَ ﴿٤﴾ مَا كَانَ لِيَسِرُ أَنْ يُوَتِّيهُ اللَّهُ  
الْكِتَبَ وَالْحُكْمَ وَالْبُوَّةَ ثُمَّ يَقُولُ لِلنَّاسِ كُوْنُوا عِبَادًا لِّي مِنْ دُونِ اللَّهِ  
وَلِكُنْ كُوْنُوا رَبِّيْنَ بِمَا كُنْتُمْ تَعْلَمُونَ الْكِتَبَ وَبِمَا كُنْتُمْ تَدْرُجُونَ  
وَلَا يَأْمُرُكُمْ أَنْ تَسْتَخِدُوا الْمَلِكَةَ وَالْبَيْنَ أَرْبَابًا يَأْمُرُكُمْ بِالْكُفْرِ بَعْدَ إِذْ  
أَنْتُمْ مُسْلِمُونَ ﴿٥﴾

**آیت ۲** ﴿وَقَالَ طَائِفَةٌ مِّنْ أَهْلِ الْكِتَبِ أَمِنُوا بِالَّذِي أُنْزِلَ عَلَى الَّذِينَ أَمِنُوا  
وَجْهَ النَّهَارَ وَأَكْفُرُوا آخِرَةً﴾ ”اور اہل کتاب کے ایک گروہ نے کہا کہ ان اہل  
ایمان پر جو چیز نازل کی گئی ہے، اس پر ایمان لا و صلح کے وقت اور اس کا انکار کر دو دین  
کے آخر میں“

﴿لَعَلَّهُمْ يَرْجِعُونَ﴾ ”شاید (اس تدبیر سے) ان میں سے بھی کچھ پھر جائیں۔“  
یہاں یہود کی ایک بہت بڑی سازش کا ذکر ہو رہا ہے جو ان کے ایک گروہ نے محمد رسول  
اللَّهِ ﷺ کی دعوت کو ناکام بنانے کے لیے مسلمانوں کے خلاف تیار کی تھی۔ اس سازش کا  
پس منظر یہ تھا کہ دنیا کے سامنے یہ بات آ جکی تھی کہ جو کوئی ایک مرتبہ دائرہ اسلام میں داخل  
ہو جاتا تھا وہ واپس نہیں آتا تھا، چاہے اسے بدترین تشدد کا نشانہ بنایا جائے، بھوکا پیاسا سار کھا  
جائے، حتیٰ کہ جان سے مار دیا جائے۔ اس طرح اسلام کی ایک دھاک بیٹھی تھی کہ اس کے  
اندر کوئی ایسی کشش، ایسی حقانیت اور ایسی مٹھاں ہے کہ آدمی ایک مرتبہ اسلام قبول کر لینے کے  
بعد بڑی سے بڑی قربانی دینے کو تیار ہو جاتا ہے، لیکن اسلام سے دست بردا رہنے کو تیار نہیں  
ہوتا۔ اسلام کی یہ جو ساکھ بن گئی تھی اس کو توڑنے کا طریقہ انہوں نے یہ سوچا کہ ایسا کرو صلح کے  
وقت اعلان کرو کہ ہم ایمان لے آئے۔ سارا دن محمد ﷺ کی صحبت میں رہا اور شام کو کہہ دو  
ہم نے دیکھ لیا، یہاں کچھ نہیں ہے، یہ دور کے ڈھول سہانے ہیں، ہم تو اپنے کفر میں واپس جا  
رہے ہیں، ہمیں یہاں سے کچھ نہیں ملا۔ اس سے مسلمانوں میں سے کچھ لوگ تو سمجھیں گے کہ  
انہوں نے سازش کی ہو گی، لیکن یقیناً کچھ لوگ یہ بھی سمجھیں گے کہ بھی بڑے مقتنی لوگ تھے  
متلاشیاں حق تھے، بڑے جذبے اور بڑی شان کے ساتھ انہوں نے کلمہ پڑھا تھا اور ایمان قبول  
کیا تھا، پھر سارا دن رسول اللَّهِ ﷺ کی محفل میں بیٹھے رہے ہیں، آخر انہوں نے کچھ نہ کچھ تو

دیکھا ہی ہوگا جو واپس پلٹ گے۔ اس انداز سے عام لوگوں کے دلوں میں وسوسہ اندازی کرنا بہت آسان کام ہے۔ چنانچہ انہوں نے مناقنہ شرارت کی یہ سازش تیار کی۔ اسلام میں قتل مرتد کی سزا کا تعلق اسی سے جڑتا ہے۔ اسلامی ریاست میں اس طرح کی سازشوں کا راستہ روکنے کے لیے یہ سزا تجویز کی گئی ہے کہ جو شخص ایمان لانے کے بعد پھر کفر میں جائے گا تو قتل کر دیا جائے گا، کیونکہ اسلامی ریاست ایک نظریاتی (ideological) ریاست ہے، ایمان اور اسلام ہی تو اس کی بنیاد ہیں۔ چنانچہ اس کی بنیادوں کو کمزور کرنے اور اس کی جڑوں کو کھو دنے والی جو چیز بھی ہو سکتی ہے اس کا سد باب پوری قوت سے کرنا چاہیے۔

**آیت ۳۷ ﴿وَلَا تُؤْمِنُوا إِلَّا لِمَنْ تَعَّبَ دِينَكُم﴾** ”اور دیکھو کسی کی بات نہ ماننا مگر اُسی کی جو تمہارے دین کی پیروی کرے۔“

یعنی اس سازشی گروہ کو یہ خطرہ بھی تھا کہ اگر ہم جا کر چند گھنٹے اللہ کے رسول ﷺ کے پاس گزاریں گے تو کہیں ایسا نہ ہو کہ ہم میں سے واقعی کسی کو انتراح صدر ہو جائے اور وہ دل سے ایمان لے آئے۔ لہذا وہ طے کر کے گئے کہ دیکھو ان پر ایمان نہیں لانا ہے، صرف ایمان کا اعلان کرنا ہے۔ قرآن مجید میں یہ شعوری نفاق کی مثال ہے۔ یعنی جو وقت انہوں نے اپنے ایمان کا اعلان کرنے کے بعد مسلمانوں کے ساتھ گزار اس میں وہ قانوناً تو مسلمان تھے، اگر اس دوران کوئی ان میں سے مرجاتا تو اس کی نمائی جنازہ بھی پڑھی جاتی، لیکن خود انہیں معلوم تھا کہ ہم مسلمان نہیں ہیں۔ یہ شعوری نفاق ہے، جبکہ ایک غیر شعوری نفاق ہے کہ اندر ایمان ختم ہو چکا ہوتا ہے مگر انسان سمجھتا ہے کہ میں تو مؤمن ہوں، حالانکہ اس کا کردار اور عمل مناقنہ ہے اور اس کے اندر سے ایمان کی پوچھی ختم ہو چکی ہے، جیسے دیکھ کسی شہقیر کو چست کر پیچی ہوتی ہے لیکن اس کے اوپر ایک پرده (veneer) بہر حال برقرار رہتا ہے۔ شعوری نفاق اور غیر شعوری نفاق کے اس فرق کو سمجھ لینا چاہیے۔

**﴿فُلُّ إِنَّ الْهُدَىٰ هُدَىٰ اللَّهِ﴾** ”(اے نبی ﷺ! ان سے) کہہ دیجیے کہ اصل ہدایت تو اللہ ہی کی ہدایت ہے“

آگے یہود کے سازشی ٹولے کے قول کا تسلسل ہے کہ دیکھو ایمان مت لانا!

**﴿إِنْ يُوْتَىٰ أَحَدٌ مِّثْلُ مَا أُوْتِيْتُمْ﴾** ”مبارکسی کو وہ شے دے دی جائے جو تمہیں دی گئی تھی،“

یعنی یہ رسالت و نبوت اور مذہبی پیشوائی تو ہماری میراث تھی، ہم اگر ان پر ایمان لے آئیں گے تو وہ چیز ہم سے ان کو منتقل ہو جائے گی۔ لہذا امانتا تو ہر گز نہیں ہے، لیکن کسی طرح سے ان کی ہوا اکھڑنے کے لیے ہمیں یہ کام کرنا ہے۔

**﴿أَوْ يُحَاجُّوُكُمْ عِنْدَ رَبِّكُمْ﴾** ”یا تمہارے خلاف جحت قائم کریں تمہارے پروردگار کے حضور،“

**﴿فُلْ إِنَّ الْفَضْلَ بِيَدِ اللَّهِ﴾** ”کہہ دیجیے کہ فضل تو کل کا کل اللہ کے ہاتھ میں ہے“  
**﴿إِلَوْنِيهِ مَنْ يَشَاءُ﴾** ”وہ جس کو چاہتا ہے دیتا ہے۔“

اس نے دو ہزار برس تک تمہیں ایک منصب پر فائز رکھا، اب تم اس منصب کے ناہل ثابت ہو چکے ہو، لہذا تمہیں معزول کر دیا گیا ہے، اور اب ایک نئی امت (امت محمد ﷺ) کو اس مقام پر فائز کر دیا گیا ہے۔

**﴿وَاللَّهُ وَاسِعٌ عَلَيْهِمْ﴾** ”اور اللہ بہت وسعت والا اور جانے والا ہے۔“  
**آیت ۲۷** **﴿يَخْصُّ بِرَحْمَتِهِ مَنْ يَشَاءُ﴾** ”وہ مخصوص کر لیتا ہے اپنی رحمت کے لیے جس کو چاہتا ہے۔“

**﴿وَاللَّهُ ذُو الْفَضْلِ الْعَظِيمِ﴾** ”اور اللہ بڑے فضل کا مالک ہے۔“  
 اگلی آیت میں حکمت دعوت کے اعتبار سے بہت اہم نکتہ موجود ہے کہ برے سے برے گروہ کے اندر بھی کہیں نہ کہیں کوئی اچھے افراد لا زما ہوتے ہیں۔ داعی کے لیے ضروری ہے کہ وہ ان کا تذکرہ بھی کرتا رہے کہ ان میں اچھے لوگ بھی ہیں، تاکہ ایسے لوگوں کے دلوں کے اندر نرمی پیدا ہو۔ اسی طرح فرد کا معاملہ ہے کہ برے سے برے آدمی کے اندر کوئی اچھائی بھی موجود ہوتی ہے۔ آپ اگر اسے حق کی دعوت دے رہے ہیں تو اس میں جو اچھائی ہے اس کو مانیے، تاکہ اسے معلوم ہو کہ اسے مجھ سے کوئی دشمنی نہیں ہے، میری جوبات واقعی اچھی ہے اس کو یہ تسلیم کر رہا ہے، لیکن جوبات غلط ہے اس کو رد کر رہا ہے۔ اس طرح اس کے دل میں کشادگی پیدا ہوگی اور وہ آپ کی بات سننے پر آمادہ ہو گا۔ فرمایا:

**آیت ۵** **﴿وَمِنْ أَهْلِ الْكِتَابِ مَنْ إِنْ تَأْمُنْهُ بِقُنْطَارٍ يُؤَدِّهَ إِلَيْكُمْ﴾** ”اور اہل کتاب میں سے ایسے لوگ بھی ہیں کہ اگر تم ان کے پاس امانت رکھواد وہ ہیروں مال تو وہ

تمہیں پورا پورا واپس لوٹا دیں گے۔“  
یعنی ان میں امانت دار لوگ بھی موجود ہیں۔

**﴿وَمِنْهُمْ مَنْ أَنْ تَأْمُنْهُ بِدِينَارٍ لَا يُؤْدَهُ إِلَيْكُ﴾** وران میں ایسے بھی ہیں کہ  
اگر تم ان کے پاس ایک دینار بھی امانت رکھواد تو وہ تمہیں واپس نہیں کریں گے،“

**﴿إِلَّا مَا ذُمِّتَ عَلَيْهِ قَائِمًا﴾** ”مگر جب تک کہ تم اس کے سر پر کھڑے رہو۔“  
اگر تم اس کے سر پر سوار ہو جاؤ اور اس کو ادا نیگی پر مجبور کر دو تب تو تمہاری امانت واپس  
کر دے گا، ورنہ نہیں دے گا۔ ان میں سے اکثر کا کردار تو یہی ہے، لیکن اہل کتاب میں سے جو  
تحوڑے بہت دیانت دار تھے ان کی اچھائی کا ذکر بھی کر دیا گیا۔ با فعل اس فتنہ کے کردار کے  
حامل لوگ عیساییوں میں تو موجود تھے، یہودیوں میں نہ ہونے کے برابر تھے، لیکن ”اہل کتاب“  
کے عنوان سے ان کا ذکر مشترک طور پر کر دیا گیا۔ آگے خاص طور پر یہود کا تذکرہ ہے کہ ان  
میں یہ بد دیانتی بے ایمانی اور خیانت کیوں آگئی ہے۔

**﴿ذَلِكَ بِإِنَّهُمْ قَالُوا لَيْسَ عَلِيُّنَا فِي الْأُمَّةِ شَهِيدٌ﴾** یہ اس لیے کہ وہ کہتے  
ہیں کہ ان اُمیین کے معاہلے میں ہم پر کوئی ملامت نہیں ہے۔“

یہودیوں کا یہ عقیدہ تورات میں نہیں ہے، لیکن ان کی اصل مذہبی کتاب کا درج تورات کی  
بجائے تالمود کو حاصل ہے۔ یوں سمجھئے کہ تورات تو ان کے لیے ”اُمِّ الکتاب“ ہے، جبکہ ان کی  
ساری شریعت، قوانین و ضوابط اور عبادات کی ساری تفاصیل تالمود میں ہیں۔ اور تالمود میں یہ  
بات موجود ہے کہ یہودی کے لیے یہودی سے جھوٹ بولنا حرام ہے، لیکن غیر یہودی سے جیسے  
چاہو جھوٹ بولو۔ یہودی کے لیے کسی یہودی کا مال ہڑپ کرنا حرام اور ناجائز ہے، لیکن  
غیر یہودی کا مال جس طرح چاہو، دھوکہ، فریب اور بد دیانتی سے ہڑپ کرو۔ ہم پر اس کا کوئی  
مواخذہ نہیں ہے۔ ان کے نزدیک انسانیت کا شرف صرف یہودیوں کو حاصل ہے اور  
غیر یہودی انسان ہیں ہی نہیں، یہ اصل میں انسان نما حیوان (Goyems & Gentiles) ہیں  
اور ان سے فائدہ اٹھانا ہمارا حق ہے، جیسا کہ گھوڑے کوتانگے میں جوتنا اور بیل کو بیل کے  
اندر جوٹ لینا انسان کا حق ہے۔ یہودی یہ عقیدہ رکھتے ہیں کہ ان انسان نما حیوانوں سے ہم  
جس طرح چاہیں لوٹ کھسوٹ کا معاملہ کریں اور جس طرح چاہیں ان پر ظلم و ستم کریں، اس پر  
ہماری کوئی پکڑنہیں ہوگی، کوئی مواخذہ نہیں ہوگا۔ امریکہ میں اس پر ایک موسوی بھی بنائی گئی ہے:

"The Other Side of Israel" یہ دستاویزی فلم وہاں کے عیسائیوں نے بنائی ہے اور اس میں ایک شخص نے ایک یہودی کتب خانے میں جا کر وہاں ان کی کتابیں نکال کر ان کے حوالے سے یہودیوں کے نظریات کو واضح کیا ہے اور یہودیت کا اصل چہرہ دنیا کو دکھایا ہے۔ (اب اسی عنوان سے کتاب بھی شائع ہو چکی ہے۔)

﴿وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ﴾ "اور وہ جھوٹ گھڑ کر اللہ کی طرف منسوب کر رہے ہیں حالانکہ وہ جانتے ہیں (کہ اللہ نے ایسی کوئی بات نہیں فرمائی)۔"

**آیت ۶۷** ﴿بَلِّي مَنْ أَوْفَى بِعَهْدِهِ وَأَنْقَى فَإِنَّ اللَّهَ يُحِبُّ الْمُتَّقِينَ﴾ "کیوں نہیں! جو کوئی بھی اللہ تعالیٰ سے کیہے ہوئے اپنے عہد کو پورا کرے گا اور تقویٰ کی روشن اختیار کرے گا تو بے شک اللہ تعالیٰ کو اہل تقویٰ پسند ہیں۔"

**آیت ۷۷** ﴿إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثُمَّا قَلِيلًا﴾ "یقیناً وہ لوگ جو اللہ تعالیٰ کے عہدا اور اپنی قسموں کو فروخت کرتے ہیں حقیری قیمت پر،" یعنی جب وہ دیکھتے ہیں کہ لوگ ہماری بات میں کچھ شک کر رہے ہیں تو خدا کی قسم کھا کر کہتے ہیں کہ ایسا ہی ہے۔

﴿أَوْ لَكَ لَا خَالَقَ لَهُمْ فِي الْآخِرَةِ﴾ یہ وہ لوگ ہیں کہ جن کے لیے کوئی حصہ نہیں ہے آخرت میں،"

﴿وَلَا يُكَلِّمُهُمُ اللَّهُ﴾ "اور نہ اللہ ان سے کلام کرے گا،"  
 ﴿وَلَا يُنْظِرُ إِلَيْهِمْ يَوْمَ الْقِيَمَةِ﴾ "اور نہ ان کی طرف نگاہ کرے گا قیامت کے دن،"  
 ﴿وَلَا يُزَكِّيْهِمْ﴾ "اور نہ ان کو پاک کرے گا،"  
 ﴿وَلَهُمْ عَذَابٌ أَلِيمٌ﴾ "اور ان کے لیے دردناک عذاب ہے۔"  
 یہ مضمون بھی تقریباً پورا سورۃ البقرۃ (آیت ۱۷۲) میں آچکا ہے۔

**آیت ۸۷** ﴿وَإِنْ مِنْهُمْ لَفَرِيقًا يَلُونَ السَّنَّةِ بِالْكِتَبِ لِتَحْسِبُوهُ مِنَ الْكِتَبِ وَمَا هُوَ مِنَ الْكِتَبِ﴾ "اور ان میں ایک گروہ ایسا بھی ہے جو اپنی زبان کو توڑتا مروڑتا ہے کتاب کو پڑھتے ہوئے تاکہ تم سمجھو کر (جو کچھ وہ پڑھ رہے ہیں) وہ کتاب میں سے ہے، حالانکہ وہ کتاب میں سے نہیں ہوتا۔"

علماء یہود الفاظ کو ذرا سا ادھر سے اُدھر مرور کر اور معنی پیدا کر لیتے تھے۔ ہم سورۃ البقرۃ میں پڑھ چکے ہیں کہ یہود سے کہا گیا ”حَتَّةٌ“، کہ تو ”حُنْطَةٌ“، کہنے لگے۔ یعنی بجائے اس کے کہ ”اے اللہ ہمارے گناہ جھاڑ دے“، انہوں نے کہنا شروع کر دیا ”ہمیں گیہوں دے“۔ انہیں تلقین کی گئی کہ تم کہو: ”سَمِعْنَا وَأَطَعْنَا“، مگر انہوں نے کہا: ”سَمِعْنَا وَعَصَيْنَا“۔ اسی طرح کا معاملہ وہ تورات کو پڑھتے ہوئے بھی کرتے تھے۔ جب وہ دیکھتے کہ جو سائل فتویٰ مانگنے آیا ہے اس کی پسند کچھ اور ہے جبکہ تورات کا حکم کچھ اور ہے تو وہ الفاظ کو توڑ مرور کر پڑھ دیتے کہ دیکھو یہ کتاب کے اندر موجود ہے، اور اس طرح سائل کو خوش کر کے اس سے کچھ رقم حاصل کر لیتے۔

﴿وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ﴾ ”اور وہ کہتے ہیں یہ اللہ کی طرف سے ہے جبکہ وہ اللہ کی طرف سے نہیں ہوتا۔“

ہم یہ مضمون سورۃ البقرۃ (آیت ۹۷) میں بھی پڑھ چکے ہیں۔

﴿وَيَقُولُونَ عَلَى اللَّهِ الْكَذِبُ وَهُمْ يَعْلَمُونَ﴾ ”اور وہ اللہ پر جھوٹ باندھتے ہیں جانتے بوجھتے۔“

**آیت ۹۷** ﴿مَا كَانَ لِبَشَرٍ أَنْ يُؤْتِيهِ اللَّهُ الْكِتَابَ وَالْحُكْمَ وَالنُّبُوَّةَ﴾ کسی انسان کے شایان شان نہیں ہے کہ اللہ تعالیٰ تو اس کو تاب، حکمت اور نبوت عطا فرمائے،”  
 ﴿ثُمَّ يَقُولُ لِلنَّاسِ كُوْنُوا عِبَادًا لِّي مِنْ دُونِ اللَّهِ﴾ پھر وہ لوگوں سے کہنے لگے کہ میرے بندے بن جاؤ اللہ کو چھوڑ کر،

یہ اب نصاریوں کی طرف اشارہ ہو رہا ہے کہ ہم نے تمہاری طرف رسول صحیح پھر عیسیٰ ابن مریم کو بھیجا، انہیں کتاب دی، حکمت دی، نبوت دی، مجھرات دیے۔ اور اس کا تو کوئی امکان نہیں کہ وہ کہتے کہ مجھے اللہ کے سوا اپنا معبود بناں!

﴿وَلِكِنْ كُوْنُوا رَبِّيْنَ بِمَا كُنْتُمْ تَعْلِمُونَ الْكِتَابَ وَبِمَا كُنْتُمْ تَدْرُسُونَ﴾ ”بلکہ (وہ تو یہی دعوت دے گا کہ) اللہ والے بن جاؤ اس وجہ سے کہ تم لوگوں کو کتاب کی تعلیم دیتے ہو اور تم خود بھی اس کو پڑھتے ہو،“  
 کتاب الہی کی تعلیم و تعلم کا یہی تقاضا ہے۔ دین کا سیکھنا، سکھانا، قرآن کا پڑھنا پڑھانا

اور حدیث و فقہ کا درس و تدریس اس لیے ہونا چاہیے کہ لوگوں کو اللہ والے بنایا جائے، نہ یہ کہ اپنے بندے بنانا کراور ان سے نذرانے وصول کر کے ان کا استھصال کیا جائے۔

**آیت ۸۰** ﴿وَلَا يَأْمُرُكُمْ أَنْ تَتَّخِذُوا الْمَلِئَكَةَ وَالنَّبِيِّنَ أَرْبَابًا﴾ ”اور نہ کبھی وہ تمہیں اس بات کا حکم دے گا کہ تم فرشتوں کو اور انبیاء کو رب بنا لو۔“

مشرکین مکہ نے فرشتوں کو رب بنا یا اور ان کے نام پر لات، منات اور عزیزی جیسی مورتیاں بنالیں، جبکہ نصاریٰ نے اللہ کے نبی حضرت عیسیٰ ﷺ کو اپنارب بنا لیا۔  
**آیاًمُرُّكُمْ بِالْكُفْرِ بَعْدَ إِذْ أَنْتُمْ مُسْلِمُونَ** ﴿”تو کیا وہ تمہیں کفر کا حکم دے گا اس کے بعد کہ تم مسلم ہو چکے ہو؟“

اللہ کا وہ بندہ جسے اللہ نے کتاب، حکمت اور نبوت عطا کی ہو، کیا تمہیں کفر کا حکم دے سکتا ہے جبکہ تم فرمانبرداری اختیار کر چکے ہو؟

## آیات ۸۱ تا ۹۱

﴿وَإِذْ أَخَذَ اللَّهُ مِيثَاقَ النَّبِيِّنَ لَمَّا آتَيْتُكُمْ مِنْ كِتْبٍ وَحِكْمَةٍ ثُمَّ جَعَلَ رَسُولُ مُصَدِّقٍ لِمَا مَعَكُمْ لَتُسُونُنَّ بِهِ وَلَتُسْتَرْقَدُكُلَّ أَفْرَارُكُمْ وَأَخْذَلُمْ عَلَى ذَلِكُمْ أَصْرِيْطَ قَالُوا أَفْرَرَنَا قَالَ فَاشْهُدُوا وَإِنَّا مَعَكُمْ مِنَ الشُّهِيدِينَ ﴾۸۰﴿فَمَنْ تَوَلَّ مِنْ بَعْدِ ذَلِكَ فَأُولَئِكَ هُمُ الْفَسَقُونَ أَفَغَيِّرُ دِينَ اللَّهِ يَبْعُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكُرْهًا وَإِلَيْهِ يُرْجَعُونَ ﴾۸۱﴿فَلْ إِمَّا بِاللَّهِ وَمَمَّا أُنْزِلَ عَلَيْنَا وَمَمَّا أُنْزِلَ عَلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَمَّا أُوتَى مُوسَى وَعِيسَى وَالنَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴾۸۲﴿وَمَنْ يَبْتَغِ غَيْرَ الْإِسْلَامَ دِينًا فَلَنْ يُقْبَلَ هُنُوْهُو فِي الْآخِرَةِ مِنَ الْخَسِيرِينَ ﴾۸۳﴿كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهَدُوا أَنَّ الرَّسُولَ حَقٌّ وَجَاءَهُمُ الْبَيِّنَاتُ وَاللَّهُ لَا يَهْدِي الْقَوْمَ الظَّلَمِيِّينَ ﴾۸۴﴿أُولَئِكَ جَزَاؤُهُمْ أَنَّ عَلَيْهِمْ لَعْنَةَ اللَّهِ وَالْمَلَائِكَةِ وَالنَّاسِ أَجْمَعِينَ ﴾۸۵﴿خَلِدِيْنَ

فِيهَا لَا يَحْقُفُ عَنْهُمُ الْعَذَابُ وَلَا هُمْ يُنْظَرُونَ ﴿٨﴾ إِلَّا الَّذِينَ تَبُوا مِنْ  
بَعْدِ ذَلِكَ وَاصْلَحُوهُ فَإِنَّ اللَّهَ عَفُورٌ رَّحِيمٌ ﴿٩﴾ إِنَّ الَّذِينَ كَفَرُوا بَعْدَ  
إِيمَانِهِمْ ثُمَّ ارْدَادُوا كُفَّارًا لَّنْ تُقْبَلَ تَوْبَتُهُمْ وَإِنَّكَ هُمُ الظَّالِمُونَ ﴿١٠﴾  
إِنَّ الَّذِينَ كَفَرُوا وَمَاتُوا وَهُمْ كُفَّارٌ فَلَنْ يُقْبَلَ مِنْ أَحَدِهِمْ مَلْءُ الْأَرْضِ  
ذَهَبًا وَلَوْ افْتَدَى بِهِ إِنَّكَ لَهُمْ عَذَابٌ أَلِيمٌ وَمَا لَهُمْ مِنْ نِصْرٍ ﴿١١﴾

آیت ۸۱ ﴿وَإِذْ أَخَذَ اللَّهُ مِيثَاقَ الْبَيْنَ﴾ ”اور یاد کرو جبکہ اللہ نے تمام انبیاء سے  
ایک عہد لیا تھا کہ“

﴿لَمَّا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ  
لَتُؤْمِنُنَّ بِهِ وَلَتَتَصْرِفُوهُ﴾ ”جو کچھ بھی میں تمہیں کتاب اور حکمت عطا کروں، پھر  
تمہارے پاس آئے کوئی اور رسول جو تصدیق کرتا ہو اُس کی جو تمہارے پاس (پہلے  
سے) موجود ہے تو تمہیں لا زماً اُس پر ایمان لانا ہوگا اور اُس کی مدد کرنی ہوگی۔“  
اس لیے کہ انبیاء و رسول کا ایک طویل سلسلہ چل رہا تھا، اور ہر نبی نے آئندہ آنے والے  
نبی کی پیشین گوئی کی ہے اور اپنی امت کو اس کا ساتھ دینے کی ہدایت کی ہے۔ اور یہ بھی ختم  
نبوت کے بارے میں بہت بڑی دلیل ہے کہ ایسی کسی شے کا ذکر قرآن یا حدیث میں نہیں ہے  
کہ محمد رسول اللہ ﷺ سے ایسا کوئی عہد لیا گیا ہو یا آپؐ نے اپنی امت کو کسی بعد میں آنے  
والے نبی کی خبر دے کر اس پر ایمان لانے کی ہدایت فرمائی ہو بلکہ اس کے برعکس قرآن میں  
صراحةً کے ساتھ آنحضرت ﷺ کو خاتم النبیین فرمایا گیا ہے اور متعدد احادیث میں آپ ﷺ کی  
نے فرمایا ہے کہ آپؐ کے بعد کوئی نبی نہیں آئے گا۔ حضرت مسیح علیہ السلام محمد رسول اللہ ﷺ کی  
بشارت دے کر گئے ہیں اور دیگر انبیاء کی کتابوں میں بھی بشارتیں موجود ہیں۔ انجلیں برنباس کا  
تو کوئی صفحہ خالی نہیں ہے جس میں آنحضرت ﷺ کی بشارت نہ ہو لیکن باقی انجلیوں میں سے یہ  
بشارتیں نکال دی گئی ہیں۔

﴿قَالَ إِنَّمَا أَقْرَرْتُمْ وَأَخَذْتُمْ عَلَى ذِلِكُمْ إِصْرِي﴾ ”اللہ نے فرمایا کیا تم نے  
اقرار کر لیا ہے اور اس پر میری ڈالی ہوئی ذمہ داری قبول کر لی ہے؟“  
﴿فَأَلْوَآ أَقْرَرْتُهُ﴾ ”انہوں نے کہا ہاں ہم نے اقرار کیا۔“

انبیاء و رسول سے یہ عہدِ عالمِ ارواح میں لیا گیا۔ جس طرح تمام ارواح انسانیہ سے ”عہدِ است“ لیا گیا تھا ﴿اللَّهُمَّ بِرَبِّكُمْ قَالُوا بَلَى﴾ اسی طرح جنہیں نبوت سے سرفراز ہونا تھا ان کی ارواح سے اللہ تعالیٰ نے یہ اضافی عہد لیا کہ میں تمہیں نبی بنانا کر بھیجوں گا، تم اپنی امت کو یہ ہدایت کر کے جانا کہ تمہارے بعد جو نبی بھی آئے اُس پر ایمان لانا اور اس کی مدد اور نصرت کرنا۔

﴿قَالَ فَاشْهَدُوا وَإِنَّا مَعَكُم مِّنَ الشَّهِيدِينَ﴾ ﴿اللہ تعالیٰ نے کہا اچھا بتم بھی گواہ رہا اور میں بھی تمہارے ساتھ گواہوں میں سے ہوں۔﴾

آیت ۸۲ ﴿فَمَنْ تَوَلََّ بَعْدَ ذَلِكَ فَأُولَئِكَ هُمُ الْفَسِيْقُونَ﴾ ”تو جس نے بھی منہ موڑ لیا اس کے بعد تو یقیناً وہی لوگ سرکش (اور نانجبار) ہیں۔“

آیت ۸۳ ﴿أَفَغَيَرَ دِينَ اللَّهِ يَبْغُونَ﴾ ”تو کیا یہ اللہ کے دین کے سوا کوئی اور دین چاہتے ہیں؟“

﴿وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ﴾ ”جبکہ آسمانوں اور زمین میں جو بھی ہے وہ اللہ کے سامنے سرتسلیم خم کیے ہوئے ہے، چاہے خوشی سے اور چاہے مجبوراً، اور اُسی کی طرف ان سب کو لوٹا دیا جائے گا۔“

آیت ۸۴ ﴿قُلْ أَمَنَّا بِاللَّهِ وَمَا أُنْزِلَ عَلَيْنَا﴾ ”کہیں ہم ایمان لائے اللہ پر اور جو نازل کیا گیا ہم پر،“

یاد رہے کہ سورۃ البقرۃ کی آیت ۱۳۶ میں تھوڑے سے لفظی فرق کے ساتھ یہی مضمون بیان ہوا ہے۔

﴿وَمَا أُنْزِلَ عَلَى إِبْرَاهِيمَ وَاسْمَاعِيلَ وَإِسْحَاقَ وَيَعْقُوبَ وَالْأَسْبَاطِ﴾ ”اور جو کچھ نازل کیا گیا ابراہیم، اسماعیل، اسحاق، یعقوب اور ان کی اولاد پر،“

﴿وَمَا أُوتَى مُوسَى وَعِيسَى وَالْبَيْتُونَ مِنْ رَبِّهِمْ﴾ ”اور جو بھی موسیٰ، عیسیٰ اور تمام انبیاء کو دیا گیا ان کے رب کی طرف سے۔“

﴿لَا نَفْرَقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ﴾ ”ہم ان میں سے کسی ایک کے مابین بھی کوئی تفریق نہیں کرتے، اور ہم تو اللہ ہی کے فرمانبردار ہیں۔“

**آیت ۸۵** ﴿وَمَنْ يَبْتَغِ غَيْرَ الْإِسْلَامَ دِيَنًا فَلَنْ يُقْبَلَ عَلَيْهِ﴾ "اور جو کوئی اسلام کے سوا کوئی اور دین اختیار کرنا پا ہے گا تو وہ اس کی جانب سے قبول نہیں کیا جائے گا۔"  
**﴿وَهُوَ فِي الْأَخْرَةِ مِنَ الْخَسِيرِ﴾** "اور پھر آخرت میں وہ خسارہ پانے والوں میں سے ہو کر رہے گا۔"

**آیت ۸۶** ﴿كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ﴾ "کیسے ہدایت دے گا اللہ ان لوگوں کو جو ایمان کے بعد کافر ہو گئے؟"  
 یعنی ان کے دل ایمان لے آئے تھے ان پر حقیقت مکشف ہو گئی تھی، لیکن دُنیوی مصلحتیں آڑے آ گئیں اور زبان سے انکار کر دیا۔ جیسے سورہ انمل میں ہم پڑھیں گے:  
**﴿وَجَحَدُوا بِهَا وَأَسْتَيْقِنْتُهَا أَنْفُسُهُمْ ظُلْمًا وَأَعْلُوَاطٍ﴾** (آیت ۱۲) "انہوں نے ظلم اور تکبر کے مارے ان مجرمات کا انکار کیا حالانکہ ان کے دل ان کے قائل ہو چکے تھے۔"

**﴿وَشَهِدُوا أَنَّ الرَّسُولَ حَقٌّ﴾** "اور انہوں نے گواہی دی کہ یہ رسول حق ہیں"  
 اہل کتاب جب آپس میں باتیں کرتے تھے تو کہتے تھے کہ یہ واقعاً نبی آخر الزمان ہیں جو ہماری کتابوں میں بیان کردہ پیشگوئیوں کا مصدق ہیں۔ چنانچہ روایات میں آتا ہے کہ عالمہ کوہیں کے دو بیٹے ابو حارثہ اور کرز جب نجران سے مدینہ منورہ چلے آ رہے تھے تو راستے میں کرز کے گھوڑے کو کہیں ٹھوکر گئی تو اس نے کہا: "تعسَ الْأَبْعَدْ" (ہلاک ہو جائے وہ دور والا یعنی جس کی طرف ہم جا رہے ہیں)۔ اس کا اشارہ محمد رسول اللہ ﷺ کی طرف تھا۔ اس پر اس کے بڑے بھائی ابو حارثہ نے کہا: "بُلْ تَعَسَ أُمُّكَ" (بلکہ تیری ماں ہلاک ہو جائے!) اس نے کہا میرے بھائی! تمہیں میری بات اس قدر بربی کیوں لگی؟ ابو حارثہ نے کہا: اللہ کی قسم! یقیناً وہ وہی نبی اُمی میں جس کے ہم منتظر تھے۔ کرز نے کہا: جب آپ یہ سب جانتے ہیں تو ان پر ایمان کیوں نہیں لے آتے؟ ابو حارثہ کہنے لگا: ان بادشاہوں نے ہمیں بڑا مقام و مرتبہ عطا کر رکھا ہے، اگر ہم ایمان لے آئے تو وہ ہم سے یہ سب کچھ چھین لیں گے۔ یہ لوگ سلطنت روما کے تحت تھے اور انہیں مصر کی حکومت کی طرف سے بڑی مراعات حاصل تھیں، انہیں ماں و دولت اور عزت و وجہت حاصل تھی۔ ابھی یہ لوگ محمد عربی ﷺ سے ملاقات کے لیے جا رہے تھے تو یہ حال تھا، اس سے اندازہ کیا جاسکتا ہے کہ آنحضرت ﷺ کی خدمت میں کئی روزگزارنے کے بعد متبادلہ سے راہ فرار اختیار کر کے والپس جاتے ہوئے انہیں کس قدر یقین حاصل ہو گیا ہو گا کہ

## میثاق

(20)

ما�چ 2009ء

یہی وہ نبی آخر الزمان ﷺ ہیں جن کے وہ منتظر تھے۔ ان کے دل گواہی دے پکے تھے کہ یہ رسول برحق ﷺ ہیں۔

﴿وَجَاءَهُمُ الْبَيِّنَاتُ﴾ ”اور ان کے پاس کھلی کھلی نشانیاں بھی آچکی ہیں۔“  
 ﴿وَاللَّهُ لَا يَهْدِي الْقَوْمَ الظَّلِيمِينَ﴾ ”اور اللہ ایسے ظالموں کو ہدایت نہیں دیتا۔“  
**آیت ۸۷** ﴿أُولَئِكَ جَزَ آوُهُمْ أَنَّ عَلَيْهِمْ لَعْنَةُ اللَّهِ وَالْمُلَائِكَةِ وَالنَّاسَ جَمِيعِينَ﴾ ”یہی وہ لوگ ہیں کہ جن کا بدله یہ ہے کہ ان پر اللہ کی، فرشتوں کی اور تمام انسانوں کی لعنت ہے۔“

**آیت ۸۸** ﴿خَلِدِينَ فِيهَا﴾ ”اسی (لعنت) میں وہ ہمیشہ رہیں گے۔“  
 ﴿لَا يَخْفَفُ عَنْهُمُ الْعَذَابُ وَلَا هُمْ يُنْظَرُونَ﴾ ”ان کے عذاب میں کوئی تخفیف نہیں کی جائے گی اور نہ ہی ان کو کوئی مہلت ملے گی۔“  
 یہ الفاظ بھی سورۃ البقرۃ (آیات ۱۶۱-۱۶۲) میں آچکے ہیں۔

**آیت ۸۹** ﴿إِلَّا الَّذِينَ تَابُوا مِنْ بَعْدِ ذِلْكَ وَأَصْلَحُونَهُ﴾ ”سوائے ان کے جو اس کے بعد توبہ کر لیں اور اصلاح کر لیں،“  
 یعنی پچھے دل سے ایمان لا کر عمل صالح کی روشن پر گام زدن ہو جائیں۔  
 ﴿فَإِنَّ اللَّهَ غَفُورٌ رَّحِيمٌ﴾ ”تو یقیناً اللہ تعالیٰ بخشے والا رحم فرمانے والا ہے۔“  
 توبہ کا دروازہ ابھی بند نہیں ہے۔

**آیت ۹۰** ﴿إِنَّ الَّذِينَ كَفَرُوا بَعْدَ إِيمَانِهِمْ ثُمَّ ازْدَادُوا كُفْرًا﴾ ”بے شک جن لوگوں نے کفر کیا اپنے ایمان کے بعد پھر وہ اپنے کفر میں بڑھتے چلے گئے۔“  
 یعنی حق کو پہچان لینے کے بعد، چاہے زبان سے مانا ہو یا نہ مانا ہو، پھر اگر وہ کفر کرتے ہیں یا زبان سے ماننے کے بعد مرتد ہو جاتے ہیں، اور پھر وہ اپنے کفر میں بڑھتے چلے جاتے ہیں۔  
 ﴿لَنْ تُقْبَلَ تَوْبَتُهُمْ﴾ ”ان کی توبہ کبھی قبول نہیں ہوگی۔“

﴿وَأُولَئِكَ هُمُ الضَّالُّونَ﴾ ”اور وہ تو یقیناً گمراہوں میں سے ہیں۔“  
**آیت ۹۱** ﴿إِنَّ الَّذِينَ كَفَرُوا وَمَاتُوا وَهُمْ كُفَّارٌ﴾ ”یقیناً وہ لوگ جنہوں نے کفر کیا اور مر گئے اسی حال میں کہ وہ کافر تھے۔“

﴿فَلَنْ يُقْبَلَ مِنْ أَحَدِهِمْ مَلْءُ الْأَرْضِ ذَهَبًا وَلَوْ افْتَدَى بِهِ﴾ ”توان میں سے کسی سے زمین کی مقدار کے برابر سونا بھی فریے میں قبول نہیں کیا جائے گا اگر وہ پیش کر سکے۔“

ظاہر ہے کہ یہ محال ہے، لیکن یہ بات سمجھانے کے لیے کہ وہاں پر کوئی فدیہ نہیں ہے فرمایا کہ اگر کوئی زمین کے جنم کے برابر سونا دے کر بھی چھوٹنا چاہے گا تو نہیں چھوٹ سکے گا۔ یہی بات ہے جو سورۃ البقرۃ کی آیت ۱۲۸ اور آیت ۱۲۳ میں فرمائی گئی کہ اُس دن کسی سے کوئی نذر نہیں لیا جائے گا۔

﴿أُولَئِكَ لَهُمْ عَذَابٌ أَلِيمٌ﴾ یہ لوگ ہیں کہ جن کے لیے دردناک عذاب ہے،  
 ﴿وَمَا لَهُمْ مِنْ نُصْرَىٰ﴾ ”اوئنہیں ہوں گے ان کے لیے کوئی مدد کرنے والے۔“

## آیات ۹۲ تا ۱۰۱

﴿لَنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ﴾ ⑪ کُلُّ الطَّعَامِ كَانَ حِلًّا لِّبَنِي إِسْرَائِيلَ إِلَّا مَا حَرَمَ إِسْرَائِيلُ عَلَىٰ نَفْسِهِ مِنْ قَبْلٍ أَنْ تُنَزَّلَ التُّورَاتُهُ قُلْ فَاتُوا بِالْتُّورَاتِ فَاتَّلُوهَا إِنْ كُنْتُمْ صَدِقِينَ ⑫ فَمَنِ افْتَرَىٰ عَلَى اللَّهِ الْكَذِبَ مِنْ بَعْدِ ذَلِكَ فَأُولَئِكَ هُمُ الظَّالِمُونَ ⑬ قُلْ صَدَقَ اللَّهُ فَاتَّبِعُو مِلَّةَ إِبْرَاهِيمَ حَيْثِماً وَمَا كَانَ مِنَ الْمُشْرِكِينَ ⑭ إِنَّ أَوَّلَ بَيْتٍ وُضَعَ لِلنَّاسِ لَلَّذِي بِكَثَةٍ مُبْرِكًا وَهَذِي للْعَالَمِينَ ⑮ فِيهِ ابْيَثُ بَيْنَ ثَمَانِيْنَ مَقَامًا إِبْرَاهِيمَ وَمَنْ دَخَلَهُ كَانَ امْنًا وَلِلَّهِ عَلَى النَّاسِ حِجُّ الْبَيْتِ مَنْ أَسْتَطَاعَ إِلَيْهِ سَيِّلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ⑯ قُلْ يَا أَهْلَ الْكِتَبِ لَمْ تَكُفُرُوْنَ بِاِبْرَاهِيمَ اللَّهُ شَهِيدٌ عَلَىٰ مَا تَعْمَلُوْنَ ⑰ قُلْ يَا أَهْلَ الْكِتَبِ لَمْ تَصُدُّوْنَ عَنْ سَبِيلِ اللَّهِ مَنْ امْنَأَ تَبْغُونَهَا عِوْجًا وَأَنْتُمْ شَهِيدَآءُ وَمَا اللَّهُ بِغَافِلٍ عَمَّا تَعْمَلُوْنَ ⑱ يَا أَيُّهَا الَّذِينَ امْنَوْا إِنْ تُطِيعُوْا فَرِيقًا مِنَ الَّذِينَ اُوتُوا الْكِتَبَ يَرْدُوْكُمْ بَعْدَ

اِيمَانُكُمْ كُفَّارٍ بِهِ ۝ وَكَيْفَ تَكُفُّرُونَ وَأَنْتُمْ تُسْتَلَى عَلَيْكُمْ أَيُّهُ اللَّهُ  
وَفِيْكُمْ رَسُولُكُمْ وَمَنْ يَعْصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ ۝ ۱۵ ۝

**آیت ۹۲** ﴿لَنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ﴾ ”تم ہرگز نہیں پہنچ سکتے یہی کے مقام کو جب تک کہ خرچ نہ کرو اس میں سے جو تمہیں پسند ہے۔“

آیت البر (البقرة: ۷۱) کے ضمن میں اس آیت کا حوالہ بھی آیا تھا کہ یہی کے مظاہر میں سے سب سے بڑی اور سب سے مقدم شے انسانی ہمدردی ہے اور انسانی ہمدردی میں اپنا وہ مال خرچ کرنا مطلوب ہے جو خودا پنے آپ کو محبوب ہو۔ ایسا مال جو رذی ہو دل سے اتر گیا ہو بوسیدہ ہو گیا ہو وہ کسی کو دے کر سمجھا جائے کہ ہم نے حاتم طائی کی قبر پر لات مار دی ہے تو یہ بجائے خود حماقت ہے۔

﴿وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ۝ ۶۵ ۝﴾ ”اور جو کچھ بھی تم خرچ کرو گے اللہ اس سے باخبر ہے۔“

**آیت ۹۳** ﴿كُلُّ الطَّعَامِ كَانَ حَلَالًا لِبَنِي إِسْرَائِيلَ ۝﴾ ”کھانے کی ساری چیزیں (جو شریعتِ محمدی میں حلال ہیں) بنی اسرائیل کے لیے بھی حلال تھیں،“

﴿إِلَّا مَا حَرَمَ إِسْرَائِيلُ عَلَى نَفْسِهِ مِنْ قَبْلِ أَنْ تُنَزَّلَ التَّوْرَاتُ ۝﴾ ”سوائے ان چیزوں کے جنہیں اسرائیل (حضرت یعقوب) نے حرام ٹھہرا لیا تھا اپنی جان پر، اس سے پہلے کہ تورات نازل ہو۔“

یہودی شریعتِ محمدی پر اعتراض کرتے تھے کہ اس میں بعض ایسی چیزیں حلال قرار دی گئی ہیں جو شریعتِ موسوی میں حرام تھیں۔ مثلاً ان کے ہاں اونٹ کا گوشت حرام تھا، لیکن شریعتِ محمدی میں یہ حرام نہیں ہے۔ اگر یہ بھی آسمانی شریعت ہے تو یہ تغیر کیسے ہو گیا؟ یہاں اس کی حقیقت بتائی جا رہی ہے کہ تورات کے نزول سے قبل حضرت یعقوب عليه السلام نے طبعی کراہت یا کسی مرض کے باعث بعض چیزیں اپنے لیے منوع قرار دے لی تھیں جن میں اونٹ کا گوشت بھی شامل تھا۔ جیسے نبی اکرم ﷺ نے اپنی دوازدواج کی دلبوچی کی خاطر شہد نہ کھانے کی قسم کھالی تھی، جس پر یہ آیت نازل ہوئی : ﴿يَأَيُّهَا الَّهُبُّ لَمْ تُحَرِّمْ مَا أَحَلَ اللَّهُ لِكَتَبَتْغِي مَرْضَاتَ أَرْوَاجِكَ ۝﴾ (التحریم: ۱) حضرت یعقوب کی اولاد نے بعد میں ان چیزوں کو حرام

سمجھ لیا، اور یہ چیز ان کے ہاں رواج کے طور پر چلی آ رہی تھی۔ تو اللہ تعالیٰ نے فرمایا کہ ان چیزوں کی حرمت تورات میں نازل نہیں ہوئی۔ کھانے پینے کی وہ تمام چیزیں جو اسلام نے حلال کی ہیں وہ بنی اسرائیل کے لیے بھی حلال تھیں، سو اے ان چیزوں کے کہ جنہیں حضرت یعقوب علیہ السلام نے اپنی ذاتی ناپسند کے باعث اپنے اوپر حرام ٹھہرالیا تھا، اور یہ بات تورات کے نزول سے بہت پہلے کی ہے۔ اس لیے کہ حضرت یعقوب میں اور نزول تورات میں چار پانچ سوال کا نصل ہے۔

**﴿فُلْ قَاتُوا بِالنُّورَةِ فَاتُلوهَا إِنْ كُنْتُمْ صَدِيقِ﴾** (اے بنی اسرائیل! ان سے) کہیے لا و تورات اور اس کو پڑھو اگر تم (اپنے اعتراض میں) سچے ہو،“  
تورات کے اندر تو کہیں بھی اونٹ کے گوشت کی حرمت مذکور نہیں ہے۔

**آیت ۹۳** **﴿فَمَنِ افْتَرَى عَلَى اللَّهِ الْكَذِبَ مِنْ بَعْدِ ذَلِكَ فَأُولَئِكَ هُمُ الظَّالِمُونَ﴾** ”پس جو لوگ اس کے بعد بھی اللہ کی طرف جھوٹ منسوب کرتے رہیں تو یہی لوگ ظالم ہیں۔“

**آیت ۹۵** **﴿فُلْ صَدَقَ اللَّهُ قَدْ﴾** ”کہہ دیجیے اللہ نے جو کچھ فرمایا ہے سچ فرمایا ہے،“  
**﴿فَاتَّبِعُوا مِلَّةَ إِبْرَاهِيمَ حَنِيفًا﴾** ”پس پیروی کرو ملت ابراہیم کی جو یکسو تھے (یا یکسو ہو کر!)“

”حنیفًا“ ابراہیم کا حال ہے۔ اگر اسے ”اتبعوا“ کا حال (بمعنی حنیفیین) ناجائے تو دوسرا ترجمہ ہو گا۔ یعنی یکسو ہو کر، بعد کی تمام تقسیمات سے بلند تر ہو کر، ابراہیم کے طریقے کی پیروی کرو!

**﴿وَمَا كَانَ مِنَ الْمُشْرِكِينَ﴾** ”اور وہ مشرکین میں سے نہیں تھے۔“  
**آیت ۹۶** **﴿إِنَّ أَوَّلَ يَبْتَطِ وُضُعَ لِلنَّاسِ لَلَّذِي بَيَّكَةً﴾** ”یقیناً پہلا گھر جو لوگوں کے لیے بنایا گیا (اللہ کی عبادت کے لیے) وہی ہے جو مکہ میں ہے،“  
”بیکہ“ اور ”مکہ“ درحقیقت ایک ہی لفظ کے لیے دو قلمظ (pronunciations) ہیں۔  
**﴿مُبَيِّرَكَ وَهُدَى لِلْعَلَمِينَ﴾** ”برکت والا ہے اور ہدایت کا مرکز ہے تمام جہان والوں کے لیے۔“

**آیت ۹۷** ﴿فِيهِ ایٰتٌ بَیِّنٌتْ مَقَامٌ اِبْرَاهِیْمَ﴾ ”اس میں بڑی واضح نشانیاں ہیں، جیسے مقام ابراہیم۔“

سورہ البقرۃ کے نصف اول کے آخری چار رکوعوں (۱۵، ۱۶، ۱۷، ۱۸) میں پہلے حضرت ابراہیم علیہ السلام اور خانہ کعبہ کا ذکر ہے، پھر باقی ساری آنکھوں ہے۔ یہاں سورہ آل عمران کے نصف اول کے تیسرے حصے میں حضرت ابراہیم علیہ السلام اور خانہ کعبہ کا تذکرہ آخر میں آیا ہے۔ گویا مضمایم وہی ہیں، ترتیب بدل گئی ہے۔

﴿وَمَنْ دَخَلَهُ كَانَ اَمِنًا﴾ ”اور جو بھی اس میں داخل ہو جاتا ہے امن میں آ جاتا ہے۔“

جالبیت کے بدترین دور میں بھی بیت اللہ امن کا گھوارہ تھا۔ پورے عرب کے اندر خوزیزی ہوتی تھی، لیکن حرم کعبہ میں اگر کوئی اپنے باپ کے قاتل کو بھی دیکھ لیتا تھا تو اسے کچھ نہیں کہتا تھا۔ حرم کی یہ روایات ہمیشہ سے رہی ہیں اور آج تک یہ اللہ کے فضل و کرم سے دارالامن ہے کہ وہاں پر امن ہی امن ہے۔

﴿وَلِلَّهِ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سِبِّيلٌ﴾ ”اور اللہ کا حق ہے لوگوں پر کہ وہ حج کریں اُس کے گھر کا، جو بھی استطاعت رکھتا ہو اس کے سفر کی۔“  
 ﴿وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾ ”اور جس نے کفر کیا تو (وہ جان لے کر) اللہ بے نیاز ہے تمام جہان والوں سے۔“

نوٹ کیجیے کہ یہاں لفظ ”کفر“ آیا ہے۔ اس کے معنی یہ ہیں کہ جو کوئی استطاعت کے باوجود حج نہیں کرتا وہ گویا کفر کرتا ہے۔

اگلی آیت میں اہل کتاب کو بڑے تینکھے اور جھنջوڑنے کے سے انداز میں مناطب کیا جا رہا ہے، جیسے کسی پرنگا ہیں گاڑ کر اس سے بات کی جائے۔

**آیت ۹۸** ﴿فُلْ يَا هَلَلَ الْكِتَبِ لِمَ تَكُفُرُونَ بِاِیٰتِ اللَّهِ﴾ ”کہہ دیجیے اے اہل کتاب! تم کیوں اللہ کی آیات کا انکار کر رہے ہو؟“  
 ﴿وَاللَّهُ شَهِيدٌ عَلٰی مَا تَعْمَلُوْنَ﴾ ”جبکہ جو کچھ تم کر رہے ہو اللہ اسے دیکھ رہا ہے۔“

**آیت ۹۹** ﴿قُلْ يَا أَهْلَ الْكِتَبِ لِمَ تَصْدُونَ عَنْ سَبِيلِ اللَّهِ مَنْ أَمْنَ﴾ ”کہہ دیجیے

اے کتاب والو! تم کیوں روکتے ہو اللہ کے راستے سے اُس کو جو ایمان لے آتا ہے“

﴿تَبْعُونَهَا عَوَاجًا﴾ ”تم اس میں کمپی پیدا کرنا چاہتے ہو،“

تم چاہتے ہو کہ جواہل ایمان ہیں وہ بھی ٹیڑھے راستے پر چلیں۔ چنانچہ تم سازشیں کرتے ہو کہ صحیح کو ایمان لا اور شام کو کافر ہو جاؤ تاکہ اہل ایمان کے دلوں میں بھی وسو سے اور غدغے پیدا ہو جائیں۔

﴿وَأَنْتُمْ شُهَدَاءٌ﴾ ”حالانکہ تم خود گواہ ہو!“

تم را راست کو پہچانتے ہو اور جو کچھ کر رہے ہو جانتے ہو جھٹتے کر رہے ہو۔

﴿وَمَا اللَّهُ بِغَافِلٍ عَمَّا تَعْمَلُونَ﴾ ”اور اللہ غافل نہیں ہے اس سے جو تم کر

رہے ہو۔“

لیکن ان تمام سازشوں کے جواب میں اہل ایمان سے فرمایا گیا ہے:

**آیت ۱۰۰** ﴿يَا أَيُّهَا الَّذِينَ آمَنُوا إِنْ تُطِيعُوا فَرِيقًا مِّنَ الَّذِينَ أُوتُوا الْكِتَبَ

يَرُدُّوكُمْ بَعْدَ إِيمَانِكُمْ كُفَّارِينَ﴾ ”اے وہ لوگو جو ایمان لائے ہو! اگر تم ان اہل کتاب کے کسی گروہ کی بات مان لو گے تو یہ تم کو تمہارے ایمان کے بعد پھر کفر کی حالت میں لوٹا کر لے جائیں گے۔“

**آیت ۱۰۱** ﴿وَكَيْفَ تَكُفِّرُونَ وَأَنْتُمْ تُتْلَى عَلَيْكُمْ أَيُّهُ اللَّهُ وَفِيهِمْ رَسُولُهُ

”اور (ذراسوچ تو سہی) یہ کیسے ہو سکتا ہے کہ تم پھر کفر کرنے لگو جبکہ تمہیں اللہ کی آیات پڑھ کر سنائی جا رہی ہیں اور تمہارے اندر اُس کا رسول موجود ہے۔“

تمہارے درمیان محمد رسول اللہ ﷺ بغضنفس تمہاری راہنمائی کے لیے موجود ہیں اور تمہیں اللہ تعالیٰ کی آیات پڑھ پڑھ کر سنارہ ہیں۔ اس سے اندازہ لگایا جاسکتا ہے کہ مدینہ میں علماء یہود کا لکتنا اثر تھا۔ اوس اور خزر رج کے لوگ ان سے مرعوب تھے کیونکہ یہ ان پڑھ لوگ تھے، ان کے پاس کوئی کتاب، کوئی شریعت اور کوئی قانون نہیں تھا، جبکہ یہود صاحب کتاب اور صاحب شریعت تھے، ان کے ہاں علماء تھے۔ لہذا اوس اور خزر رج کے جو لوگ اسلام لے آئے تھے ان کے بارے میں اندیشہ ہوتا تھا کہ کہیں یہود کی ریشد و اینوں کاشکار نہ ہو جائیں۔ اس قسم

## میثاق

(26)

ما�چ 2009ء

کے خطرے سے بچنے کی تدبیر بھی بتادی گئی:

﴿وَمَنْ يَعْتَصِمُ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ﴾<sup>(۱۵)</sup> ”اور جو کوئی اللہ سے چھٹ جائے اس کو تو ہدایت ہو گئی صراطِ مستقیم کی طرف۔“

جو کوئی اللہ کی پناہ میں آجائے، اللہ کا دامن مضبوطی سے تھام لے اُسے تو ضرور صراطِ مستقیم کی ہدایت ملے گی اور وہ ضلالت و گمراہی کے خطرات سے محفوظ ہو جائے گا۔ جیسے شیرخوار بچے کو کوئی خطرہ محسوس ہوتا وہ دوڑ کر آئے گا اور اپنی ماں کے ساتھ چھٹ جائے گا۔ اب وہ یہ سمجھے گا کہ میں مضبوط قلعہ میں آ گیا ہوں، اب مجھے کوئی کچھ نہیں کہہ سکتا۔ وہ نہیں جانتا کہ ماں بے چاری تمام خطرات سے اس کی حفاظت نہیں کر سکتی۔ اسے کیا پتا کہ کب کوئی درندہ صفت انسان اسے ماں کی گود سے کھینچ کر اچھا لے اور کسی بلم یا نیزے کی آنی میں پروردے۔ بہر حال بچہ تو یہی سمجھتا ہے کہ اب میں ماں کی گود میں آ گیا ہوں تو محفوظ پناہ میں آ گیا ہوں۔ اللہ کا دامن واقعتاً محفوظ پناہ گاہ ہے اور جو کوئی اس کے ساتھ چھٹ جاتا ہے وہ گمراہی کی ٹھوکروں سے محفوظ ہو جاتا ہے اور جادہِ مستقیم پر کامران ہو جاتا ہے۔ اللہُمَّ رَبَّنَا أَجْعَلْنَا مِنْهُمْ! آمِينَ یا رَبَّ الْعَالَمِينَ !!



# پاکستان کا مستقبل

باقی ترتیب اسلامی ڈاکٹر اسرار احمد حفظہ اللہ

کا ۲۸ نومبر ۲۰۰۸ء کا خطاب جمعہ

بمقام جامع القرآن، قرآن اکیڈمی ماؤن لاہور

خطبہ مسنونہ کے بعد:

اعوذ باللہ من الشیطان الرّجیم۔ بِسْمِ اللّٰہِ الرَّحْمٰنِ الرَّحِیْمِ

﴿وَإِذْ كُرُوا إِذْ أَنْتُمْ قَلِيلٌ مُسْتَضْعَفُونَ فِي الْأَرْضِ تَخَافُونَ أَنْ يَتَحَطَّفَكُمُ النَّاسُ فَأُولُوكُمْ وَآيَةً كُمْ بِصَرٍه وَرَزْقَكُمْ مِنَ الطَّيْبِ لَعَلَّكُمْ تَشْكُرُونَ ﴾ (الانفال) ④

﴿وَضَرَبَ اللَّهُ مَثَلًا قَرْيَةً كَانَتْ أَمِنَةً مُطْمَنَّةً يَأْتِيهَا رِزْقُهَا رَغْدًا مِنْ كُلِّ مَكَانٍ فَكَفَرَتْ بِاَنْعَمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخُوفِ بِمَا كَانُوا يَصْنَعُونَ ﴾ (التحل) ⑪

گز شہر تین مجموعوں سے جاری گئنگو میں جو مضمایں زیر بحث آچکے ہیں ان پر ایک طاریہ نگاہ ڈال لیجیے۔ سب سے پہلے ہم نے اس کائنات کی تخلیق میں جو تدریج ہے اس کے بارے میں گئنگو کی۔ پھر یہ کہ حضرت آدم علیہ السلام سے نوع انسانی کا جو سفر شروع ہوا اس کے ساتھ ہی نبوت و رسالت کے سفر کا آغاز ہوا جسے اپنے نقطہ عروج اور تکمیل تک پہنچنے میں، یعنی آنحضرت ﷺ تک کم سے کم چھ سال ہزار سال لگے۔ میں نے کئی مرتبہ عرض کیا کہ اس کا اشارہ سورۃ المدثر کی آیات ۳۲ تا ۳۶ میں ہے۔

## اسلام اور مسلمانوں کا عروج و زوال

دورِ نبویؐ کے بعد اگرچہ امت مسلمه پر تو عروج و زوال کے دور آئے، لیکن اسلام مسلسل زوال سے دوچار ہوتا رہا۔ پہلا عروج عربوں کی زیر قیادت آیا، پھر زوال آیا اور ۱۲۵۸ء میں بنو عباس کے آخری خلیفہ کوتاتاریوں نے ان کے محل سے کھینچ کر نکالا، ایک جانور کی کھال میں پیٹا اور گھوڑوں کے سُموں سے کچل دیا۔ اس کے ساتھ ہی امت میں عربوں کی قیادت کا دور ختم ہو گیا۔ اس کے بعد کچھ عرصہ انتہائی زوال کی کیفیت رہی۔ پھر دوسرا عروج ترکوں کی زیر قیادت آیا۔ اب وہ خلافتِ راشدہ والی شان تو دوبارہ نہیں آئی، لیکن چار عظیم مملکتیں قائم ہوئیں — ہندوستان میں ترکانِ تیموری، ایران میں ترکانِ صفوی، مشرق و سطحی میں ترکانِ سلجوقی، جبکہ ترکانِ عثمانی نے اتنی عظیم مملکت قائم کی جو تین برابعہ ملکوں پر محیط تھی۔ لیکن اسلام مسلسل زوال سے دوچار رہا۔ یہاں تک کہ وہ وقت آ گیا جس کا لرزادی نے والا فرشہ ایک حدیث میں کھینچا گیا ہے۔ حضرت علیؓ روایت کرتے ہیں کہ نبی اکرم ﷺ نے ارشاد فرمایا: (یوں شکر انْ یَأْتَیَ عَلَیَ النَّاسِ زَمَانٌ) ”اندیشہ ہے کہ لوگوں پر ایک زمانہ ایسا بھی آ جائے گا،“ (لَا يَقْنُى مِنَ الْإِسْلَامِ إِلَّا أَسْمُهُ) ”کہ اسلام میں سے سوائے اس کے نام کے کچھ نہیں بچے گا،“ (وَلَا يَقْنُى مِنَ الْقُرْآنِ إِلَّا رَسْمُهُ) ”اور قرآن میں سے سوائے اس کے رسم الخط کے کچھ نہیں بچے گا،“ یعنی قرآن کی صرف تحریر بچ جائے گی، قرآن کا نظام دنیا میں کہیں نظر نہیں آئے گا۔ ((مَسَاجِدُهُمْ عَامِرَةٌ وَهِيَ خَرَابٌ مِنَ الْهُدَى)) ”ان کی مسجدیں آباد تو بہت ہوں گی، لیکن ہدایت سے خالی ہوں گی،“ معاذ اللہ، ثم معاذ اللہ! اور چوتھی بات سخت ترین ہے: ((عُلَمَاؤهُمْ شَرٌّ مَنْ تَحْتَ أَدِيمَ السَّمَاءِ)) ”ان کے علماء آسمان کی چھت کے نیچے کی بدترین مخلوق ہوں گے،“ (منْ عِنْدِهِمْ تَخْرُجُ الْفِتْنَةُ وَفِيهِمْ تَعْوُذُ) انہی میں سے فتنے برآمد ہوں گے اور انہی میں لوٹ جائیں گے،“ یعنی فتنہ اگلیزی اور فتنہ پروری کے سوا ان کے پاس کچھ نہیں ہو گا۔ (یہ حدیث مشکلۃ المصالح، کتابِ العلم میں امام یہیقؓ کی شعبِ الایمان کے

حوالے سے نقل ہوئی ہے۔) اس وقت یہ کیفیات لفظ بلفظ نہ سہی، ان کا ایک عکس تو بہر حال ہمارے ہاں موجود ہے۔

اس حوالے سے میں نے عرض کیا تھا کہ اب یہاں سے دوبارہ اسلام کا عروج ہونا ہے۔ یہ مسلمانوں کا تیسرا عروج ہوگا، جبکہ اسلام کی نشأۃ ثانیہ ہوگی، لیکن اس میں بھی تدریج ہوگی، جس کا ذکر سورۃ الانشقاق کی آیات ۱۶ تا ۱۹ میں ہوا ہے۔ ان آیات کی روشنی میں عرض کیا جا چکا ہے کہ اس وقت دنیا میں اسلام بس شفق کی مانند رہ گیا ہے، جیسے سورج غروب ہو جائے تو افق پر ایک سرخی سی رہ جاتی ہے۔ اور نوع انسانی پر تین سو برس کی جو بڑی تاریک رات گزری ہے اس کی تفصیل بھی بیان کر چکا ہوں کہ اس رات نے اپنے اندر کیا کچھ سمیت لیا ہے۔ اس طویل رات کے دوران ایک طرف پورے عالمِ اسلام پر یورپی استعمار نے اپنے پنج گاؤڑ دیے اور دوسری طرف اس رات کی سیاہی میں نوع انسانی پر دجالیت نے تین پردے تان دیے — سیاست کی سطح پر سیکولرزم، عوامی حاکمیت اور وطنی قومیت، معاشری میدان میں سود، جوا اور منشیات کی تجارت، جبکہ سماجی سطح پر فاشی و عربیانی کا فروغ اور شرم و حیا اور عصمت و عفت کی اقدار کا خاتمه۔ اگرچہ اس کے معاملے میں ابھی دجالیت کو عالمِ اسلام پر پوری طرح غالبہ حاصل نہیں ہوا، لیکن اس کے لیے بہت تیزی سے جدوجہد ہو رہی ہے۔ لیکن یہ رات بہر حال ختم ہوئی ہے۔ محمد رسول اللہ ﷺ کی بعثت تو خورشید کی مانند تھی، اب جو اسلام کا احیاء ہوگا وہ چاند کی مانند ہوگا، اور یہ چاند رفتہ پورا ہوگا۔ رسول اللہ ﷺ نے جو ۲۳ برس میں عظیم انقلاب برپا کر دیا تھا یہ حضور ﷺ کا خاصہ تھا۔

پھر پچھلی مرتبہ میں نے واضح کیا تھا کہ اس وقت جو روئے ارضی کی سول سپریم پاور اور اس کو جو یہودی اور عیسائی صیہونی (Zionists) کنٹرول کر رہے ہیں عالمِ اسلام کے بارے میں ان کے عزم کیا ہیں، اور خاص طور پر افغانستان اور پاکستان کے بارے میں ان کے کیا نقشے ہیں۔ میں نے عرض کیا تھا کہ یہ تو ان کے عزم ہیں، با فعل ہوگا کیا، یہ اللہ کے علم میں ہے۔

## اسلام کی نشأۃ ثانیہ کے حوالے سے پاکستان کی خصوصی اہمیت

میر آج کا موضوع خاص طور پر پاکستان کے مستقبل کے حوالے سے ہے۔ مستقبل کے بارے میں ہمارے سامنے دو چیزیں تو وہ ہیں جو بالکل یقینی ہیں۔ ایک تو قیامت یقیناً آنی ہے، یہ ہمارے ایمان کا حصہ ہے۔ یہ دنیا ہمیشہ رہنے والی نہیں ہے، یہ ختم ہوگی۔ اُس روز پہاڑ ریزہ ہو کر بیت بن جائیں گے اور یہ پوری زمین کوٹ کوٹ کر پھیلا دی جائے گی۔ تمام نوع انسانی جو آدم سے لے کر آخری وقت تک پیدا ہوئی ہو گی، اسے بیک وقت زندہ کیا جائے گا۔ یہ سب کچھ تو یقیناً ہو کر رہنا ہے۔ قرآن مجید میں سب سے زیادہ جس چیز کا ذکر ہے وہ قیامت ہے۔ اس سے پہلے ایک اور یقینی بات ہے، جس کا ذکر احادیث میں تو صراحة ہے اور قرآن مجید میں بھی اشارتاً موجود ہے۔ اور وہ یہ کہ قیامت سے قبل پوری دنیا میں اسلام کا غلبہ ہو گا۔ گویا یہ چاند چودھویں کے چاند کی مانند لازماً پورا ہو جائے گا۔ اسلام کی نشأۃ ثانیہ کے لیے ہونے والی تجدیدی مساعی بالآخر اس مقام تک پہنچیں گی کہ پوری دنیا میں خلافت علیٰ منہاج النبوة کا نظام قائم ہو گا۔ لیکن یہ کب اور کیسے ہو گا، اس کے بارے میں ہم یقین کے ساتھ کچھ نہیں کہہ سکتے، لیکن میرے خیال میں یہ وقت اب زیادہ دور نہیں ہے۔ احادیث کے اندر قریب قیامت کی جو پیشین گوئیاں آئی ہیں اور دنیا میں آج کل یہودی اور عیسائی دانشوروں کے ہاں بھی جو Endtimes کی پیشین گوئیاں ہیں، ان کے اعتبار سے یہ یقین کے ساتھ کہا جا رہا ہے کہ اب ہم اس کرہ ارضی پر حیاتِ انسانی کے آخری دور میں سانس لے رہے ہیں۔

جہاں تک غلبہ اسلام اور خلافت علیٰ منہاج النبوة کے قیام کا تعلق ہے، وہ ظاہر بات ہے کہ پہلے کسی ایک ملک میں ہو گا۔ اگر یہ کام بیک وقت پوری دنیا میں ہو سکتا تو رسول ﷺ کے دست مبارک سے ہو جاتا۔ لیکن اللہ تعالیٰ نے اپنی مشیت کے مطابق اسے مستقبل کے لیے اٹھا رکھا۔ یہ اُس کی پلانگ ہے کہ یہ کام کہاں سے شروع ہو گا۔ اب یہاں سے میری گفتگو کا تعلق پاکستان سے جائز ہا ہے۔

پاکستان کے ساتھ ہمارا ایک تعلق تو یہ ہے کہ یہ ہمارا وطن ہے، ہنزا ہمیں اس سے

محبت ہے۔ ایک حدیث بھی بیان کی جاتی ہے کہ ((**الْحُبُّ الْوَطَنِ مِنَ الْإِيمَانِ**)<sup>(۱)</sup>) ”وطن کی محبت بھی ایمان میں شامل ہے، لیکن ہم وطن پرست نہیں ہیں، وطن پرستی شرک ہے: ع ”صورت نہ پرستم من، بت خانہ شکستم من!“ یہ ملک خاص طور پر وطنی قومیت کی نفی مطلق کے اوپر قائم ہوا۔ کاگر لیں کا موقف یہ تھا کہ ہندوستان میں رہنے والے سب ایک قوم ہیں، لہذا ان کا ایک ملک ہونا چاہیے۔ خود ہمارے مسلمانوں میں سے بڑے مؤثر طبقات تھے جو یہی رائے رکھتے تھے۔ جمعیت علماء ہند کا یہی موقف تھا۔ مولانا حسین احمد مدینی ”جیسی متدين شخصیت اور مولانا ابوالکلام آزاد جیسا نابغہ شخص اسی رائے کے حامل تھے۔ پنجاب میں مجلس احرار اسلام اور سرحد میں خدائی خدمت گاریہ سب بڑی بڑی طاقتیں قیام پا کستان کے حق میں نہیں تھیں، لیکن اللہ تعالیٰ کے خصوصی فضل و کرم سے یہ ملک وجود میں آیا۔ قیام پا کستان کے مخالف حضرات اپنی جگہ نیک نیت تھے۔ وہ سمجھتے تھے کہ ہندوستان سے انگریز کو نکلنے کے لیے ہندو مسلم اتحاد ضروری ہے۔ جبکہ قیام پا کستان کے حامیوں کا خیال یہ تھا کہ اگر ہندوستان ایک وحدت کی حیثیت سے آزاد ہو گیا تو یہاں مسلمانوں کا اور اسلام کا مستقبل بہت تاریک ہو گا۔ ہندو مسلمان کو ملیچھ (ناپاک) سمجھتا تھا اور بھارت ورش کی پوترا زمین کو ان سے پاک کرنے کے لیے ان کا خاتمه کرنے پر تلا ہوا تھا۔

اسلامیان ہند کی اکثریت ایک الگ خطہ میں اس لیے چاہتی تھی کہ یہاں اسلام کا نظام قائم ہو۔ ہمیں درحقیقت پاکستان سے زیادہ محبت اس اعتبار سے ہے کہ اس سر زمین سے یہ توقع وابستہ تھی کہ یہ احیاء اسلام کا نقطہ آغاز بنے گی، یہاں سے نظام خلافت کا آغاز ہو گا۔ اپنا وطن ہونے کے اعتبار سے بھی اس سے محبت ہے کہ ہمارے گھر اسی سر زمین پر ہیں اور ہماری اولاد کا مستقبل اسی سر زمین سے وابستہ ہے، لیکن اصل محبت اس اعتبار سے ہے کہ ہمیں امید تھی کہ یہ اسلام کی نشأۃ ثانیۃ کا نقطہ آغاز بنے گا۔ علامہ

(۱) المقاصد الحسنة للسحاوي: ۲۱۸۔ والدرر المنتشرة للسيوطى : ۶۵۔ ناصر الدین البانی

نے اسے موضوع قرار دیا ہے: السلسلة الضعيفة : ۳۶۔

اقبال نے ۱۹۳۰ء میں پاکستان کے قیام کا خواب دیکھا تھا، اور ان کا دوسرا خواب یہ تھا کہ یہاں خلافتِ راشدہ کا ایسا نظام دوبارہ قائم ہو جائے جو پوری دنیا کے لیے ایک مینارہ نور بن جائے۔ ان کا پہلا خواب تو یہ اسال کے اندر اندر ۱۹۴۷ء میں پورا ہو گیا، جبکہ دوسرے خواب کی ابھی تک کوئی تعبیر نظر نہیں آ رہی، بلکہ مایوسی کا غلبہ ہوتا چلا جا رہا ہے۔ تحریک پاکستان کے دوران قائدِ اعظم نے ہندوستان کے مشرق و مغرب اور شمال و جنوب میں جگہ جگہ تقاریر کیں کہ ہمیں پاکستان اس لیے چاہیے کہ ہم وہاں اسلام کے اصولِ حریت و اخوت و مساوات کی بنیاد پر نظام قائم کر سکیں جو پوری دنیا کے لیے نمونہ بن جائے۔

اس کے علاوہ آنحضرت ﷺ کی احادیث موجود ہیں جن میں اس خطہ زمین کی طرف اشارہ نظر آتا ہے۔ احادیث کی رو سے حضرت مہدی کا ظہور عرب میں ہونا ہے اور وہ اصل میں مجرد کامل ہوں گے، اسلام کی جو درجہ بدرجہ تجدید ہو رہی ہے وہ ان کی ذات پر مکمل ہو گی۔ لیکن ایک حدیث میں فرمایا گیا:

((يَخْرُجُ نَاسٌ مِّنَ الْمَشْرِقِ فَيُوَطِّئُونَ لِلْمُهَدِّيِّ يَعْنِي سُلْطَانَهُ))<sup>(۲)</sup>

”مشرق سے فوجیں نکلیں گی، جو مہدی کی سلطنت کو جمادیں گی۔“

اس حدیث سے میں یہ سمجھا ہوں کہ چونکہ دولت کی زیادتی اور عیاشیوں کی وجہ سے عرب کھو کھلے ہو چکے ہیں، لہذا اگرچہ حضرت مہدی کا ظہور تو عرب میں ہو گا لیکن ان کی حکومت کو قائم کرنے کے لیے فوجیں کسی مشرقی ملک سے آئیں گی، اور پاکستان، افغانستان اور بھارت عرب کے مشرق میں واقع ہیں۔ علامہ اقبال نے جو ”ہندوستانی بچوں کا قومی گیت“، لکھا تھا، جو ”بانگ درا“ میں شامل ہے، اس میں یہ الفاظ بھی موجود ہیں کہ

”میر عرب“ کو آئی ٹھنڈا ہوا جہاں سے

”میرا وطن وہی ہے، میرا وطن وہی ہے!“

یہ بات انہوں نے اس حدیث کی بنیاد پر کہی تھی کہ رسول اللہ ﷺ نے فرمایا: ”مجھے ہند کی طرف سے ٹھنڈی ہوا آتی ہے۔“ (ہمیں ابھی تک اس حدیث کا متن اور حوالہ نہیں مل سکا۔)

(۲) سنن ابن ماجہ، کتاب الفتن، باب خروج المهدی۔ عن عبد الله بن الحارث رضی اللہ عنہ۔

پھر یہ کہ اُمتِ مسلمہ کی گز شستہ چار سو سالہ تاریخ میں برعظیم پاک و ہند کو ایک خصوصی مقام حاصل ہے۔ مجددین کا سلسلہ ایک ہزار برس تک عالم عرب میں جاری رہا۔ اس کے بعد چار سو سال سے یہ سلسلہ ہندوستان میں جاری ہے۔ جب خلافت عثمانیہ کے خلاف سازشیں ہو رہی تھیں، اُس وقت عالم اسلام میں کسی کے کان پر جوں تک نہیں رینگی، لیکن ہندوستان میں ”تحریک خلافت“ کے عنوان سے ایسی عظیم تحریک اٹھی کہ گاندھی کو اس میں شریک ہونا پڑا، حالانکہ گاندھی کا خلافت سے کیا سروکار تھا؟ لیکن اسے اندازہ تھا کہ مسلمانوں سے تعاون حاصل کرنے کے لیے ان کی اس تحریک میں شرکت ضروری ہے۔ پھر تمام دنیا میں آزادی کی جو تحریکیں اٹھیں وہ لوکل نیشنلزم پر مبنی تھیں۔ مصطفیٰ کمال پاشا ترک نیشنلزم کا علم بردار بن کر کھڑا ہو گیا۔ سلطنت عثمانیہ ختم ہو گئی، لیکن ترکی بہر حال فتح گیا، اور یورپ کے سینے پر موگ دلنے والا شہر قسطنطینیہ اب بھی یورپ کے ساحل پر موجود ہے۔ احادیث میں آتا ہے کہ آخری زمانے میں جو ملام ہوں گے تو قسطنطینیہ مسلمانوں کے ہاتھوں سے نکل جائے گا۔ مصر کے جمال عبدالناصر نے بھی انگریز کو اٹھا کر بحیرہ روم میں پھینکا تو عرب نیشنلزم کے نام پر اسلام کے نام پر نہیں۔ عراق اور شام میں بھی عرب نیشنلزم کا نعرہ لگا اور اسی بنیاد پر بعث پارٹی کی حکومت رہی۔ انڈونیشیا اور ملاٹشیا میں ملائے نیشنلزم کی بنیاد پر آزادی کی تحریک چلی۔ عالم اسلام میں آزادی کی صرف ایک تحریک ”تحریک پاکستان“ اٹھی، جس کا نعرہ تھا: ”پاکستان کا مطلب کیا؟ لا الہ الا اللہ!“

### امیدویاس کے مختلف ادوار

قیام پاکستان کے بعد ۱۹۴۷ء سے لے کر ۱۹۵۷ء تک تقریباً یقین کی کیفیت تھی کہ یہاں اسلام بس آیا ہی چاہتا ہے۔ قرارداد مقاصد کی منظوری اللہ کی حاکمیت کا اعلان اور انسانی حاکمیت کی نفی مطلق تھی۔ یہ گویا ریاستی سطح پر سیکولرزم کے خلاف اعلان بغاوت تھا۔ پھر جب یہ کہا گیا کہ کس کا اسلام نافذ ہو گا، شیعہ کا یا سنی کا؟ تو تمام مکاتب فکر اور دینی جماعتوں کی چوٹی کی قیادت نے مل بیٹھ کر متفقہ طور پر ۲۲ نکات منظور کیے کہ ان کی راہنمائی میں اسلامی دستور بنایا جائے۔ یہ بہت اچھا اور امید افزای آغاز تھا۔ اُس وقت

میں بھی جماعتِ اسلامی کا ایک ادنیٰ کارکن تھا اور خاص طور پر اپنے جماعتی ماحول میں تو ہمیں یوں محسوس ہوتا کہ بُس اسلامی انقلاب آیا کہ آیا! نعیم صدیقی مرحوم جو پنجاب میں مولانا مودودی مرحوم کے اوّلین ساتھی تھے، انہوں نے اس دور میں بڑی ولولہ انگیز اور جذباتی نظمیں کہیں۔ ان کا یہ شعر ہم اکثر پڑھا کرتے تھے۔

بول شہر نظامِ اسلامی! کیا ترے سقف و بام کہتے ہیں؟

تیرے در پر کھڑے ترے والی آج تجھ کو سلام کہتے ہیں!

گویا ہم نظامِ اسلامی کے دروازے پر کھڑے دستک دے رہے تھے اور دروازہ کھلنے کے منتظر تھے۔

۱۹۵۶ء میں پاکستان کا اسلامی دستور بن چکا تھا اور اب انتخابات ہونے والے تھے لیکن ۱۹۵۸ء میں اس گاڑی کو پڑھی سے اتنا رد یا گیا۔ یاد رہے کہ دنیا میں ابلیس لعین کے سب سے بڑے ایجنسٹ یہودی ہیں اور ان کا سب سے بڑا آئندہ کار امریکہ ہے۔ امریکہ نے پاکستان کے کمانڈر انچیف جزل ایوب خان کو اپنے ہاں بلا کر اس کی پیٹھ پھکی، اور اس نے واپس آ کر دستور یہ کو بھی پیٹ دیا، دستور بھی ختم کر دیا اور مارشل لائن نافذ کر دیا۔

اس کے بعد پاکستان میں جو تاریک رات آئی اُس میں ما یوسیاں پروان چڑھتی گئیں۔ معلوم ہوتا تھا کہ سارے خواب پریشان ہو رہے ہیں۔ ایوب خان کے دور میں ”عالیٰ قوانین“ کا نفاذ کیا گیا تو تمام مکاتب فکر کے علماء نے کہا کہ یہ غیر اسلامی ہیں، مگر وہ غیر اسلامی قوانین ”اسلامی جمہوریہ پاکستان“ میں نافذ ہو گئے۔ مسلمانوں کے عالیٰ قوانین کو انگریز نے بھی نہیں چھیڑا تھا، اور بھارت کے مسلمانوں نے اب تک اپنے عالیٰ قوانین میں کسی مداخلت کی اجازت نہیں دی، لیکن یہاں ایک فوجی آمر نے غیر اسلامی عالیٰ قوانین نافذ کیے جو اب تک نافذ ہیں۔ اس دور میں نعیم صدیقی صاحب نے یہ شعر کہا تھا۔

اے آندھیو سنبحل کے چلو اس دیار میں

امید کے چراغ جلائے ہوئے ہیں ہم!

اُس دور میں مولانا کوثر نیازی بھی جماعت اسلامی کے سرگرم کارکن تھے۔ بعد میں ان کا جو بھی معاملہ رہا میں اس کو زیر بحث نہیں لانا چاہتا۔ اُس وقت انہوں نے بڑا تلح  
شعر کہا تھا کہ:

اسلام کو گر تیری فضا راس نہ آئے  
اے میرے وطن تجھ کو کوئی آگ لگائے!

یعنی ہماری نگاہ میں پاکستان کی اصل قدر و قیمت اس اعتبار سے ہے کہ یہ اسلام کی نشانہ ٹانیہ کا گھوارہ بنے۔ ۱۹۵۸ء سے لے کر ۱۹۸۵ء تک معاملات ایسے رہے کہ وہ مایوسی بڑھتی ہی چلی گئی اور یہاں اسلامی نظام کے قیام کی جو امید تھی وہ تقریباً دم توڑ گئی، اگرچہ اُس وقت تک پاکستان کے وجود کے بارے میں کوئی مایوسی نہیں ہوئی تھی کہ یہ ملک رہے گا یا نہیں!

۱۹۸۵ء میں مجھے تاریخ بنی اسرائیل کے حوالے سے ایک امید پیدا ہوئی اور میں نے اس کا بر ملا اطمینان کیا۔ بنی اسرائیل جب آل فرعون کی غلامی سے آزاد ہوئے اور مصر سے نکلے تو انہیں جنگ کا حکم ہوا، جیسے رسول اللہ ﷺ اور صحابہ کرام رضی اللہ عنہم نے جب کہ سے مدینہ ہجرت کی تو اب قتال کا دور شروع ہوا۔ بنی اسرائیل کو جب جنگ کا حکم دیا گیا تو پوری قوم نے کورا جواب دے دیا۔ چھ لاکھ میں سے صرف دو آدمیوں نے حضرت موسیٰ علیہ السلام کی دعوتِ قتال پر لیکر کہا۔ اللہ تعالیٰ نے انہیں اس بزدی اور کم ہمتی کی یہ سزا دی کہ ارض مقدس ان پر چالیس برس تک حرام کر دی۔ چنانچہ وہ چالیس برس تک صحرائے سینا میں بھکلتے پھرتے رہے۔ اس دوران وہ پوری نسل جو مصر کی غلامی کا داغ اٹھائے ہوئے تھی، ختم ہو گئی۔ حضرت موسیٰ اور حضرت ہارون علیہما السلام کا بھی انتقال ہو گیا۔ اب ایک نئی نسل جوان ہو چکی تھی جو صحراء میں پیدا ہوئی اور صحرائے پروان چڑھی۔ اس نے صحرائے سختیاں جھیلی تھیں، اور اقبال کہتا ہے۔

فطرت کے مقاصد کی کرتا ہے نگہبانی  
یا بندہ صحرائی یا مرد کہستاني!

آج بھی سوات سے نفاذِ شریعت کی تحریک چلانے والے مردان کہتا ہی ہی ہیں نا! خود اسلام کا آغاز بھی عرب کے صحرا ہی سے ہوا تھا۔ بنی اسرائیل کی جو نئی نسل صحرا میں پیدا ہوئی اُس نے حضرت موسیٰ علیہ السلام کے خلیفہ یوشع بن نونؑ، جو نبی تھے کی قیادت میں جنگ کی، جس کے نتیجے میں فلسطین میں ان کی حکومت قائم ہو گئی۔ چنانچہ اس حوالے سے مجھے خیال ہوا کہ ہمیں بھی آزاد ہوئے چالیس برس ہونے کو ہیں اور ہم ابھی تک صحراء تھیں میں بھٹک رہے ہیں، اسلام کی طرف ہماری کوئی پیش قدمی نہیں ہو رہی بلکہ ما یوسی ہو رہی ہے، لیکن کیا عجب کہ اب نئی نسل ابھر کر آگئی ہے تو شاید حالات ہمارے بھی بدلتا جائیں جیسے کہ بنی اسرائیل کے بدلتے تھے۔ لہذا اس زمانے میں میں نے ”استحکام پاکستان“ کے نام سے ایک کتاب لکھی تھی، جس میں یاً میڈ کی جھلک دھائی تھی۔ جو حضرات بھی اس سے دلچسپی رکھتے ہوں کہ پاکستان کا صغریٰ کبریٰ کیا تھا، پاکستان کیسے بنا اور اس کے استحکام کے لیے سوائے اسلام کے اور کوئی بنیاد نہیں، وہ اس کتاب کا مطالعہ ضرور کریں۔ بہر حال اس کے بعد معلوم ہوا کہ اس نئی نسل سے بھی کوئی توقع نہیں رکھی جاسکتی، اس نئی نسل نے بھی مغرب کو اپنا قبلہ بنارکھا ہے۔ اگرچہ اس نئی نسل میں ایک بڑی تعداد مذہبی رہ جان رکھنے والوں کی بھی ہے، لیکن ان کا تصور بھی مذہب کا ہے، دین کا انتقلابی تصور موجود نہیں، دین کو قائم کرنے کی جدوجہد کا کوئی جذبہ نہیں۔ چنانچہ اس دوران یا اس و امید کی کیفیت مسلسل چلتی رہی، جس میں ما یوسی غالب رہی۔

میری ما یوسی کی یہ کیفیت آج سے ساڑھے چار سال پہلے اس انہا کو پہنچ گئی کہ مجھے محسوس ہو رہا تھا کہ اب پاکستان کا خاتمہ ہونے والا ہے۔ چنانچہ ۲۹ فروری ۲۰۰۷ء کو میں نے قرآن آڈیو ریمی میں پاکستان کے مستقبل کے بارے میں جو خطاب کیا تھا اس کے اخباری اشتہار کا عنوان یہ دیا تھا: ”کیا پاکستان کے خاتمے کی الٹی گنتی شروع ہو گئی ہے؟“۔ یہ خطاب اب ”پاکستان کے مستقبل کو لاحق خطرات و خدشات“ کے عنوان سے کتناچھ کی صورت میں شائع ہوتا ہے۔ اُس وقت واقعاً میری کیفیت شکلیں بدایوں کے اس مصروع کا مصدق تھی کہ ع ”اڑتے اڑتے دُور اُفق پر آس کے پچھی ڈوب گئے!“

اس انتہائی مایوسی کی بنیاد یہ تھی کہ پاکستان اپنے وجود کی نفی کر چکا ہے، یہ جس مقصد کے لیے قائم کیا گیا تھا اس مقصد کی طرف کوئی پیش قدمی نہیں ہوئی۔ یہ ایک نظریاتی ریاست کی حیثیت سے وجود میں آیا تھا، یہ کوئی نسلی، لسانی یا طبقی ریاست نہیں تھی۔ وطیعت کی تو نفی کر کے ہم نے یہ ملک بنایا تھا، لیکن اس ملک میں نظریہ پاکستان یعنی دین اسلام کہیں نہیں۔ اسلام ہے تو مذہب کی صورت میں ہے، لیکن مذہب اسلام تو ہندوستان میں بھی ہے۔ پھر کا ہے کو لاکھوں جانیں دے کر یہ تقسیم کروائی گئی؟ مسجدیں تو وہاں بھی ہیں۔ مسجدیں تو امریکہ میں بھی ہیں اور ان میں اضافہ ہو رہا ہے۔ لیکن وہ اسلام کا نظامِ عدل اجتماعی اور اس کے اصولِ حریت و اخوت و مساوات کہاں ہیں؟

اس مایوسی میں ۹ مارچ ۲۰۰۷ء کے بعد کے حالات و واقعات سے کچھ تھوڑی سی کمی آئی جب جسٹس افتخار محمد چودھری نے آمریت کے خلاف ایسی ہمت دکھائی کہ ہماری پوری عدالتی کی تاریخ میں اس کی کوئی مثال نہیں ملتی۔ پھر اس کے بعد جو وکلاء کی تحریک چلی، اس کا کوئی سیاسی پس منظر نہیں ہے، کوئی سیاسی عزم نہیں ہیں۔ پھر یہ پڑھ لکھے سنبھیڈہ لوگ ہیں جو ملک کلاس سے تعلق رکھتے ہیں۔ یہ جس طرح ڈٹے ہوئے ہیں اور جتنی سختیاں انہوں نے جھیلی ہیں اس سے معلوم ہوتا ہے کہ یہ ایک جاندار تحریک ہے۔ مجھے محسوس ہوا کہ شاید ہم سے کوتاہی ہوئی ہے کہ ہم نے ملک کے اس پڑھ لکھے طبقے تک اسلام کا پیغام پہنچانے کا حق ادا نہیں کیا۔

اس کے بعد جب فروری ۲۰۰۸ء میں انتخابات کے انعقاد کا اعلان ہوا تو بڑا شدید خطرہ تھا کہ ان میں دھاندنی ہو گی اور تحریک چلے گی، جیسے ۱۹۷۷ء میں بھٹو کے خلاف تحریک چلی تھی۔ اس کے بعد شدید اندریہ تھا کہ اگر یہاں بد امنی پیدا ہو گئی تو ایک طرف سے نیٹو فورسز اور دوسری طرف سے بھارتی افواج پاکستان میں داخل ہو جائیں گی۔ اخبارات میں اطلاع آئی تھی کہ بھارتی افواج کو الٹ کر دیا گیا ہے کہ ہو سکتا ہے انہیں کسی پڑوسی ملک میں امن کے قیام کے لیے داخل ہونا پڑے۔ لیکن پاکستان میں انتخابات کے پر امن انعقاد سے یہ خطرہ ٹل گیا۔ ان دو باتوں سے کچھ امید بندھی ہے کہ

شاید اللہ تعالیٰ ہمیں مزید مہلت دے دے اور اس کے ذریعے سے بیہاں پر خیر کی طرف کوئی پیش قدمی ہو جائے اور ہمیں اپنا بھولا ہوا سبق یاد آ جائے کہ ”کبھی بھولی ہوئی منزل بھی یاد آتی ہے را ہی کو!“

### وطن عزیز پر عذابِ الہی کے ساتے

اس وقت جو صورت حال ہے، اگر زینی حقائق کو دیکھیں تو انتہائی مایوسی ہے۔ سب سے پہلی بات تو یہ کہ، جیسا کہ میں نے بارہا کہا ہے، ہم پر اللہ کا ایک عذاب منافقت کی صورت میں مسلط ہے۔ سورۃ التوبۃ کی آیات ۵۷ تا ۷۷ میں منافقین مدینہ میں سے ایک خاص قسم کے لوگوں کا ذکر ہے جنہوں نے اللہ سے وعدہ کیا تھا کہ اگر وہ ان کو اپنے فضل سے مال و دولت عطا فرمادے تو وہ خوب صدقہ و خیرات کریں گے اور نیک ہو جائیں گے۔ لیکن جب اللہ نے انہیں اپنے فضل سے نواز دیا تو اب انہوں نے بخل سے کام لیا، تجوہیوں کو تالے لگائے اور پیٹھ مورٹلی اور بھول گئے کہ ہم نے کیا وعدہ کیا تھا۔ تو اس وعدہ خلافی کی سزا کے طور پر اللہ تعالیٰ نے ان کے دلوں میں نفاق کا روگ پیدا کر دیا۔ یہی سزا مسلمانان پاکستان کو ملی ہے اور آج یہ دنیا کی منافق ترین قوم ہے۔ افراد کی حد تک اس قوم میں نیک اور صالح لوگ موجود ہیں، جیسے علامہ اقبال کے بقول ابلیس نے کہا تھا:-

حال حال اس قوم میں اب تک نظر آتے ہیں وہ  
کرتے ہیں اشک سحر گاہی سے جو ظالم وضو!

لیکن مجموعی طور پر بحیثیت قوم ہم منافقت کا شکار ہو چکے ہیں۔ اس کا ایک مظہر نفاق باہمی ہے کہ ہم ایک قوم نہیں رہے، قومیوں میں منقسم ہیں۔ ہمارے ہاں پختون نیشنلزم، بلوچ نیشنلزم، سندھی نیشنلزم، سرا نیکی نیشنلزم اور ارد و نیشنلزم کے غرے گلتے ہیں۔ ہم ایک قوم ہوتے تو کبھی کا کالا باغ ڈیم بن چکا ہوتا۔ دوسرے یہ کہ ہم نفاق عملی کا شکار ہو چکے ہیں۔ رسول اللہ ﷺ کی حدیث ہے کہ منافق کی تین علامتیں ہیں: جب بات کرے تو جھوٹ

بولے وعدہ کرے تو خلاف ورزی کرے اور اگر اسے امین بنایا جائے تو خیانت کرے۔ یہ تینوں چیزوں میں ہمارے ہاں رواج پا چکی ہیں۔ آج ہمارے ہاں جو جتنا بلند مرتبہ ہے وہ اتنا ہی بڑا جھوٹا، وعدہ خلاف اور خائن ہے۔ اب تو اربوں کے غبن ہوتے ہیں۔ اس ملک کو لوٹ لیا گیا ہے اور اس کا خون چوس کر مغربی دنیا کے بینکوں میں جمع کر دیا گیا ہے۔ بحیثیت مجموعی ہمارے اخلاق کا دیوالہ نکل چکا ہے اور اس وقت اس کا سب سے بڑا مظہر یہ ہے کہ اسلامی جمہوریہ پاکستان کا صدر وہ شخص ہے جو کہتا ہے کہ وعدے کوئی قرآن و حدیث تو نہیں ہوتے! ظاہر ہے یہ صرف ایک فرد کا معاملہ نہیں، بلکہ یہ ہماری قوم کا مرض ہے، جس کا ظہور (الْعَمَالُكُمْ عَمَالُكُمْ) کی صورت میں ہو رہا ہے۔ یعنی ”تمہارے اپنے عمل ہی تم پر حاکم ہو جاتے ہیں“۔ حدیث نبوی ہے:

((كَمَا تَكُونُونَ كَذِلِكَ يُوَمَّرُ عَلَيْكُمْ))

”جیسے تم خود ہو گے ویسے ہی تم پر امراء مقرر ہوں گے۔“

چنانچہ یہ تو قوم کی اخلاقی حالت کا ایک انکاس (reflection) ہے۔

پھر مالی اعتبار سے بھی ہمارا تقریباً دیوالہ نکل چکا ہے۔ ملکی معيشت کو آئی ایم ایف سے لے کر آ کسیجن کی جو نکلی لگائی گئی ہے اس کا نتیجہ کیا نکلے گا اور وہ آپ سے کیا ڈیماڈ کریں گے، یہ سوچنے کی بات ہے۔ تاریخ یہ بتاتی ہے کہ آئی ایم ایف کے شکنے میں جو ملک بھی آیا اس کی معيشت تباہ ہو کر رہ گئی۔ جو کچھ انڈو نیشیا کے ساتھ ہوا تھا وہ کون نہیں جانتا؟ ملاشیا پھر بھی کچھ نج گیا تھا، لیکن یہ جو ایشیائی نائگر ز تھے یہ آئی ایم ایف کی وجہ سے ہی ختم ہوئے تھے۔ ہم پر ایک وقت آیا تھا کہ ہم نے بڑی خوشی کے ساتھ کہا تھا کہ ہم نے کشکول توڑ دیا ہے، ہم نے آئی ایم ایف سے آزادی حاصل کر لی ہے، لیکن ہم اب دوبارہ وہاں بھیک مانگنے کے لیے پہنچ گئے ہیں۔ ”فرینڈز آف پاکستان“ تو ہمیں ایک پیسہ بھی دینے کو تیار نہیں، سب نے ہمیں آئی ایم ایف کی طرف ہاٹ دیا! بہر حال زمینی حقوق کی روشنی میں صورت حال بہت ہی مندوش ہے۔

## آیاتِ قرآنی میں پاکستان کی منظر کشی

میں نے آغازِ خطاب میں سورۃ الانفال اور سورۃ النحل کی آیات تلاوت کی تھیں۔ پاکستان کا وجود میں آنا (genesis) سورۃ الانفال کی آیت ۲۶ کی روشنی میں سمجھنا چاہیے۔ ہندوستان میں ہم اقلیت میں تھے اور ڈر رہے تھے۔ اُس وقت بھی ہندو نے ہمیں معاشری اعتبار سے دبایا ہوا تھا، اور خطرہ یہ تھا کہ اگر ہندوستان ایک ملک کی حیثیت سے آزاد ہو گیا تو یہ ہمیں ختم ہی کر دیں گے۔ اس آیت میں ہمیں یہی نقشہ نظر آتا ہے: ﴿وَادْكُرُوا إِذْ أَنْتُمْ قَلِيلُ﴾ یاد کرو جب تم اقلیت میں تھے، ﴿مُسْتَضْعَفُونَ فِي الْأَرْضِ﴾ ”زمین میں تمہیں دبایا گیا تھا“۔ تمہارے دشمنوں نے تمہیں دبایا ہوا تھا۔ ﴿تَحَافُونَ أَنْ يَتَخَطَّفُوكُمُ النَّاسُ﴾ تمہیں اندیشہ تھا کہ لوگ تمہیں اچک کر لے جائیں گے۔ یہ پورا تحریک پاکستان کا پس منظر ہے۔ ﴿فَاوْلَكُمْ﴾ ”پس اللہ نے تمہیں پناہ دی،“ ﴿وَإِيَّدُكُمْ بِنَصْرٍ﴾ اور تمہاری مدد کی اپنی نصرت سے۔ مجزرے کے طور پر پاکستان عطا کیا۔ اور میں نے اپنی کتاب ”استحکام پاکستان“ میں یہ ثابت کیا ہے کہ پاکستان کا قیام ایک مجزرہ تھا، یہ کسی طور بھی کسی حساب کتاب میں آنے والی بات نہیں تھی۔ ﴿وَرَزَقْكُمْ مِنَ الطَّيِّبَاتِ لَعَلَّكُمْ تَشْكُرُو﴾ ”اور ہم نے پاکستان کی روزی روزی عطا کی تاکہ تم شکر کرو“۔ یہ تو ہے پاکستان کا آغاز! اور اب اس کی جو حالت ہے اس کا نقشہ بھی قرآن مجید میں دیکھا جا سکتا ہے۔ ایک حدیث میں یہ الفاظ موجود ہیں: (فِيهِ خَبْرٌ مَا قَبْلَكُمْ وَنَبَأٌ مَا بَعْدَكُمْ) اس قرآن میں تم سے پہلے لوگوں کی خبر یہیں بھی ہیں اور تمہارے بعد آنے والوں کے حالات بھی ہیں۔

آج کی حالت کا نقشہ سورۃ النحل کی آیت ۱۱۲ کی روشنی میں دیکھئے: ﴿وَصَرَبَ اللَّهُ مَثَلًا قَرْيَةً﴾ ”اللہ تعالیٰ نے ایک بستی کی مثال بیان کی ہے،“ ﴿كَانَتْ أَمِنَةً مُمْتَمِنَةً﴾ ”وہ امن میں بھی تھی، مطمین بھی تھی،“ ﴿يَا تَيَّبِهَا رِزْقُهَا رَغَدًا مِنْ كُلِّ مَكَانٍ﴾ ”اس کا رزق بھی اسے ہر طرف سے پہنچ رہا تھا،“ ﴿فَكَفَرَتْ بِاَنْعَمِ اللَّهِ﴾

”لیکن اس بستی نے اللہ کی نعمتوں کا کفران کیا“۔ اللہ تعالیٰ کی عطا کردہ آزادی اور اس کی نعمتوں کا تقاضا تو یہ تھا کہ اس کا شکر ادا کرتے اور یہاں پر اللہ کا دین قائم کرتے، لیکن ان لوگوں نے کفرانِ نعمت کی روشن اختیار کی اور اس کے دین سے غداری کی۔ ﴿فَإِذَا قَهَّهَا اللَّهُ لِبَاسُ الْجُوْعِ وَالْخُوفِ بِمَا كَانُوا يَصْنَعُونَ﴾ ”تو اللہ نے انہیں بھوک اور خوف کا لباس پہنادیا، بسبب ان کے کرونوں کے۔“

اس آیت کی روشنی میں آج پاکستان کی حالت دیکھ لیجئے۔ ایک طرف غذائی اجناس کی قلت اور گرانی کا یہ عالم ہے کہ کبھی ہم نے ایسا سوچا بھی نہ تھا۔ دوسرا طرف خوف کی یہ کیفیت ہے کہ کوئی شخص اپنے آپ کو محفوظ و مامون نہیں سمجھتا، کسی کا مال و جان محفوظ نہیں ہے۔ اخبارات میں روزانہ کالم شائع ہو رہے ہیں کہ پاکستان کا مستقبل بہت مخدوش ہے۔ پوری دنیا میں اس کے بقاواستحکام کے خلاف منصوبے بن رہے ہیں۔ وہ تو کہتے ہیں کہ ۲۰۲۰ء تک پاکستان کے نام سے کوئی ملک دنیا میں موجود نہیں ہو گا۔ اس کے حصے بخرے کرنے کے نقشے بن چکے ہیں۔ ۲۰۰۶ء میں یہ نقشہ بن چکا تھا کہ پاکستان کے ٹکڑے کر دیے جائیں گے۔ اس مخدوش صورتحال کی وجہ یہ ہے کہ ہم نے اللہ سے وعدہ خلافی کی۔ اور اس میں اگر تبدیلی کا کوئی امکان ہے تو اس کی صورت یہی ہے کہ ہم اپنی روشن تبدیل کریں اور اللہ کی طرف رجوع کریں۔ اس پر ان شاء اللہ العزیز آئندہ نشست میں گفتگو ہو گی۔ اللہ تعالیٰ ہمیں توبہ کی توفیق عطا فرمائے، اور ہم میں سے ہر شخص کو یہ توفیق دے کہ ہم کمر کس لیں اور طے کر لیں کہ ﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ ”یقیناً میری نماز، میری قربانی، میرا جینا اور میرا مرنا اللہ رب العالمین کے لیے ہے، آ میں!

اقول قولی هذا واستغفر لله لى ولکم ولسائر المسلمين والمسلمات  
(مرتب: حافظ خالد محمود خضر)

میثاق، حکمت قرآن اور ندائی خلافت کے اٹھنیٹ ایڈیشن

تنظیم اسلامی کی ویب سائٹ [www.tanzeem.org](http://www.tanzeem.org) پر ملاحظہ کیجئے۔

## درس ۳

# ا قام ت دین کا حاصل ..... قیام عدل

انجیل نویساً احمد ☆

اعُوذُ بِاللَّهِ مِنَ الشَّيْطَنِ الرَّجِيمِ - بِسْمِ اللَّهِ الرَّحْمَنِ الرَّحِيمِ

﴿لَقَدْ أَرْسَلْنَا رُسُلًاٰ بِالْبُيُّنَاتِ وَأَنْزَلْنَا مَعَهُمُ الْكِتَابَ وَالْمُبَيِّنَاتِ لِيَقُومَ النَّاسُ  
بِالْقُسْطِ وَأَنْزَلْنَا الْحَدِيدَ فِيهِ بَاسُ شَدِيدٌ وَمَنَافِعٌ لِلنَّاسِ وَلِيَعْلَمَ اللَّهُ مَنْ  
يَنْصُرُهُ وَرَسُولُهُ بِالْغَيْبِ إِنَّ اللَّهَ فَوْيٌ عَزِيزٌ﴾ (الحدید)

﴿يَأَيُّهَا الَّذِينَ آمَنُوا كُونُوا قَوَّامِينَ بِالْقُسْطِ شُهَدَاءَ اللَّهِ وَلَوْ عَلَى  
أَنفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَى بِهِمْ  
فَلَا تَسْتَيْعُوا الْهُوَى أَنْ تَعْدِلُوهُ وَإِنْ تَلْوَ أَوْ تُعْرِضُوا فَإِنَّ اللَّهَ كَانَ بِمَا  
تَعْمَلُونَ خَيْرًا ﴿٢﴾ يَأَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي  
نَزَّلَ عَلَى رَسُولِهِ وَالْكِتَابِ الَّذِي أَنْزَلَ مِنْ قَبْلُ وَمَنْ يَكْفُرُ بِاللَّهِ وَمَائِكَةِ  
وَكُتُبِهِ وَرَسُولِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ﴿٣﴾ إِنَّ الَّذِينَ آمَنُوا ثُمَّ  
كَفَرُوا ثُمَّ آمَنُوا ثُمَّ كَفَرُوا ثُمَّ ازْدَادُوا كُفْرًا لَمْ يَكُنَ اللَّهُ لِيغْفِرَ لَهُمْ وَلَا

لِيَهُدِيهِمْ سَبِيلًا ﴿٤﴾ بَشِّرِ الْمُفْتَقِينَ بِأَنَّ لَهُمْ عَذَابًا أَلِيمًا ﴿٥﴾ (النساء)

﴿يَأَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقُسْطِ لَا يَجْرِي مَنَّكُمْ  
شَنَآنُ قَوْمٍ عَلَى إِلَّا تَعْدِلُوا إِنْدُلُوفٌ هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ

اللَّهُ خَيْرٌ بِمَا تَحْمِلُونَ ﴿٦﴾

☆ اکیڈمک ڈائریکٹر، قرآن اکیڈمی کراچی

## ☆ تمہیدی نکات ☆

- (۱) منتخب نصاب نمبر ۲ کا درس سوم سورۃ الحدید کی آیت ۲۵، سورۃ النساء کی آیات ۱۳۵ تا ۱۳۸ اور سورۃ المائدۃ کی آیت ۸ کے مطابع پر مشتمل ہے۔
- (۲) منتخب نصاب نمبر ۲ کا درس اول ان مقامات قرآنی پر مشتمل تھا جن میں ہمارے دینی فرائض کا ایک جامع تصور پیش کیا گیا ہے۔ پھر درس دوم میں اقامت دین کے لیے جدو جہد کے فرض ہونے کا ذکر بڑے تاکیدی اسلوب میں ہمارے سامنے آیا۔ اب اس سلسلہ کے درس سوم میں اقامت دین کی جدو جہد کا مقصد اور اس جدو جہد کا وہ حاصل واضح کیا جائے گا جو نوع انسانی کے لیے رحمت و تسلیم کا باعث ہوتا ہے۔
- (۳) اقامت دین کے سلسلے میں عام طور پر ایک مغالطہ پایا جاتا ہے۔ اگر یہ سوال پوچھا جائے کہ کسی معاشرے میں اللہ کا دین غالب ہونے کے بعد کیا تبدیلی واقع ہو گی تو عموماً یہ جواب سامنے آتا ہے کہ چور کے ہاتھ کاٹے جائیں گے بد کار کو سنگار کیا جائے گا اور قتل کا بدله قتل ہو گا، وغیرہ وغیرہ۔ بلاشبہ شریعتِ اسلامی میں مذکورہ بالا جرائم کے لیے یہ سخت سزا میں رکھی گئی ہیں تاکہ معاشرے کو ان جرائم سے پاک کیا جائے، لیکن اسلامی نظام میں سزاوں کی حیثیت ثانوی درجہ کی ہے۔ اقامت دین کا اصل حاصل ایک ایسے عادلانہ اور پاکیزہ معاشرے کا قیام ہے جس کے تحت جرائم کا سرزد ہونا ہی مشکل ہو جاتا ہے۔ اسلامی نظام میں تعلیم و تربیت اور وعظ و تبلیغ کے ذریعے افراد کی اس حد تک اصلاح کر دی جاتی ہے کہ وہ ہر طرح کے جرم سے نفرت کرنے لگتے ہیں۔ رائے عامہ کو جرائم کے خلاف اس حد تک تیار کر دیا جاتا ہے کہ معاشرے کا اجتماعی ضمیر جرائم کو برداشت نہیں کرتا اور ان کے مرتكب سے نفرت کرتا ہے۔ معاشرے میں کفالتِ عامہ کا ایسا بندو بست کر دیا جاتا ہے اور افراد کی ضروریات کی فراہمی اس حد تک کر دی جاتی ہے کہ جرائم کے ارتکاب کا امکان ہی نہیں رہتا۔ اس کے ساتھ ساتھ ایسے تمام اسباب کا قلع قبع بھی کر دیا جاتا ہے جو جرائم کی تحریک پیدا کرنے اور ان کی ترغیب و تحریص دلانے والے ہوں۔ گویا معاشرتی زندگی میں ایسی رکاوٹیں پیدا کر دی جاتی ہیں کہ اگر کوئی شخص کسی جرم کا ارتکاب کرنا بھی چاہے تو نہیں کر سکتا۔ اس سب کے بعد اگر پھر بھی کوئی شخص کسی جرم کا ارتکاب کرتا ہے تو اس سے سخت سزادی جاتی ہے۔ اسلامی نظام کا مطلب محض سزاوں کا نفاذ سمجھنا اور اس نظام کی اصل شان یعنی عادلانہ اور پاکیزہ معاشرہ کے قیام کی طرف توجہ نہ کرنا، بہت بڑا مغالطہ ہے۔ یہ مغالطہ ان لوگوں کے

ذہنوں میں بھی پایا جاتا ہے جو اللہ کے دین کے غلبے کے لیے اپنی سی کسی کوشش میں سرگرم ہیں۔

## آیات پر غور و فکر

### سورۃ الحدیڈ آیت ۲۵

﴿لَقَدْ أَرْسَلْنَا رُسُلًا إِلَيْنَا بِالْبُيُّنَاتِ﴾ ” بلاشبہ ہم نے بھیجا اپنے رسولوں کو واضح نشانیوں کے ساتھ ”..... ﴿وَأَنْزَلْنَا مَعَهُمُ الْكِتَبَ وَالْمَيْزَانَ﴾ ” اور ہم نے نازل کیں ان کے ساتھ کتابیں اور ترازو (نظام عدل) ”..... ﴿لِيُقُومُ النَّاسُ بِالْقِسْطِ﴾ ” تاکہ لوگ عدل پر قائم ہوں ”..... ﴿وَأَنْزَلْنَا الْحَدِيدَ فِيهِ بَأْسٌ شَدِيدٌ﴾ اور ہم نے لوہا بھی اٹھا رہے جس میں شدید جنگ کی صفت (یعنی جنکی قوت) ہے ”..... ﴿وَمَنَافِعُ لِلنَّاسِ﴾ ” اور لوگوں کے لیے دیگر فائدے بھی ہیں ”..... ﴿وَلِيَعْلَمَ اللَّهُ مَنْ يَنْصُرُهُ وَرَسُلُهُ بِالْغَيْبِ﴾ ” تاکہ اللہ ظاہر کر دے کہ کون ہے جو غیب میں رہتے ہوئے اُس کی اور اُس کے رسولوں کی مدد کرتا ہے ”..... ﴿إِنَّ اللَّهَ قَوِيٌّ عَزِيزٌ﴾ ” بے شک اللہ بڑا طاقتور اور زبردست ہے ”۔

اس آیت کے پہلے حصہ میں فرمایا :

☆ ﴿لَقَدْ أَرْسَلْنَا رُسُلًا إِلَيْنَا بِالْبُيُّنَاتِ وَأَنْزَلْنَا مَعَهُمُ الْكِتَبَ وَالْمَيْزَانَ﴾ ” بلاشبہ ہم نے بھیجا اپنے رسولوں کو واضح نشانیوں کے ساتھ اور ہم نے نازل کیں ان کے ساتھ کتابیں اور ترازو ”

آیت کے اس حصہ میں بیان کیا گیا ہے کہ اللہ نے رسولوں کو تین چیزیں عطا فرمائیں :

(i) بَيَّنَاتٍ (یعنی واضح نشانیاں) : یہ دراصل ایک رسول کو اس کی رسالت کے ثبوت کے طور پر عطا کی جاتی تھیں۔ یہ نشانیاں اکثر ان مجرمات کی صورت میں آئیں جو لوگوں کو حیران اور ان کی عقل کو عاجز کر دیتے تھے اور ان کا غیر معمولی ہونا لوگوں کے لیے رسولوں کے برحق ہونے کا ثبوت بن جاتا تھا۔

(ii) کتابیں : یہ وجی کی صورت میں ہدایت رباني پر مشتمل ہوتی تھیں، جن میں ایمانی حقائق ناقابل تردید دلائل کے ساتھ بیان کیے جاتے تھے جو لوگوں پر اتمام جھٹ کے لیے کافی تھے۔ نیز ان کتابوں میں اللہ کو مطلوب اعمال بھی واضح کر دیے جاتے تھے۔ کتاب کا معاملہ نبی اکرم ﷺ کے لیے ایک امتیازی شان اختیار کر گیا۔ آپ ﷺ کو حسی مجرمات بھی عطا کیے گئے

لیکن آپ ﷺ کی رسالت کی اصل نشانی آپ ﷺ کو عطا کی گئی کتاب ”قرآن مجید“ ہے۔ اسی کے حوالے سے چیخت دیا گیا کہ اگر کسی کوشک ہو کہ یہ اللہ کی طرف سے نازل کردہ نہیں ہے تو اس جیسا کلام پیش کر کے دکھائے۔

سورہ البینۃ میں مزید بیان کیا گیا ہے کہ قرآن حکیم اور اللہ کے رسول ﷺ کا مثالی عملی نمونہ باہم کر ”بینہ“، یعنی واضح دلیل بنتے ہیں :

**﴿لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُسْرِكِينُ مُفْكِرِينَ حَتَّىٰ تَأْتِيهِمُ الْبَيِّنَاتُ ۚ ۱ رَسُولُ اللَّهِ يَتَلَوَّ صُحْفًا مُطَهَّرَةً ۲﴾**

”نہ تھے جدا ہونے والے وہ لوگ جنہوں نے کفر کیا اہل کتاب اور مشرکین میں سے یہاں تک کہ آئی ان کے پاس ایک واضح دلیل۔ یہ رسول ﷺ ہیں اللہ کی طرف سے جو تلاوت فرماتے ہیں پا کیزہ صحیفہ۔“

(iii) المیزان: میزان اسم الالہ ہے یعنی وزن کرنے والی شے۔ میزان مختلف ہوتے ہیں۔ ایک چھوٹی سی میزان سارے کے پاس ہوتی ہے جس میں تو لے اور ماشے کی مقدار کا وزن کیا جاتا ہے اور ایک میزان لو ہے کے کسی اسٹوپر پر ہوتی ہے جس میں پورے کے پورے ٹرالے اور ٹرک تو لے جاتے ہیں۔ انبیاء کرام ﷺ جو میزان لے کر آئے وہ ہے میزان عدل، جس میں انسانوں کے حقوق تو لے جاتے ہیں کہ کس کا کیا حق ہے اور اس کے ذمہ دوسرا کا کیا حق ہے! اس حوالے سے ایک مغالطہ کا ازالہ ضروری ہے۔ عام طور پر عدل کے ساتھ انصاف کا لفظ بھی استعمال کیا جاتا ہے۔ انصاف کے معنی ہیں نصف نصف کر دینا، جبکہ عدل ہے حق دار کو اس کا حق پہنچانا۔ اگر کسی معااملہ میں دو فریق برابر کے حصہ دار تھے تو ان کے درمیان انصاف، عدل کی صورت اختیار کر لے گا۔ اس کے برعکس صورت میں انصاف کرنا عدل کے خلاف ہو گا۔ انبیاء کی تعلیمات کا اصل حاصل ہے عدل۔ انبیاء کو عطا کیے گئے میزان سے مراد وہ قوانین و ضوابط ہیں جن میں عدل پایا جائے۔ ان قوانین و ضوابط میں ہر ایک کے حقوق و اختیارات کا تعین عدل کے ساتھ ہوتا ہے۔ سیاسی سطح پر فرد و عورت اور انسانوں کے تمام رشتہوں کے درمیان اور محنت کے درمیان عدل، جبکہ سماجی سطح پر مرد و عورت اور انسانوں کے تمام رشتہوں کے درمیان عدل، جیسے والدین کے حقوق، اولاد کے حقوق، بہن کے حقوق، بھائی کے حقوق وغیرہ وغیرہ۔

آیت کے اگلے حصہ میں فرمایا :

☆ ﴿لِّيَقُومَ النَّاسُ بِالْقُسْطِ﴾

”تاکہ لوگ عدل پر قائم ہوں۔“

♦ یہاں اللہ تعالیٰ نے تمام رسولوں کی بعثت کا مقصد قیامِ عدل بتایا ہے۔ آیت کا یہ حصہ رہنمائی دے رہا ہے کہ اس دنیا میں اعلیٰ ترین مشن کیا ہو سکتا ہے! دنیا میں بھلانی کے کام کئی نوعیت کے ہو سکتے ہیں، مثلاً خدمتِ خلق، اصلاحِ معاشرہ، اصلاحِ رسمات، اصلاحِ عقائد، تعلیمی و تدریسی خدمت اور تزکیہ نفس کا کام۔ بلاشبہ اللہ کے رسولوں نے مذکورہ بالآخر کے کام بھی کیئے لیکن ان کا اصل مشن دنیا میں عدل کا قیام تھا۔ گویا عدل کا قیام ہی دنیا میں کسی انسان کے لیے اعلیٰ ترین مشن ہو سکتا ہے۔

♦ آیت کے اس حصہ سے یہ حقیقت بھی واضح ہو گئی کہ اللہ تعالیٰ کتاب صرف اس لیے نازل نہیں فرماتا کہ اس کی تلاوت کے ذریعہ حصولِ ثواب یا ایصالِ ثواب کر لیا جائے بلکہ مقصود یہ ہے کہ کتاب کی تعلیمات پر مبنی عادلانہ نظام قائم کیا جائے۔ شریعت کی میزان اللہ نے اس لیے عطا فرمائی کہ اُسے نصب کیا جائے۔ بہترین نظام عدل و فقط اگر کتابوں میں لکھا ہوا ہے تو بے معنی ہے جب تک کہ وہ بالفعل نافذ نہ ہو۔ آج ہمارے دین دار طبقہ کی اکثریت نے اپنی دینی مساعی کو محض چند عبادات یا زیادہ سے زیادہ وعظ و نصیحت، درس و تدریس یا تربیت و تزکیہ تک محدود کر لیا ہے۔ نبیوں والا کام یہ ہے کہ مزید آگے بڑھ کر معاشرے میں ہونے والے ظلم و استھصال کے خلاف لوگوں کے جذبات میکشیں کریں۔ انہیں اس ظالمانہ نظام کے خلاف منظم جدوجہد کے لیے تحرک کریں اور ایک عادلانہ نظام کے قیام کے لیے تن من دھن لگانے پر آمادہ کریں۔ ارشادِ نبیوں ﷺ ہے :

(اَنْصُرُ اَخَاكَ ظَالِمًا اَوْ مَظْلُومًا) فَقَالَ رَجُلٌ: يَا رَسُولَ اللَّهِ اَنْصُرُهُ اِذَا

كَانَ مَظْلُومًا، اَفَرَأَيْتَ اِذَا كَانَ ظَالِمًا كَيْفَ اَنْصُرُهُ؟ قَالَ: ((تَحْجُزُهُ اَوْ

تَمْنَعُهُ مِنَ الظُّلْمِ، فَإِنْ ذُلِكَ نَصْرُهُ)) (متفق علیہ)

”اپنے بھائی کی مدد و خواہ ظالم ہو یا مظلوم“۔ اس پر ایک شخص نے پوچھا کہ اے اللہ کے رسول ﷺ میں اُس کی مدد کروں گا اگر وہ مظلوم ہے۔ کیا آپ بتا سیں گے کہ اُس کی مدد میں کیسے کروں اگر وہ ظالم ہے؟ آپ ﷺ نے فرمایا ”اُس کا ہاتھ پکڑ لو یا اُسے ظلم کرنے سے روک دو، بس یہی اُس کی مدد کرنا ہے۔“

♦ عادلانہ نظام کے نفاذ کی افادیت و اعتبارات سے ہے :

(i) اس دنیا میں عادلانہ نظام کا قیام اعلیٰ ترین خدمتِ خلق ہے۔ ظالمانہ نظام مسلسل مظلوم پیدا کرتا رہتا ہے اور اس کے تحت سماجی خدمت کے کاموں سے محض چند مظلوموں کی دادرسی ہوتی ہے۔ پائیدار خدمتِ خلق یہ ہے کہ مظلوم پیدا کرنے والے نظام ہی کو جڑ سے اکھاڑ دیا جائے۔

(ii) عادلانہ نظام کا قیام دنیا اور آخرت دونوں اعتبار سے انسانوں کے لیے رحمت ہے۔ دنیا میں سکون محسوس ہوتا ہے کہ کوئی ہمارا استھصال نہیں کر رہا اور ہمارے حقوق ہمیں حاصل ہو رہے ہیں۔ اس پسکون ماحول ہی میں انسان آخرت کی تیاری کے لیے اپنے مقصد زندگی یعنی اللہ کی عبادت کے لیے بھی یکسو ہو سکتا ہے۔ اس کے بر عکس ظالمانہ نظام خالق و مخلوق کے درمیان سب سے بڑا پردہ بن جاتا ہے اور آخرت کی تیاری کے لیے رکاوٹ بن جاتا ہے۔ اس نظام میں انسانوں کی ایک عظیم اکثریت حیوانوں کی سطح پر آ جاتی ہے۔ اُن کی زندگی کا صرف ایک مقصد رہ جاتا ہے اور وہ یہ کہ کسی طرح اپنے لیے دو وقت کی روٹی اور ضروریاتِ زندگی کا سامان پورا کر سکیں۔ اب اُن کے لیے کہاں اس کا موقع ہے کہ وہ دنیٰ تقاضے ادا کریں، اللہ سے لوگا کر لذتِ مناجات اور حلاوت دعا کی سعادت حاصل کر کے آخرت کی تیاری کر سکیں۔ دوسری طرف دو تمدن طبقہ مال و سائل کی فراوانی میں مست ہو کر اللہ کو بھی بھول جاتا ہے اور اُس کے احکامات کو بھی۔

شاہ ولی اللہ دہلویؒ کے بقول، دولت کی غیر منصفانہ تقسیم ایک دو دھاری تلوار کی طرح انسانوں کا استھصال کرتی ہے۔ اس سے انسانوں کی دنیا و آخرت دونوں ہی بر باد ہو جاتی ہیں۔ سرمایہ داروں کا طبقہ مال حرام پر عیش تو کرتا ہے لیکن روحانی سکون سے محروم ہو کہ یادِ خدا اور فکرِ آخرت سے غافل رہتا ہے۔ پھر ایک حدیث نبوی ﷺ کے مطابق حرام کمائی سے پلنے والا جنم جہنم ہی میں جانے کا حق دار ہے (منداحمد)۔ دوسری طرف غریب کو ضروریاتِ زندگی کی فکر نہ صرف ہر وقت ستائے رکھتی ہے بلکہ آخرت کی تیاری سے بھی بیگانہ رکھتی ہے اور ممکن ہے کہ معاملہ کفرتک پہنچ جائے، کیونکہ ارشاد نبوی ﷺ ہے: ((اَنَّ الْفَقْرَ يَكَادُ يَكُونُ كُفْرًا)) ”بے شک قریب ہے کہ فقر، کفرتک پہنچ جائے“، (البامع الصغير)

لہذا ضروری ہے کہ وہ نظامِ عدل و قسط قائم کیا جائے جس میں ہر ایک کو اُس کا جائز حق ملے، کوئی کسی دوسرے کے حق پر دست درازی نہ کر سکے، وسائل اور دولت کی تقسیم منصفانہ ہو، مواقع سب کے لیے یکساں ہوں، تمیز بندہ و آفاختم ہو جائے، کوئی کسی کے تحت دبا اور کچلا ہوا

نہ ہو اور سب انسان واقعی آپس میں بھائی بھائی اور اللہ کے بندے بن جائیں۔

☆ ﴿وَإِنَّ لَنَا الْحَدِيدُ فِيهِ بَاسٌ شَدِيدٌ وَمَنَافِعٌ لِلنَّاسِ﴾

”اور ہم نے لوہا بھی اُتارا ہے جس میں شدید جنگ کی صفت (یعنی جنگی قوت) ہے اور لوگوں کے لیے دیگر فائدے بھی ہیں“

♦ یہ آیت کا وہ حصہ ہے جس میں انقلابی مضمون اپنے عروج پر ہے۔ انقلاب کسی معاشرے میں راجح نظام کی تبدیلی کو کہتے ہیں۔ ظاہر ہے اس کے لیے راجح الوقت نظام کو پہلے تپٹ کرنا پڑتا ہے اور پھر اس کی جگہ نیا نظام آتا ہے۔ انقلاب لانے کے لیے پہلے وعظ، نصیحت، تلقین اور تبلیغ کی جاتی ہے لیکن اس کے بعد ایک مرحلہ ایسا آتا ہے جہاں طاقت بھی استعمال کرنی پڑتی ہے۔ تلقین، تعلیم، وعظ و نصیحت اور دعوت و تبلیغ کے نتیجے میں تمام طبقات سے نیک سرشت لوگ دعوت قبول کر لیتے ہیں۔ البتہ وہ لوگ انقلابی دعوت کی راہ میں رکاوٹ ڈالتے ہیں جن کے مفادات راجح الوقت نظام کے ساتھ وابستہ ہوتے ہیں۔ یہ لوگ مخالفت کریں گے اور پھر ان کے خلاف طاقت کا استعمال کرنا پڑے گا۔ یہ بات کہنا آسان نہیں ہے۔ جنگ اور خون ریزی کو پسند نہیں کیا جاتا۔ محنڈی محنڈی بات اور صرف دعوت و تبلیغ کے بیان ہی کو کافی سمجھا جاتا ہے۔ لیکن آیت کے اس حصہ میں اس تبلیغ تحقیقت کو بالکل کھلے انداز میں بیان کر دیا گیا ہے۔

♦ یہاں لو ہے کی افادیت کی طرف رہنمائی کی گئی ہے۔ بلاشبہ لوہا مفید اشیاء مثلًا کئی قسم کے آلات، ذرائع آمد و رفت، برتق، فرنیچر اور دیگر ضروریات زندگی بنانے کے لیے استعمال ہوتا ہے، لیکن اس کی اصل خوبی یہ ہے کہ اس میں اللہ نے شدید قوت، حرب و ضرب رکھی ہے۔ لو ہے کا استعمال اسلحہ و دیگر عسکری ساز و سامان کی تیاری میں کلیدی اہمیت رکھتا ہے۔ پرانے زمانے کے ہتھیاروں یعنی تیر، نیزے اور تلواروں سے لے کر موجودہ دور کے بم، میراں، بندوقیں، توپیں، ٹیک، گولے وغیرہ لو ہے ہی سے بنتے ہیں۔ اس آیت میں لو ہے کے ذکر کی اہمیت کا مظہر یہ ہے کہ پوری سورۃ کا نام ہی ”الحدیڈ“ ہے۔

♦ اس جگہ دراصل اس تحقیقت کی طرف اشارہ ہے کہ نظامِ عدل کا قائم پُر امن طریقہ کار سے ممکن نہیں، اس کے لیے تصادم ناگزیر ہے اور لو ہے کی عسکری خوبی کو بروئے کار لاتے ہوئے طاقت کا استعمال لازماً کرنا پڑے گا۔ اس کی وجہ یہ ہے کہ کوئی ظالمانہ اور استھانی نظام از خود جڑیں نہیں چھوڑا کرتا۔ اس نظام سے با اختیار طبقہ کے کچھ مفادات اور چودھراہیں

وابستہ ہوتی ہیں۔ یہ طبقہ دوسروں کے حقوق غصب کر کے عیاشی کر رہا ہوتا ہے اور آسانی سے اپنے مفادات سے دستبردار نہیں ہوتا۔ جب بھی کوئی تحریک اس کے ظلم کو ختم کرنے کے لیے اٹھتی ہے تو یہ طبقہ اپنے مفادات کے تحفظ کی خاطر اس تحریک کو کچلنے کے لیے پوری قوت صرف کرتا ہے اور یوں مسلح تصادم کا مرحلہ آ کر رہتا ہے۔

◆ مسلح تصادم کی نوبت انقلابی عمل کے دوران آخری مرحلہ کے طور پر آتی ہے۔ پہلے دعوت دی جاتی ہے اور بات سمجھانے کا حق ادا کیا جاتا ہے۔ اس دوران مخالفت کے جواب میں کسی رد عمل کا مظاہرہ نہ کر کے یعنی Passive resistance کے ذریعہ مخالفین پر ایک اخلاقی اثر بھی ڈالا جاتا ہے۔ اب جن لوگوں کے دل میں واقعی خیر ہوتا ہے وہ عظم و صحت اور انقلابی جماعت کے اخلاقی طرزِ عمل سے متاثر ہو کر اس کی دعوت قبول کر لیتے ہیں۔ البتہ جو لوگ ابو جہل کی طرح لا توں کے بھوت ہوتے ہیں، ان کے ساتھ مسلح تصادم کا مرحلہ آتا ہے اور لو ہے کی طاقت استعمال کی جاتی ہے تاکہ قیامِ عدل کا مشن پورا کیا جاسکے۔

◆ اگر صرف افراد کی اصلاح اور ان کا تزکیہ نفس مطلوب ہو تو پھر درس گا ہیں اور خانقاہیں بنائے کر بھی یہ مقصد پورا کیا جاسکتا ہے۔ مخالفت اس کام میں بھی ہو سکتی ہے لیکن اسے جھیل کر کام جاری رکھا جاسکتا ہے اور کسی خون ریزی کی نوبت نہیں آتی۔ البتہ اگر پیش نظر وہ کام ہے جس کے لیے اللہ نے رسولوں کو بھیجا، یعنی ظالمانہ نظام کو ملياً میراث کر کے عادلانہ نظام قائم کرنا ہو تو پھر میدان میں آنا پڑے گا، باطل سے پنج آزمائی کرنی پڑے گی اور جان کی بازیاں لگانی پڑیں گی۔ نظام کی تبدیلی مسلح تصادم کے بغیر ممکن نہیں۔ اسی لیے اللہ تعالیٰ نے قرآن حکیم میں اپنے محبوب بندوں کی صفات بیان کرتے ہوئے خاص طور پر ان کی اللہ کی راہ میں لڑنے کی شان کو نمایاں کیا :

﴿إِنَّ اللَّهَ يُحِبُّ الَّذِينَ يُقْاتِلُونَ فِي سَبِيلِهِ صَفَّا كَانُهُمْ بُنيانٌ﴾

مرتضوص (۲۷) (الصف)

”بل اشہد اللہ تو محبت کرتا ہے اُن سے جو جنگ کرتے ہیں اُس کی راہ میں جم کر صفت در صفحویا کر دے ہیں میسے پلاٹی ہوئی دیوار“

﴿وَكَانُوا مِنْ نَسِيٍّ قَتَلَ مَعَهُ رَبِيعُونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ

اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ﴾ (آل عمران)

”اور کتنے ہی نبی ایسے گزرے ہیں کہ جن کے ساتھ مل کر بہت سے اللہ والوں نے

جنگ کی تو انہوں نے ہمت نہ ہاری اُن کالیف پر جو انہیں اللہ کی راہ میں پیش آئیں  
نہ وہ کمزور پڑے اور نہ باطل کے سامنے دبے، اور اللہ ایسے ہی صبر کرنے والوں سے  
محبت کرتا ہے۔“

**﴿مِنَ الْمُؤْمِنِينَ رِجَالٌ صَدُّقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَىٰ  
نَحْجَةً وَمِنْهُمْ مَنْ يَنْتَظِرُ وَمَا بَدَلُوا تَبْدِيلًا﴾ (الاحزاب) ۳۳**

”مونوں میں وہ جو ان مرد بھی ہیں جنہوں نے پچ کر دکھایا وہ عہد جو انہوں نے اللہ  
سے کیا تھا، تو ان میں کچھ ایسے ہیں جو اپنی نذر (جان) پیش کر پچھے اور کچھ ایسے ہیں کہ  
انتظار کر رہے ہیں، اور انہوں نے (اپنے عہد کی بات کو) ذرا بھی نہیں بدلا۔“

**﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ  
يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ﴾ (التوبۃ: ۱۱)**

”بے شک اللہ تعالیٰ نے اہل ایمان کی جانیں اور مال خرید لیے ہیں جنت کے عوض۔  
وہ اللہ کی راہ میں لڑتے ہیں، قتل کرتے ہیں (کافروں کو) اور قتل کیے جاتے ہیں۔“

نبی اکرم ﷺ نے چھپھوڑنے کے انداز میں فرمایا :

((مَنْ مَاتَ وَلَمْ يَغُرُّ وَلَمْ يُحَدِّثُ بِهِ نَفْسَهُ مَاتَ عَلَىٰ شُعْبَةٍ مِنْ نَفَاقٍ)) (مسلم)  
”جس کی موت اس حال میں واقع ہوئی کہ نہ اُس نے کبھی (اللہ کی راہ میں) جنگ کی  
اور نہ اُس کے دل میں اس کی آرزو پیدا ہوئی تو اُس کی موت ایک طرح کے نفاق پر  
واقع ہوئی۔“

نکل کر خانقاہوں سے ادا کر رسم شیریٰ  
کے فقر خانقاہی ہے فقط اندوہ و دلکیری

♦ آیت کے اس حصہ سے یہ بھی واضح ہو گیا کہ نظام کی تبدیلی کسی پُر امن طریقہ کار  
سے ممکن نہیں۔ ایک رائے یہ پیش کی جاتی ہے کہ ہم محض تبلیغ کے ذریعہ ہی خاموش انقلاب برپا  
کر سکتے ہیں۔ اسی طرح یہ بھی تصور ہے کہ انتخابی سیاست میں حصہ لے کر بھی انقلاب لایا  
جا سکتا ہے۔ تجربات شاہد ہیں کہ استھان اور جبرا کرنے والے طبقات کبھی بھی پُر امن طور پر  
اپنے منفادات چھوڑنے پر تیار نہیں ہوتے۔ بقول شاعر :

زور بازو آزماء شکوہ نہ کر صیاد سے  
آج تک کوئی قفس ٹوٹا نہیں فریاد سے!

تاریخ انسانی میں آج تک کوئی انقلاب بغیر مسلح تصادم کے نہیں آیا۔ اگر ایسا ممکن ہوتا تو رحمۃ للعالیمین جناب نبی کریم ﷺ توارتو کجا ایک چھڑی تک اپنے ہاتھ میں نہ لیتے اور صرف اپنی مؤثر تبلیغ کے ذریعہ ہی حق کو غالب فرمادیتے، لیکن آپ ﷺ کو بھی آخر کار غلبہ دین کے لیے توار اٹھنا پڑی اور اپنے اُن محجوب ساتھیوں ﷺ کی جانب اُن کا نذر انہ پیش کرنا پڑا جن کی تربیت اور تزکیہ آپ ﷺ نے بڑی عرق ریزی سے کیا تھا۔

♦ آیت کا یہ حصہ اُس مغالطہ کا بھی ازالہ کرتا ہے جو مستشرقین کو نبی اکرم ﷺ کی سیرت کے حوالے سے محسوس ہوتا ہے۔ اُنہیں آپ ﷺ کی کمی زندگی تو نبوی نظر آتی ہے لیکن مدنی زندگی میں آپ ﷺ کے ہاتھ میں تواردیکھ کر وہ انتشارِ رذیقی کا شکار ہو جاتے ہیں۔ سن ۲۷ ہجری میں بظاہر دب کر صلح حدیبیہ کرتے ہوئے وہ آپ ﷺ کو نبوی رنگ میں دیکھتے ہیں، لیکن سن ۸ ہجری میں ابوسفیان کی عاجزانہ درخواست کے باوجود آپ ﷺ کی طرف سے صلح کی تجدید یعنہ کرنا اُنہیں سمجھ نہیں آتا۔ حالانکہ بات واضح ہے کہ آپ ﷺ کا مقصد نہ صلح کرنا تھا اور نہ ہی جنگ۔ آپ ﷺ کا مقصد تھا عادلانہ نظام کا قیام۔ اس مقصد کے حصول کے لیے جس وقت جو طریقہ عمل مفید تھا آپ ﷺ نے اُسی کو اختیار فرمایا۔ اس مقصد کے لیے ابتداء میں دعوت و تبانی کا عمل ہوتا ہے اور برائی کا جواب اچھائی سے دیا جاتا ہے :

**﴿إِذْفَعْ بِالَّتِي هِيَ أَحْسَنُ فَإِذَا الَّذِي يُبَيِّنَكَ وَبَيْنَهُ عَدَاوَةً كَانَهُ وَلِيٌ﴾**

**حَمِيمٌ** (۴۰) (حُمَّ السجدة)

”جواب دو (بدی کا) اُس طور پر جو بہت اچھا ہو تو وہ کہ جس کے اور تمہارے درمیان دشمنی ہے ایسے ہو جائے گا جیسے گرم جوش دوست۔“

البتہ جو لوگ تبلیغ کے ذریعہ حق قبول کرنے کو تیار نہیں ہوتے اور ظلم کا بازار گرم رکھنا چاہتے ہیں تو پھر ان کی برائی کا جواب ویسی ہی برائی سے دیا جاتا ہے :

**﴿وَجَزِّرُوا سَيِّئَةً سَيِّئَةً مِثْلُهَا﴾** (الشوری: ۴۰)

”اور برائی کا بدلاؤ اُسی طرح کی برائی ہے۔“

یہ ہے وہ توازن جو صرف دینِ اسلام کی امتیازی شان ہے۔ اسلامی تعلیمات میں اصلاح حال کے لیے نرمی بھی ہے اور سختی بھی، عفو و درگزر بھی ہے اور قصاص بھی، تبیشر بھی ہے اور انذار بھی۔ البتہ دور حاضر میں مسلح تصادم کے حوالے سے کچھ مشکلات درپیش ہیں۔ دور حاضر میں انقلابی عمل کیا ہوگا؟ ان شاء اللہ اس سوال کا جواب ہم درس چہارم میں سمجھیں گے۔

☆ ﴿ وَلَيَعْلَمَ اللَّهُ مَنْ يَنْصُرُهُ وَرَسُولُهُ بِالْغَيْبِ ﴾

”تاکہ اللہ ظاہر کردے کہ کون غیب میں رہتے ہوئے اُس کی اور اُس کے رسولوں کی مدد کرتا ہے۔“

♦ آیت کے اس حصہ میں لیعلم کا لفظی ترجمہ ہوگا ”تاکہ اللہ جان لے“، لیکن چونکہ اللہ کا علم ہر اعتبار سے کامل اور ماضی، حال، مستقبل پر حاوی ہے، اُسے ہر بات کا پہلے ہی سے علم ہے لہذا مناسب ترجمہ ہوگا ”تاکہ اللہ ظاہر کردے کہ کون اللہ اور اُس کے رسول ﷺ کی مدد کرتا ہے غیب میں رہتے ہوئے“۔ اللہ اور اُس کے رسول ﷺ کی مدد سے مراد ہے اللہ کے دین کی مدد۔ دین اللہ کا ہے اور اُسے غالب کرنا مشن تھا اللہ کے رسول ﷺ کا۔ لہذا جو دین کے غلبہ کی جدوجہد کر رہا ہے وہ درحقیقت اللہ اور اُس کے رسول ﷺ کی مدد کر رہا ہے۔ یہ بات سورۃ الصاف کی آخری آیت میں اس طرح بیان کی گئی:

﴿ يَا أَيُّهَا الَّذِينَ آمَنُوا كُوْنُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ

لِلْحَوَارِينَ مَنْ أَنْصَارِتِي إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ ﴾

”اے لوگو! جو ایمان لائے ہو! جو جاؤ اللہ کے مدگار جیسا کہ پکارا تمہاریم کے بیٹے عیسیٰ نے اپنے ساتھیوں کو کہ کون ہے میرا مدگار اللہ کے لیے؟ ساتھیوں نے کہا کہ ہم ہیں اللہ کے مدگار!“

♦ نصرت رسول ﷺ کے حوالے سے نبی اکرم ﷺ کا ایک بڑا پیارا اور خاص طور پر ہمارے لیے انتہائی امید افزا ارشاد ہے جو علامہ جلال الدین سیوطیؒ نے دُرِّ منثور میں مسند ابن ابی شیبہ سے نقل کیا ہے :

((يَا لَيْتَنِي قَدْ لَقِيْتُ إِخْوَانِي!)) قَالُوا: يَا رَسُولَ اللَّهِ أَلَسْنَا إِخْوَانَكَ وَ أَصْحَابَكَ؟ قَالَ: ((بَلَى، وَلَكِنَّ قَوْمًا يَجِيْئُونَ مِنْ بَعْدِكُمْ يُؤْمِنُونَ بِيْ إِيمَانَكُمْ وَيُصَدِّقُونِي تَصْدِيقَكُمْ وَيَنْصُرُونِي نَصْرَكُمْ فَيَالَّيْتَنِي قَدْ لَقِيْتُ إِخْوَانِي!))

”اے کاش میں ملتا اپنے بھائیوں سے!“ صحابہؓ نے عرض کیا: اے اللہ کے رسول ﷺ کیا ہم آپؐ کے بھائی اور ساتھی نہیں ہیں؟ آپؐ نے فرمایا: ”کیوں نہیں! لیکن یہ وہ لوگ ہوں گے جو تمہارے بعد آئیں گے مجھ پر ایسے ایمان لائیں گے جیسے تم ایمان

لائے ہوا درمیری اُسی طرح تصدیق کریں گے جیسے تم نے کی ہے اور اُسی طرح میری مدد کریں گے جیسے تم نے کی ہے، تو اے کاش میں ملتا اپنے بھائیوں سے۔“

♦ آیت کے اس حصہ میں اہل ایمان کو بہت بڑا عز از دیا جا رہا ہے کہ اگر وہ اللہ کے دین کے غلبہ کے لیے جہاد کریں گے تو اللہ اور اُس کے رسول ﷺ کے مددگار قرار پائیں گے۔ کہاں اللہ اور کہاں انسان! پھر کیا مقام و مرتبہ ہے اللہ کے رسول ﷺ کا اور کیا اوقات ہے ایک عام انسان کی۔ اللہ جو چاہے سو کر سکتا ہے لیکن ہمارے امتحان کے لیے اُس نے دین کی سر بلندی کے لیے کوشش کا ہمیں حکم دیا ہے۔ وہ ظاہر کرنا چاہتا ہے کہ کون ہے جو اُس کے نازل کردہ نظامِ عدل و قسط کو نافذ کرنے کے لیے اور اُس کی نازل کردہ میزان کو نصب کرنے کے لیے اپنا مال نذر کرتا ہے اور اپنی جان کی بازی لگاتا ہے۔ اب جو کوئی ایسا کرے گا، وہ اللہ اور اُس کے رسول ﷺ کا مددگار قرار پائے گا۔ سچے اہل ایمان نہ صرف خود اللہ تعالیٰ کی اطاعت پر کار بند ہوتے ہیں بلکہ عالم واقع میں جہاد و قتال فی سبیل اللہ کے ذریعے اللہ تعالیٰ کی اطاعت کے نظام کو قائم کرنے کی جدوجہد بھی کرتے ہیں :

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ مَمْ يَرْتَابُوا وَجَاهَدُوا بِمَا وَلَهُمْ وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ﴾ (الحجرات ۱۵)

”مُؤمن تو بس وہ ہیں جو اللہ اور اُس کے رسول پر ایمان لائے پھر شک میں نہ پڑئے اور انہوں نے اللہ کی راہ میں جہاد کیا اپنے اموال اور اپنی جانوں کے ساتھ۔ یہی لوگ اپنے دعوائے ایمان میں) سچے ہیں۔“

مال و جان سے جہاد کرنے پر اللہ تعالیٰ کی طرف سے اہل ایمان کی قدر افزائی کی جاتی ہے اور اللہ انہیں اپنا اور اپنے رسول ﷺ کا مددگار قرار دیتا ہے۔ بندے کے لیے اس سے بڑھ کر اور کوئی اونچا مقام نہیں ہو سکتا۔ خوش نصیب ہیں وہ بندے جو اللہ کے وفادار ہیں، اللہ اور اُس کے رسول سے سچی محبت کرنے والے ہیں اور اللہ کے دین کی سر بلندی کے لیے تن من وھن سے جہاد کرتے ہوئے اپنے لیے سعادتیں سمیٹ رہے ہیں۔ یہ سعادتیں بدرجہ اتم صحابہ کرام ﷺ کے حصہ میں آئیں کہ انہوں نے پہلے اندر وہن ملک عرب غلبہ دین کے لیے اللہ کے رسول ﷺ کی نصرت کی اور پھر خوڑے ہی عرصہ میں دنیا کے ایک بڑے حصہ تک اس عادلانہ نظام کی توسعہ کا کارنامہ انجام دیا۔ اس حوالہ سے فائی ایران حضرت سعد بن ابی وقارؓ کے لیے الفاظ تاریخی ہیں جو انہوں نے ایران پر حملہ کا مقصد بیان کرتے ہوئے ارشاد فرمائے تھے کہ :

إِنَّا قَدْ أُرْسَلْنَا لِنُخْرِجَ النَّاسَ مِنْ ظُلْمَاتٍ إِلَى نُورٍ الْإِيمَانِ وَمِنْ

جَوْرِ الْمُلُوكِ إِلَى عَدْلِ الْإِسْلَامِ

”بلاشبہ ہمیں بھیجا گیا ہے تاکہ ہم نکالیں لوگوں کو جہالت کے اندھیروں سے ایمان کے نور کی طرف، اور بادشاہوں کے ظلم سے اسلام کے عدل کی طرف۔“

اللَّهُ تَعَالَى ہمیں بھی صحابہ کرامؐ کے نقش قدم پر چلتے ہوئے اپنے دین کی خدمت کی توفیق نصیب فرمائے اور اسی خدمتِ دین کی راہ میں موت عطا فرمائے۔ ارشادِ نبوی ﷺ ہے :

((مَنْ سَأَلَ اللَّهَ الشَّهَادَةَ بِصِدْقٍ بَلَّغَهُ اللَّهُ مَنَازِلُ الشَّهَادَةِ وَإِنْ مَاتَ عَلَى

فَرَاسِهِ)) (مسلم)

”جس نے کچی نیت کے ساتھ اللَّه تَعَالَیٰ سے شہادت طلب کی، اللَّه تَعَالَیٰ اُس کو شہداء کے مقامات میں پہنچا دیں گے، خواہ وہ بستر پر رفت ہو۔“

اللَّهُمَّ ارْزُقْنَا أَنْ نُجَاهِدَ فِي سَبِيلِكَ بِأَمْوَالِنَا وَنُفُسِنَا وَارْزُقْنَا شَهَادَةً فِي سَبِيلِكَ - آمِين

☆ ﴿إِنَّ اللَّهَ قَوِيٌّ عَزِيزٌ﴾ ④

”بے شک اللَّه بڑا طاق تو اور زبردست ہے۔“

آیت کے اس آخری حصے کے ذریعہ اس مخالفت کی نفعی کی گئی کہ اللَّه عاجز ولا چار ہے اور بندوں سے مدد مانگ رہا ہے۔ دین کی سر بلندی کی خاطر کوشش کرنے کا تقاضا اللَّہ کی طرف سے صرف اس لیے ہے تاکہ ہم اس کے ذریعہ اپنے ایمان کی سچائی کا ثبوت فراہم کر دیں۔ اس میں کوئی شک نہیں کہ اللَّہ بہت قوت والا اور زبردست ہے۔ اُس کی حکومت اپنے بل پر قائم ہے اور اُس کا اختیار پوری کائنات پر محیط ہے۔ اُسے کسی مدد کی ضرورت نہیں۔ وہ ایک حکم سے ظالموں کو نیست و نابود اور دین حق کو غلبہ عطا کر سکتا ہے۔ یہ اُس کی اپنے بندوں کے لیے قدر افزائی ہے کہ اگر وہ دین کے لیے مال صرف کریں تو وہ اس کو اپنے ذمہ قرض سے تعییر کرتا ہے اور اگر وہ اُس کے دین کے لیے اپنی جانیں کھپائیں تو وہ اسے اپنی نصرت قرار دیتا ہے۔

## سورة النساء: آیات ۱۳۵-۱۳۸

☆ آیت ۱۳۵

﴿يَا أَيُّهَا الَّذِينَ آمَنُوا﴾ ”اے وہ لوگو جو ایمان لائے ہو!“ ..... ﴿كُونُوا فَوَّا مِنْ

**بِالْقِسْطِ** ﴿ ”ہو جاؤ کھڑے ہونے والے عدل کے ساتھ“ ﴾ شَهَدَ اللَّهُ أَنَّكُمْ گواہی دیتے ہوئے اللہ کے لیے ”..... وَلَوْ عَلَى أَنفُسِكُمْ ”خواہ وہ تمہارے خلاف ہو“ ..... اُولُو الْدِينِ وَالْأَقْرَبِينَ ﴾ ”یا والدین کے اور عزیز واقارب کے“ ..... اُنْ يَكُنْ غَنِيًّا اُوْ فَقِيرًا ﴾ ”اگر وہ غنی ہوں یا فقیر“ ..... فَاللَّهُ أَوْلَى بِهِمَا ”تو اللہ ان کا زیادہ خیر خواہ ہے“ ..... فَلَا تَتَبَعُوا الْهَوَى أَنْ تَعْدِلُوا ﴾ ”پس خواہش نفس کی پیروی نہ کرو کہ تم عدل نہ کرو“ ..... وَإِنْ تَلُوا أَوْ تُعْرُضُوا ﴾ ”اور اگر تم نے زبان کو موڑا (حق چھپانے کے لیے) یا اعراض کیا (حق سے)“ ..... فَإِنَّ اللَّهَ كَانَ بِمَا تَعْمَلُونَ حَسِيرًا ﴾ ”تو بے شک اللہ تعالیٰ باخبر ہے اُس سے جو کچھ تم کر رہے ہو“۔

♦ اس آیت میں تمام مسلمانوں کو حکم دیا جا رہا ہے کہ وہ قیامِ عدل کے علم بردار بن کر کھڑے ہو جائیں۔ معاشرے میں ظلم و ستم اور استھصال کو ہرگز برداشت نہ کریں اور اس کے خاتمہ کے لیے تن من دھن لگادیں۔

♦ شَهَدَ اللَّهُ أَنَّهُ لَا إِلَهَ إِلَّا هُوَ الْمَلِكُ وَأُولُوا الْعِلْمِ قَائِمًا بِالْقِسْطِ لَا بنتے ہیں۔ سورہ آل عمران میں بڑے جلالی اسلوب واضح کیا گیا کہ قیامِ عدل، اللہ تعالیٰ کی وہ خصوصی شان ہے جس پر نہ صرف خود اللہ گواہ ہے بلکہ تما فرشتے اور صاحبان علم بھی گواہ ہیں :  
 ﴿ شَهَدَ اللَّهُ أَنَّهُ لَا إِلَهَ إِلَّا هُوَ الْمَلِكُ وَأُولُوا الْعِلْمِ قَائِمًا بِالْقِسْطِ لَا

إِلَهٌ إِلَّا هُوَ الْعَزِيزُ الْحَكِيمُ ﴾ ۱۷ ﴿

”گواہی دیتا ہے اللہ کہ اُس کے سوا کوئی معبود نہیں اور فرشتے اور صاحبان علم، قائم

کرنے والا ہے عدل کا، اُس کے سوا کوئی معبود نہیں، زبردست ہے بڑی حکمت والا“

♦ آیت کے اگلے حصہ میں فرمایا کہ قیامِ عدل کے لیے جدو جهد کرو خواہ اس کا نقصان تمہیں ہو یا تمہارے والدین اور قرابت داروں کو۔ انسان کے عدل سے گریز کی ایک وجہ یہ ہوتی ہے کہ عدل کی زد اپنے یا اپنے عزیزوں کے مفادات پر پڑتی ہے۔ اللہ تعالیٰ کا حکم ہے کہ دُنیوی نفع و نقصان سے بالآخر ہو کر عدل کے قیام کو ترجیح دو۔ تمہارا مقصد اپنے مفادات کا تحفظ یا عزیزوں کی خوشنودی کا حصول نہیں بلکہ اللہ کی رضا ہونا چاہیے اور یہ رضامیں کی قیامِ عدل سے۔

♦ آیت میں مزید فرمایا کہ اپنے آپ کو لوگوں کا زیادہ خیر خواہ مت سمجھو۔ ہر انسان کا سب سے بڑھ کر خیر خواہ اُس کا خالق اللہ ہے۔ اُسی کے عطا کردہ ضابطوں میں عدل ہے۔ انسان جب بھی کوئی قانون یا دستور بنائے گا تو وہ ضرور عدل سے ہٹ ہو کر ہو گا، کیونکہ انسان

اپنی حیثیت میں خود ایک پارٹی ہے۔ سرمایہ دار کوئی قانون بنائیں گے تو وہ سرمایہ داری کے حق میں ہوگا، مزدور کوئی قانون بنائیں گے تو پلڑا اپنی طرف جھکا دیں گے، مرد کوئی قانون بنائیں گے تو اپنے مطلب کو پورا کریں گے اور خواتین کوئی قوانین بنائیں گی تو اپنے مفادات کا پاس کریں گی۔ عدل پر مبنی قانون کسی ایسے تیرے فریق کی طرف سے ہو سکتا ہے جس کا تمام انسانوں کے ساتھ خیر خواہی کا مشترک رشتہ ہو۔ یہ مقام اللہ کے سوا کسی اور ذات کا نہیں ہو سکتا۔ اللہ تمام انسانوں کا خالق، ماں اک اور رب ہے۔ اُس کی نگاہ میں مرد اور عورت، امیر و غریب، حاکم اور عوام سب برابر ہیں اور وہ سب کی مصلحتوں سے پوری طرح واقف ہے۔ لہذا اللہ تعالیٰ کا دیا ہوا قانون ہی تنی برعکس ہو سکتا ہے۔

♦ اس کے بعد آیت میں حکم دیا گیا کہ خواہشات کی اس طرح پیروی نہ کرو کہ تم عدل کے منافی فیصلہ کر بیٹھو۔ بعض اوقات انسان نیک خواہش کے تحت کسی غریب آدمی کے بھلے کے لیے حق سے اعراض کر لیتا ہے یا کسی تعلق کی وجہ سے کسی صاحبِ ثروت آدمی کو نقصان سے بچانے کے لیے عدل کا راستہ ترک کر دیتا ہے۔ یہاں اس طرزِ عمل کی شدت کے ساتھ فتنی کی جاری ہے۔ فرمایا اگر تم نیک نیتی کے ساتھ بھی، خلافِ عدل کسی کی خیر خواہی کرو گے تو نیکی کا اجر ملتا تو درکار اسلام اللہ تعالیٰ کے غضب کا شکار ہو جاؤ گے۔

♦ آیت کے آخری حصہ میں فرمایا اگر تم نے اپنی زبان کی گڑبوٹ سے کوئی لگی لپٹی بات کہہ کر حق کو چھپایا کسی بھی طور پر حق سے پہلو تھی کی تو جان لو اللہ تمہارے ظاہر و باطن سے واقف ہے اور تم اُس کی کپڑوں سے بچ نہ سکو گے۔

## ۱۳۶ آیت

---

**﴿يَا أَيُّهَا الَّذِينَ آمَنُوا إِذْ هُوَ لَوْكُوجُوا يَمَنَ لَأَيْهَ هُوَا﴾** (آمُنُوا بِاللَّهِ وَرَسُولِهِ) ”ایمان لا اؤاللہ او اُس کے رسول پر“ ..... **﴿وَالْكِتَابُ الَّذِي نَزَّلَ عَلَى رَسُولِهِ﴾** ”او اُس کتاب پر جو اُس (اللہ) نے نازل فرمائی اپنے رسول پر“ ..... **﴿وَالْكِتَابُ الَّذِي نَزَّلَ مِنْ قَبْلِهِ﴾** ”او ان کتابوں پر جو اُس (اللہ) نے نازل فرمائیں اس سے پہلے“ ..... **﴿وَمَنْ يَكُفُرُ بِاللَّهِ﴾** ..... ”او جو کوئی انکار کرے اللہ کا“ ..... **﴿وَمَا لَكُنْتَ تَهْيِهَ﴾** ”او اُس کے فرشتوں کا“ ..... **﴿وَكُنْتِهِ﴾** ”او اُس کی کتابوں کا“ ..... **﴿وَرَسُولِهِ﴾** ”او اُس کے رسولوں کا“ ..... **﴿وَالْيَوْمُ الْآخِرِ﴾** ”او آخرت کے دن کا“ ..... **﴿فَقَدْ ضَلَّ ضَلَالًا بَعِيدًا﴾**

”تو وہ بھٹک گیا، بہت دور کا بھٹکنا۔“

♦ اس آیت میں بظاہر ایک عجیب نکتہ ہے کہ اہل ایمان کو ایمان لانے کی دعوت دی جا رہی ہے۔ یہ نکتہ سمجھنا آسان ہے اگر ایمان کے دور جوں سے آگاہی حاصل ہو۔ ایمان کا ابتدائی درجہ ہے ”إِقْرَارٌ بِاللِّسَانِ“، یعنی زبان سے اقرار، جسے قانونی ایمان کہا جاتا ہے۔ ایمان کا دوسرا درجہ ہے ”تَصْدِيقٌ بِالْقُلْبِ“، یعنی یقین قلبی، جسے ایمان حقیقی کہا جاتا ہے۔ اس آیت میں قانونی ایمان رکھنے والوں کو حقیقی ایمان لانے کی دعوت دی جا رہی ہے۔

♦ عدل پر قائم رہنا اور قیام عدل کے لیے استقامت کے ساتھ جدو جہد کرنا، پختہ ایمان اور گہرے یقین کے بغیر ممکن نہیں۔ اسی لیے اس آیت میں اہل ایمان کو دعوت دی جا رہی ہے کہ وہ ایمان میں گہرائی اور چنتگی کے حصول کی کوشش کریں۔ عدل کی گہرائیوں سے اللہ کو اپنا رب مان لیں، حضرت محمد ﷺ کو اپنا رسول مان لیں، فرشتوں، کتابوں اور آخرت کے دن پر بھی یقین رکھیں۔ ”إِقْرَارٌ بِاللِّسَانِ“، یعنی زبانی اقرار کی بنیاد پر قانونی ایمان تو انہیں حاصل ہے لیکن اب ”تَصْدِيقٌ بِالْقُلْبِ“، یعنی یقین قلبی کے حصول کی کوشش کر کے ایمان حقیقی سے باطن کو منور کریں۔ ایمان حقیقی وہ ہوتا ہے جو انسان کا حال بن جاتا ہے اور اس کے سیرت و کردار میں نظر آتا ہے۔

♦ آیت کے الگ حصہ میں فرمایا کہ جو کوئی بھی کفر کرے گا اللہ کا، اُس کے فرشتوں کا، اُس کی کتابوں کا اور آخرت کے دن کا تو وہ گمراہی میں بہت دور نکل گیا۔ ایمان حقیقی کے مقابلہ میں کفر کی اصطلاح دراصل نفاق یا منافق کے لیے ہے۔ گویا اہل ایمان کو نفاق سے بچنے کی تلقین کی جا رہی ہے۔ مال، جان اور اولاد کی محبت کا حد سے بڑھ جانا اور غلبہ دین کی تحریک کے تقاضوں پر غالب آنا ”نفاق“ ہے اور سورہ البقرۃ آیت ۱۰ میں نفاق کو ایک مرض قرار دیا گیا ہے۔ کوئی بھی انسان اپنے شوق سے کبھی بیمار نہیں ہوتا۔ نفاق کی بیماری بھی ایک مسلمان کو لوگ جایا کرتی ہے۔ ہمیں بھی اس بیماری کے لاحق ہونے کا اندیشہ رہنا چاہیے، کیونکہ صحیح بخاری میں حدیث ہے:

فَالْأَبْنُ أَبِي مُلِيَّكَةَ: أَدْرَكْتُ ثَلَاثِينَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ كُلُّهُمْ

يَخَافُ الْبَيْقَاءَ عَلَى نَفْسِهِ، مَا مِنْهُمْ أَحَدٌ يَقُولُ إِنَّهُ عَلَى إِيمَانِ جِبْرِيلَ

وَمِيكَائِيلَ، وَيُذْكُرُ عَنِ الْحَسَنِ: (مَا خَافَهُ إِلَّا مُؤْمِنٌ وَلَا أَمْنَهُ إِلَّا مُنَافِقٌ)

”ابن ابی ملکیہؓ فرماتے ہیں کہ میں نے رسول اللہ ﷺ کے تیس صحابہؓ سے ملاقات کی، وہ سب کے سب اپنے بارے میں نفاق کا خوف رکھتے تھے۔ ان میں سے کسی ایک کا بھی دعویٰ نہ تھا کہ وہ حضرت میکائیلؓ اور حضرت جبرائیلؓ کے ایمان پر ہے۔ اور حسن بصریؓ کے حوالے سے ذکر کیا گیا ہے کہ ”ایک مؤمن ہی نفاق سے خوف زدہ ہوتا ہے اور ایک منافق ہی اس سے اپنے آپ کو محفوظ سمجھتا ہے۔“

مرض نفاق کا سب سے زیادہ خطرہ اُن لوگوں کو ہے جن پر دین اسلام کے اصل تقاضے یعنی پوری زندگی میں اللہ تعالیٰ کی کلی اطاعت کرنا، امر بالمعروف اور نبی عن الممنکر کرنا اور دین کے غلبے کے لیے مال اور جان سے جہاد کرنا واضح ہو چکے ہیں۔ اب اگر وہ ان تقاضوں کی ادائیگی سے اعراض کرتے ہیں تو مرض نفاق میں متلا ہو سکتے ہیں۔

اللَّهُمَّ طَهِّرْ قُلُوبَنَا مِنَ النِّفَاقِ وَأَعْمَالَنَا مِنَ الرِّبَا إِنَّ اللَّهَ يَعْلَمُ مَا فِي الْأَعْيُنِ وَمَا تُخْفِي الصُّدُورُ آمِينَ  
الْحِيَاةَ فَإِنَّكَ تَعْلَمُ سَخَائِنَ الْأَعْيُنِ وَمَا تُخْفِي الصُّدُورُ آمِينَ

◆ قرآن حکیم سے یہ بات واضح ہوتی ہے کہ نبی اکرم ﷺ کی جماعت میں بھی منافقین موجود تھے، لہذا یہ تصور نہیں کیا جاسکتا کہ کوئی اور جماعت اس مرض کے شکار گروہ سے پاک ہو۔ البتہ کامیابی دراصل اس بات میں ہو گی کہ اس مرض پر قابو پانے کی شعوری کوشش کی جائے۔ جماعت کا ہر ساتھی اپنا جائزہ لیتا رہے کہ کہیں اس کا طرز عمل یا کوئی کام ایسا تو نہیں جیسا دور نبی ﷺ میں منافقین کا تھا اور قرآن حکیم میں جس کی نہمت کی گئی ہے۔ قرآن مجید نے منافقین کی روشن تفصیل سے بتائی۔ اُن کے حریلوں اور حیلوں کو واضح کیا۔ اُن کے تبصرے بیان کیے۔ مختلف معاملات میں جس طریقے سے انہوں نے نبی اکرم ﷺ کی حیثیت کو مجروح کرنے یا آپ ﷺ کے مشن میں رکاوٹیں کھڑی کرنے کی کوشش کی، اس سب کو بھی کھول کھول کر بیان کر دیا گیا۔ نبی اکرم ﷺ نے بھی نفاق کی علامات کا ذکر اپنے کئی ارشادات میں کیا۔ یہ تمام تفصیلات اس لیے نہیں کہ ہم انہیں ”اساطیر الاولین“ سمجھ کر نظر انداز کر دیں۔ جو کچھ اس دور میں منافقین نے کیا وہ ہر دور میں کچھ لوگ کسی بھی رضا کارانہ (volunteer) ادارے میں کرتے ہوئے نظر آئیں گے۔ اگر ہم ان تمام تفصیلات کو سامنے رکھیں گے تو خود احساسی میں آسانی ہو گی۔ جماعتی زندگی میں بعض موقع ایسے آئیں گے کہ انسان محسوس کرے گا کہ مجھ سے بھی وہی حرکت سر زد ہوئی ہے جو فلاں موقع پر عبداللہ بن ابی

سے سرزد ہوئی تھی۔ کسی قربانی سے بچنے یا کسی کام سے گریز کے لیے میں نے وہی بہانا کیا ہے جو منافقین کیا کرتے تھے۔ امیر کے کسی حکم پر میں نے ویسا ہی تبرہ کیا ہے جیسے منافقین کرتے تھے۔ کسی ذمہ دار کے حوالے سے میرے دل میں ویسی ہی کدورت ہے جیسی قرآن حکیم میں منافقین کے لیے بیان کی گئی ہے۔

## آیت ۱۳۸۔☆

﴿إِنَّ الَّذِينَ أَمْنَوا﴾ ”بے شک وہ لوگ جو ایمان لائے“ ..... ﴿شَمَ كَفَرُوا﴾  
 ”پھر انہوں نے کفر کیا“ ..... ﴿شَمَ امْنَوا﴾ ”پھر وہ ایمان لائے“ ..... ﴿شَمَ كَفَرُوا﴾  
 ”پھر انہوں نے کفر کیا“ ..... ﴿شَمَ ازْدَادُوا كُفْرًا﴾ ”پھر وہ کفر میں بڑھتے چلے گئے“ .....  
 ﴿لَمْ يَكُنَ اللَّهُ لِيغْفِرَ لَهُمْ﴾ ”اللہ ان کو معاف نہ فرمائے گا“ ..... ﴿وَلَا لَهُدِيْهُمْ سَبِيلًا﴾ ”اور نہ انہیں (سیدھے) راستے کی ہدایت دے گا“ - ﴿بَشِّرِ الْمُنْفَقِينَ﴾  
 ”اے نبی ﷺ خوشخبری سنادیجے منافقین کو“ ..... ﴿بَانَ لَهُمْ عَذَابًا أَلِيمًا﴾ ”کہ ان کے لیے دردناک عذاب ہے“ -

♦ ان آیات سے یہ بات واضح ہو گئی کہ یہاں کفر سے مراد منافقت ہے۔ یہاں ایسے منافقین کا ذکر ہے جو خلوص کے ساتھ ایمان لائے تھے لیکن بعد ازاں دین کے تقاضوں سے پسپائی اختیار کی اور ایمانِ حقیقی سے محروم ہو گئے۔ یہ دراصل مرضِ نفاق کے شکار انسان کی بالٹی کیفیت کا نقشہ ہے کہ کچھ آگے بڑھا، پھر پیچھے ہٹا، پھر حالات بہتر ہوئے اور آسانی ہوئی تو سرگرمی کے ساتھ کچھ پیش قدی کی، لیکن پھر کوئی مشکل مرحلہ آگیا تو پسپائی اختیار کر لی۔ گویا ان کے یقین کا گراف کبھی اوپر جاتا ہے اور کبھی نیچے آتا ہے، پھر اوپر جاتا ہے، پھر نیچے آتا ہے، بتول غالب :

ایمان مجھے روکے ہے جو کھینچے ہے مجھے کفر

کعبہ میرے پیچے ہے کلیسا میرے آگے

اس کیفیت کی تمثیل سورۃ البقرۃ آیت ۲۰ میں بیان ہوئی ہے :

﴿كُلَّمَا أَضَاءَ لَهُمْ مَشْوَأْ فِيهِ وَإِذَا أَظْلَمْ عَلَيْهِمْ فَأَمُوْءُ﴾

”جب (بجلی چمکتی اور) ان پروشنی ڈالتی ہے تو اس میں چل پڑتے ہیں اور جب

اندھیرا ہو جاتا ہے تو کھڑے کے کھڑے رہ جاتے ہیں۔“

یعنی ایمان کی روشنی کی وجہ سے دین کے تقاضوں کو ادا کرنے میں کچھ آگے بڑھتے ہیں اور قدم اٹھاتے ہیں۔ پھر جان و مال کھپانے کے تقاضے بڑے کثرے اور کھن نظر آنے لگتے ہیں تو بہت جواب دے دیتی ہے اور بیٹھ رہتے ہیں۔ پھر ہمت کرتے ہیں، پھر بیٹھ رہتے ہیں۔ یہ عمل جاری رہتا ہے، تا آنکہ ایسے لوگ مستقل بیٹھ رہتے ہیں اور ان سے ہمت و کوشش کی توفیق ہی سلب کر لی جاتی ہے۔ یہی وہ کیفیت ہے جس کے بارے میں سورۃ المنافقون میں فرمایا گیا:

**﴿ذلِكَ بِأَنَّهُمْ أَمْنُوا ثُمَّ كَفَرُوا أَفْطَبَ عَلَىٰ قُلُوبِهِمْ فَهُمْ لَا يَعْقِلُونَ﴾**

”اس لیے کہ وہ ایمان لائے پھر کافر ہو گئے تو ان کے دلوں پر مہر لگادی گئی، سواب وہ سمجھتے ہی نہیں۔“

غزوہ احد کے موقع پر منافقین میں ایمان و کفر کی شکوش کو بیوں بیان کیا گیا:

**﴿هُمُ الْكُفَّارُ يَوْمَئِذٍ أَقْرَبُ مِنْهُمْ لِلْإِيمَانِ﴾** (آل عمران: ۱۶۷)

”اُس روز وہ ایمان کے مقابلہ میں کفر کے زیادہ قریب تھے۔“

• ان آیات میں اعلانیہ یا قانونی کفر کا ذکر نہیں۔ نفاق کا کل معاملہ قلب سے متعلق ہے۔ قلب میں ایمان ہے تو انسان مؤمن ہے اور اگر قلب میں ایمان نہیں تو پھر اُس کے منافق ہونے کا اندریش ہے۔ البتہ دنیا میں ظاہری طور پر دونوں صورتوں میں انسان کو مسلمان ہی سمجھا جائے گا، جیسے رئیس المناقیفین عبد اللہ بن ابی کی مثال ہے جس کے کفن کے لیے آپ ﷺ نے اپنا کرتادیا اور ایک روایت کے مطابق اُس کی نمازِ جنازہ بھی پڑھائی (بخاری)۔ اس کے بعد آپ ﷺ کو منافقین کی نمازِ جنازہ پڑھانے سے منع کر دیا گیا۔

• ان آیات میں منافقین کے لیے وعدہ بیان کی گئی کہ اللہ نے ان کی مغفرت فرمائے گا اور نہ ہی انہیں سیدھی راہ دکھائے گا۔ اللہ کی طرف سے مغفرت کے ہم سب محتاج ہیں۔ خود نبی اکرم ﷺ دن میں ستر ستر مرتبہ اللہ تعالیٰ سے مغفرت طلب فرمایا کرتے تھے۔ آپ ﷺ کی ذات مبارکہ سے کسی معصیت کے سرزد ہونے کا سوال ہی پیدا نہیں ہوتا۔ آپ ﷺ کا مغفرت طلب کرنا اس احساس کی وجہ سے تھا کہ مجھ پر اللہ کے دین کے غلبہ کی جو ذمہ مداری ہے، اس میں کوئی کمی اور کوتا ہی تو نہیں ہو رہی۔ اب غلبہ دین کے مشن کی ذمہ داری ہمارے کا نہ ہوں پر ہے۔ اگر ہم نے اس ذمہ داری کو بھانے کی اپنی سی کوشش کی تو سرخرو ہوں گے اور اگر بپلو ہتھی کی تو منافقت کا شکار ہو کر مغفرت اور سیدھی راہ کی ہدایت سے محروم ہو جائیں گے۔ اللہ نے

ایسی روشن پر غصب کا اظہار طنزیہ انداز میں کرتے ہوئے فرمایا: اے نبی ﷺ، ”خوشخبری سنا دیجیے، منافقین کو دردناک عذاب کی!

## سورۃ المائدۃ: آیت ۸

﴿يَا أَيُّهَا الَّذِينَ آمَنُوا﴾ اے لوگو جو ایمان لائے ہو! ..... ﴿كُوْنُوا قَوَّامِينَ لِلَّهِ﴾ ”کھڑے ہو جاؤ اللہ کے لیے“ ..... ﴿شَهَدَآءَ بِالْقُسْطِ﴾ ”عدل کی گواہی دینے والے بن کر“ ..... ﴿وَلَا يَجْرِمَنَّكُمْ شَنَآنُ قَوْمٍ عَلَى الَّا تَعْدُلُونَ﴾ ”اور کسی گروہ کی دشمنی تمہیں اس بات پر آماماہ نہ کرے کہ عدل نہ کرو“ ..... ﴿إِعْدُلُوا﴾ ”عدل کرو“ ..... ﴿هُوَ أَفْرَبُ لِلتَّقْوَىٰ﴾ ”کہ یہی پر ہیزگاری کی بات ہے“ ..... ﴿وَاتَّقُوا اللَّهُ﴾ ”اور اللہ کی نافرمانی سے بچو“ ..... ﴿إِنَّ اللَّهَ حَيْبٌ بِمَا تَعْمَلُونَ﴾ ”بے شک جو کچھ بھی تم کرتے ہو اللہ اس سے باخبر ہے“۔

◆ اس آیت میں فرمایا کہ عدل کے علمبردار بن کر کھڑے ہو اللہ کے لیے۔ گویا قیامِ عدل کی جدوجہد اللہ سے محبت کا مظہر اور اس سے وفاداری کا ثبوت ہے۔ اللہ تعالیٰ عدل کو اس قدر پسند فرماتا ہے کہ اس کا ایک صفاتی نام ”العدل“ ہے۔ ”العدل“ مصدر ہے اور یہ لفظ صفت کے طور پر نہیں آتا لیکن اللہ کا یہ بھی ایک صفاتی نام ہے، گویا اللہ سراپا عدل ہے۔ پھر اللہ تعالیٰ کے دو اور صفاتی نام بھی عدل ہی سے متعلق ہیں یعنی ”العادل“ اور ”المقطع“۔ قرآن حکیم میں تین بار (المائدۃ: ۴، الحجرات: ۹، الممتتحۃ: ۸) یہ الفاظ آئے کہ: ﴿إِنَّ اللَّهَ يُحِبُّ الْمُفْسِطِينَ﴾ ”بے شک اللہ محبت کرتا ہے عدل کرنے والوں سے۔ اللہ کی محبت چاہیے تو ذاتی عبادات اور ریاضتوں کے ساتھ ساتھ سماں میں نکل کر باطل کے ساتھ پنج آزمائی بھی کرنی ہوگی یعنی ”رات کے راہب“ کے ساتھ ساتھ ”دن کا مجاہد“ بھی بننا ہو گا۔

◆ عدل کی راہ میں رکاوٹیں دو طرح کی ہو سکتی ہیں۔ ایک یہ کہ اپنے کسی عزیز کو فائدہ پہنچانا یا نقصان سے بچانا ہو۔ دوسرا یہ کہ کسی دشمن قوم کو نقصان پہنچانا یا کسی فائدہ سے محروم کرنا ہو۔ سورۃ النساء آیت ۱۳۵ میں پہلی صورت کا ذکر کر کے عدل سے پہلو تھی کی ممانعت کی گئی اور سورۃ المائدۃ کی اس آیت میں دوسری صورت کا ذکر کیا گیا۔ یہاں لا یَجْرِمَنَ کے انتہائی تاکیدی اسلوب میں خبردار کیا گیا کہ کسی قوم کی دشمنی تم سے یہ جرم سرزد نہ کرادے تم کہ

عدل ہی نہ کرو۔

♦ آیت کے اگلے حصہ میں فرمایا عدل کرو وہ تقویٰ کے زیادہ قریب ہے۔ گویا تقویٰ کا تعلق صرف ذاتی نیکی اور عبادات سے نہیں بلکہ سماجی عدل سے بھی ہے۔ متقی انسان جہاں انفرادی معاملات میں اللہ کی نافرمانی سے بچتا ہے، وہاں وہ معاشرے میں لوٹ کھوٹ، جزو استحسان اور مختلف طبقات کے حقوق و فرائض میں عدم توازن کے خلاف بھی سرگرم عمل ہوتا ہے۔ منتخب نصاب نمبرا کے پہلے حصہ میں سورۃ البقرۃ کی آیت ۷۷ ایعنی آیہ بر کے درس میں یہ بات سامنے آئی تھی کہ ایک نیک اور متقی انسان وہ ہوتا ہے جو حق و باطل کے معارکہ میں حصہ لیتا ہے اور بدی کی آنکھوں میں آنکھیں ڈال کر اس کا مقابلہ کرتا ہے۔

♦ آیت کے آخر میں حکم دیا گیا و آتَقُوا اللہ .....؟ ”اللہ کا تقویٰ اختیار کرو“۔ تقویٰ درصل ایک باطنی کیفیت کا نام ہے۔ مسلم شریف کی ایک روایت کے مطابق آپ ﷺ نے تین بار اپنے قلب مبارک کی طرف اشارہ کرتے ہوئے فرمایا: ((الشَّقْوَى هُلْهُنَا)) ”تقویٰ یہاں ہوتا ہے“۔ تقویٰ کی وجہ سے انسان پر ہر وقت خداخونی اور اخروی جواب دہی کا احساس طاری رہتا ہے، لہذا وہ اللہ کی نافرمانی سے بچتا ہے۔ جب تک انسان کے دل میں یہ یقین نہ ہو کہ اللہ مجھے دیکھ رہا ہے اور ایک دن مجھے اللہ کے سامنے حاضر ہو کر اپنے ایک ایک عمل کی جوابدہ کرنی ہے، اُس کے لیے عدل پر قائم ہونا ممکن نہیں۔ انسان کبھی نیک نیتی سے کسی نادار کو فائدہ پہنچانے کے لیے اپنی گواہی یا فیصلہ کو ایک طرف جھکا لیتا ہے۔ کبھی دشمن کا معاملہ ہوتا کسی قانونی نکتہ کا سہارا لے کر اُس کے خلاف گواہی یا فیصلہ دے دیتا ہے۔ ایسے میں انسان کا خیر خبر دار کر دیتا ہے کہ تم نے عدل نہیں کیا۔ اس ظلم سے انسان اُسی وقت نجیگانے سکتا ہے جب اللہ کا خوف اور اُس کی ناراضی سے بچنے کا احساس اُس کے دل میں ہو۔ اسی لیے آیت کے آخر میں فرمایا کہ جو کچھ بھی تم کرتے ہو، اللہ اس سے باخبر ہے۔ تمہارا چھوٹے سے چھوٹا عمل، کسی کے حق میں معمولی ساجھکا (favour)، کسی کے خلاف چھوٹی سے چھوٹی زیادتی، سب اللہ جانتا ہے۔ اللہ تعالیٰ ہمیں عدل کے تقاضے پورے کرنے کی توفیق عطا فرمائے۔ آمین!

قرآن حکیم کی مقدس آیات اور احادیث نبوی آپ کی دینی معلومات میں اضافے اور دعوت تبلیغ کے لیے شائع کی جاتی ہیں۔ اس کا احتراز آپ پر فرض ہے۔ لہذا جن صفات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

# نوع انسانی پر نبی اکرم ﷺ کے احسانات

عَتِيقُ الرَّحْمَنِ صَدِيقٌ

چھٹی صدی عیسوی میں پورا عالم جاہلیت کی انہاؤں کو چھوڑ رہا تھا۔ نوع انسانی نہایت نگین، نازک اور مہیب صورت حال سے دوچار تھی۔ اخلاقی جرائم و ذمائم کی وحشت ناک کیفیت کا منظر کچھ ایسا تھا جیسے انسانیت اپنی خود کشی پر آمادہ و کمر بستہ ہو، آدمیت کی بوباس فنا ہو چکی ہو، مادر گیتی اپنی پوری نسل کو زندہ دفنانے کا عزم کر چکی ہوا اور کرہ ارضی ایک ویرانہ اور خرابہ کی صورت اختیار کر چکا ہو۔ صرف آدم کا نام زندہ ہو، مگر یہ آدم وہ نہ ہو جسے رب کائنات کے ہاں سے خلافت کا منصب جلیلہ عطا کیا گیا تھا اور وہ جو محسوسہ ملائک بھی تھا اور مقصود آفرینش بھی۔ گویا سکیاں لیتی ہوئی انسانیت آگ کے گڑھے کے کنارے کھڑی تھی۔ ایسے میں چنستاں دھر کی سوختہ سامانیوں کو بھار آشنا کرنے کے لیے حضور نبی کریم ﷺ تشریف لائے۔ فرقانِ حمید میں اللہ تعالیٰ نے ارشاد فرمایا:

﴿وَإِذْ كُرُوا نَعْمَتُ اللَّهِ عَلَيْكُمْ إِذْ كُنْتُمْ أَغْدَاءَ فَالَّذِينَ بَيْنَ قُلُوبِكُمْ فَاصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِّنَ الدَّارِ فَانْقَذَكُمْ مِّنْ هَاطِ﴾ (آل عمران: ۱۰۳)

”اور اللہ تعالیٰ کی اس مہربانی کو یاد کرو جب تم ایک دوسرے کے دشمن تھے تو اس نے تمہارے دلوں میں الفت ڈال دی اور تم اس کی مہربانی سے بھائی بھائی ہو گئے اور تم آگ کے گڑھے کے کنارے تک پہنچ چکے تھے تو اللہ نے تم کو اس سے بچالیا۔“ عجیب دخراش منظر تھا۔ انسانیت کی کشی بھنور میں ہجکو لے کھارہ ہی تھی، اسے سلامتی سے ساحل مراد تک پہنچانا وقت کا نہایت اہم اقتضا تھا۔ معاشرے کو اعتدال و توازن کے وصف

سے متصف کرنا، افراد کے حیوانی و سفلی تقاضوں کی جنوں خیز کیفیت کو ہوش و خرد سے ہمکنار کرنا اور بگڑے ہوئے بد بودا رتمدن کی عفونت کو نظافت میں بدلنا، مظلوم و مجبور اور مقہور انسانوں کی عزتِ نفس کو بحال کرنا، انسانی شقاوت و سنگدی کو ملامحت و ملاطفت کی صورت عطا کرنا، اسے عدل و قسط کے جادہ مستقیم پر گامزن کرنا نبی مکرم ﷺ کا حقیقی ہدف تھا۔ فیضان سماوی سے محروم معاشرہ کو دھی الہی کی بنیادوں پر کھڑا کر کے ایک صالح اور پاکیزہ فکر معاشرے میں تبدیل کرنا آپ ﷺ کا نصب العین تھا۔ یہ نہایت ہی جان سوز، جان گداز اور صبر آزمائام تھا، گھری حکمت، ذہانت و فطانت اور شجاعت و بسالت کا مقتضی تھا۔ مکالمہ بھی اور مقابلہ بھی، تعلیم بھی اور تلقین بھی، تندیر بھی اور تبشير بھی، آپ نے حالات کی مناسبت سے تمام اسالیب اپنائے اور تیس سال کے عرصے میں فکر و آگہی، علم و عمل اور حق و راستی کا عظیم انقلاب برپا کیا۔

نبی اکرم ﷺ کی انقلابی تعلیمات کا اساسی نقطہ توحید تھا۔ یہ حیات بخش، عہد آفرین اور مجzena عقیدہ انبیاء کی وساطت سے انسانوں کو نصیب ہوا۔ یہ ایک عظیم نعمت تھی جو انہیں میسر آئی۔ یہ انہیں صرف ایک چوکٹ پر سرنگوں کرنے کے لیے تھی کہ وہ بے حس و حرکت اور بے جان مردہ چیزوں کے بجائے اُس ذاتِ گرامی کے آگے سجدہ ریز ہوں جو زندہ و قائم ہے، اس کے سوا اور کوئی نہیں جو اپنے اندر معبودیت کی شان رکھتا ہو، جو پوچھے جانے اور اطاعت کیے جانے کا مستحق ہو، جسے ولی اور کار ساز سمجھا جائے، جس سے دعائیں مانگی جائیں، حاجتیں طلب کی جائیں، جس سے امیدیں وابستہ کی جائیں اور جس سے حقیقی محبت رکھی جائے۔ صرف وہی ہے جو نوع اور نقصان پہنچا سکتا ہے اور وہی ہے جو کسی کے لیے قانون بنانے اور اپنا حکم چلانے کا ذلتی استحقاق رکھتا ہے، اور وہی ہے جس پر توکل کیا جائے اور جس کے حضور نذریں پیش کی جائیں۔ قرآن حکیم میں اللہ تعالیٰ نے فرمایا:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ...﴾

(البقرة: ۲۱)

”لوگو! اپنے پروردگار کی پرستش کرو جس نے تم کو اور تم سے پہلوں کو پیدا کیا.....“

سورہ آل عمران میں اہل کتاب کو بایس الفاظ دعوت دی گئی:

﴿فَلْ يَأْهَلَ الْكِتَبَ تَعَالَوْا إِلَى كَلْمَةِ سُوْلِيْسِنَا وَيَسْتَكْمُمُ الَّذِي نَعْبُدُ إِلَّا اللَّهُ وَلَا نُسْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ﴾ (آیت ۲۲)

”(اے نبی) کہہ دو کہ اے کتاب والو! آؤ ہم تم اس بات پر عملًا متحد ہو جائیں جس میں ہم تم عقیدہ میں متفق ہیں کہ ہم اللہ کے سوا کسی اور کسی پرستش نہ کریں اور کسی کو اس کا شریک نہ لھپڑا کیں اور ہم میں میں سے کوئی کسی کو اللہ کے سوا اپنارب نہ مانے۔“

نبوٰتِ محمدی کا یہ پہلا کارنامہ تھا کہ اس نے دنیا کے معبودوں سے تمام باطل معبودوں کو باہر نکال کر پھینک دیا، باطل معبودوں کی عبادت اور پرستش یک قلم محو کر دی اور صرف ایک خدائے برحق کے سامنے خدا کی تمام مخلوقات کی گرد نیں جھکا دیں۔ مولانا حافظ نے اس مضمون کو یوں بیان کیا ہے:-

زبان اور دل کی شہادت کے لائق	کہ ہے ذات و احد عبادت کے لائق
اسی کے ہیں فرمان اطاعت کے لائق	اسی کی ہے سرکار خدمت کے لائق
جھکاؤ تو سر اُس کے آگے جھکاؤ!	لگاؤ تو لو تم اُسی سے لگاؤ
اسی کے سدا عشق کا دم بھرو تم	اسی پر ہمیشہ بھروسہ کرو تم
اسی کے طلب میں مرد جب مردم	اسی کے غصب سے ڈرو گر ڈروم
نبیں اُس کے آگے کسی کو بڑائی!	مبرا ہے شرکت سے اس کی خدائی

اس خالص، بے آمیز اور حیات بخش عقیدہ توحید کی تعلیم نے انسان کو ایک نئی قوت، حوصلے اور اعتماد سے سرشار کیا، ان میں نئی شجاعت اور نئی وحدت پیدا ہوئی اور وہ ہر طرح کے بے جا خوف و رجا اور ہر طرح کے تشتت و انتشار سے محفوظ ہو گئے۔ اس عقیدہ نے انہیں وسعت فکر و نظر عطا کی، خودداری اور عزتِ نفس کا ادر اک پیدا کیا، عجز و اعساری کے وصف سے نوازا، نفس کی پاکیزگی اور عمل کی نیکی سے متصف کیا، یا عزم اور حوصلہ دیا، صبر و توکل کی زبردست طاقت سے ہمکنار کیا، اللہ کی رضا اور خوشنودی کے حصول کا خوگر بنایا، قناعت اور بے نیازی کی شان کو اجاجہ کر کیا اور انہیں اس کے قانون کا پابند بنایا، اور یوں شرک کی تمام تر نجاستوں سے منزہ کر دیا۔

حضرت نبی کریم ﷺ کا دوسرا انتقال بآفریں اقدام یہ ہے کہ انہوں نے وحدتِ انسانی کا عظیم تصور پیش کیا۔ انسانیت جو مختلف قبیلوں، برادریوں، قوموں اور گروہوں میں مٹی ہوئی تھی، اعلیٰ وادیٰ کی تیز نے انسانوں کی زندگی کو اچیرن بنا رکھا تھا، آقاویں اور غلاموں کے سے فرق نے بندگانِ خدا کو ایک دردناک عذاب میں بیتلکار کر رکھا تھا، آپ نے وحدت و مساوات کا

تحیر انگیز اعلان کر کے ان تمام تر تعصبات کے اضنا مکو پاپش پاپش کر کے رکھ دیا۔ فرمایا:

((بِاَيْهَا النَّاسُ ! إِنَّ رَبَّكُمْ وَاحِدٌ، وَإِنَّ أَبَاكُمْ وَاحِدٌ، إِلَّا لَفَضْلَ لِعَرَبِيِّ  
عَلَى عَجَمِيِّ وَلَا لِعَجَمِيِّ عَلَى عَرَبِيِّ، وَلَا لِأَحْمَرَ عَلَى أَسْوَدَ وَلَا لِأَسْوَدَ  
عَلَى أَحْمَرَ إِلَّا بِالْتَّقْوَى، إِنَّ أَكْرَمَكُمْ عِنْدَ اللَّهِ أَنْقَاصُكُمْ))

(رواه البیهقی فی شعب الایمان)

”لوگو! تمہارا پروردگار ایک ہے اور تمہارا باپ بھی ایک ہے۔ خبردار! کسی عربی کو کسی بھی پر، کسی عجمی کو کسی عربی پر، کسی گورے کو کسی کالے پر اور کسی کالے کو کسی گورے پر کوئی فضیلت حاصل نہیں ہے، مگر تقویٰ کی بنا پر۔ یقیناً اللہ کے ہاں تم میں سب سے زیادہ عزت والا وہ ہے جو سب سے زیادہ مُتقیٰ ہے۔“

یہ الفاظ بنی مکرم ﷺ نے جنتہ الوداع کے موقع پر ایک لاکھ چوٹیں ہزار کے عظیم اجتماع میں ارشاد فرمائے۔ ان الفاظ میں دو وحدتوں کا اعلان کیا گیا۔ مولانا سید ابو الحسن علی ندوی کے الفاظ ہیں:

”یہ دو وحدتیں کیا ہیں؟ ایک نوع انسانی کے خالق و صانع کی وحدت اور ایک نسل انسانی کے بانی اور مورث کی وحدت۔ اس طرح ہر انسان دوسرے انسان سے دو ہرا رشتہ رکھتا ہے، ایک روحانی اور حقیقی طور پر وہ یہ کہ سب انسانوں اور جہانوں کا رب ایک ہے اور دوسرा جسمانی اور ثانوی طور پر وہ یہ کہ سب انسان ایک باپ کی اولاد ہیں۔ دوسرے الفاظ میں توحید ”رب“ اور ”توحید“، ”اب“ کی تعلیم دی..... آن علم و فہم اور فکر انسانی کے ارتقاء کی ان منزلوں نے جو اسلام کی دعوت، اسلامی معاشرہ کے قیام مصلحین اور داعیان اسلام کی کوششوں سے طہوئیں اس انقلاب انگیز اور زلزلہ لگان اعلان کو روزمرہ کی حقیقت بنا دیا ہے۔ اقوام متعدد کے سطح سے لے کر جس نے حقوق انسانی کا منشور شائع کیا، ہر جمہور یہ اور ہر اداہ کی طرف سے انسانی حقوق و مساوات انسانی کا اعلان کیا جا رہا ہے۔“ (نبی رحمت ﷺ، ص ۲۱۹)

مساوات انسانی کے بارے میں قرآن حکیم نے اعلان فرمایا:

**﴿يَا إِيَّاهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ**

**لِتَسْعَارُفُوا إِنَّ أَكْرَمَكُمْ عِنْدَ اللَّهِ أَنْقَاصُكُمْ﴾** (الحجرات: ۱۳)

”لوگو! ہم نے تم کو ایک مرد اور ایک عورت سے پیدا کیا اور تمہاری تو میں اور قبیلے بنائے

تاکہ ایک دوسرے کو شناخت کرو اللہ کے نزد یک تم میں عزت والا وہ ہے جو زیادہ پر ہیزگار ہے۔“

حضرت عقبہ بن عامر رضی اللہ عنہ سے روایت ہے کہ حضور نبی مختار صلی اللہ علیہ وسلم نے فرمایا:

((لَيْسَ لِأَحَدٍ عَلَى أَحَدٍ فُضْلٌ إِلَّا بِدِينِ أَوْ تَقْوَى)) (رواہ احمد)

”دین داری اور خدا ترسی کے سوا کسی شخص کو کسی پر کوئی وجہ فضیلت نہیں۔“

مولانا حیدر زمان صدیقی لکھتے ہیں:

”اگر پوری دیانت داری کے ساتھ اسلام کے صرف اس ایک باب کا مطالعہ کیا جائے تو یقیناً اسلام کی صداقت کا اعتراف کرنا پڑے گا اور اس کے لیے دوسرے دلائل و برائیں کی ضرورت نہیں رہے گی۔ اس ضمن میں پیغمبر اسلام صلی اللہ علیہ وسلم اور پیغمبر اسلام کی عملی سیرت کو سامنے رکھا جائے کہ انہوں نے کس طرح نہایت قلیل عرصہ میں زندگی کے ان اہم شعبوں میں حیرت انگیز انقلاب پیدا کیا اور کس طرح قبائلی، نسلی اور وطنی جذبات عصبیت کو مٹا کر مساوات عمومی سے لوگوں کو روشناس کیا۔“

امت بود کہ ما از اثر حکمت او

واقف از سر نہا نخانہ تقدیر شدیم

اصل ما یک شریر باختہ رنگے بود است

نظرے کرد کہ خورشید جا گلگیر شدیم“ اقبال

(اسلامی نظریہ اجتماع)

رحمۃ للعالیین ﷺ کا انسانیت پر ایک اہم احسان یہ ہے کہ آپ نے انسان کی قدر و قیمت اور تکریم کا نہایت اعلیٰ اور رفع الشان تصور پیش کیا، ایک ایسے دور میں کہ جب انسانی وجود بے قیمت اور بے حقیقت ہو کر رہ گیا تھا، حیوانات و نباتات کو انسانوں پر فوقيت دی جا رہی تھی، ان کے خون اور گوشت کے چڑھاوے چڑھائے جا رہے تھے اور انہیں غلام بنا کر تقدیب کا شکار کیا جا رہا تھا۔ ابن آدم کو زر و سیم کے ناگ ڈسنے میں کوئی قباحت محسوس نہیں کر رہے تھے۔ محمد رسول اللہ ﷺ نے انسانوں کے دل و دماغ پر نقش بھاoadیا کہ انسان اس کائنات ہستی کا نہایت ہی قابل قدر را ناٹھ ہے، اللہ نے اسے خلافت کی قبایل پہنائی ہے اور یہ اس کے لیے بہت بڑا اعزاز ہے۔ وہ اشرف الخلوقات ہے اور بزرگ عالم کا صدر شریش ہے۔ قرآن حکیم نے کہا:

﴿وَلَقَدْ كَرَمَنَا بَيْنِ أَدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ﴾

وَفَضَّلْنَاهُمْ عَلَىٰ كَثِيرٍ مِّمَّنْ حَلَقَنَا تَفْضِيلًا ﴿٦﴾ (الاسراء)

”اور ہم نے بتی آدم کو عزت بخشی اور ان کو جگل اور دریا میں سواری عطا کی اور پاکیزہ روزی بخشی اور اپنی بہت سی مخلوقات پر فضیلت دی۔“

حضرت عبد اللہ بن مسعود اور حضرت انس بن میشیہ سے مروی ہے کہ رسول اللہ ﷺ نے ارشاد فرمایا:

((الْحَلْقُ عَيَالُ اللَّهِ، فَأَحَبُّ الْحَلْقَ إِلَى اللَّهِ مَنْ أَحْسَنَ إِلَى عَيَالِهِ))

(رواه البیهقی فی شعب الایمان)

”مخلوق اللہ تعالیٰ کا کنبہ ہے اور اللہ کو اپنے بندوں میں سب سے زیادہ محبوب وہ ہے جو اس کے کنبہ کے ساتھ اچھا سلوک کرے اور اس کو آرام پہنچائے۔“

آپ ﷺ نے اللہ تعالیٰ کی رحمت و شفقت کے حصول کے لیے انسانوں پر رحمت و شفقت کو شرط اور اس کا سب سے بڑا ذریعہ بتایا۔ حضرت عبد اللہ بن عمرو رضی اللہ عنہ روایت کرتے ہیں کہ نبی رحمت ﷺ نے ارشاد فرمایا:

((الرَّاحِمُونَ يَرْحَمُهُمُ الرَّحْمَنُ، ارْحَمُوا مَنْ فِي الْأَرْضِ يَرْحَمُكُمْ مَنْ فِي السَّمَاءِ)) (رواه الترمذی و ابو داؤد و احمد)

”رحم کرنے والوں پر رحمان کی رحمت ہوتی ہے اگر تم اہل زمین پر رحم کھاؤ گے تو وہ جو آسمان پر ہے وہ تم پر رحمت نازل کرے گا۔“

مولانا حامی نے اس حدیث کا ترجمہ اس طرح کیا ہے۔

کرو مہربانی تم اہل زمیں پر

خدا مہرباں ہو گا عرش بریں پر

بعثت محمدؐ کے وقت نوع انسانی کے اکثر افراد کی کیفیت کچھ یوں تھی کہ وہ فطرت انسانی سے بدگمان اور اللہ کی رحمت سے مایوس تھے۔ یہ تاثر پیدا کرنے میں ہندوستان کے قدیم مذاہب کا کردار بھی تھا اور عیسیٰ سنت کا بھی۔ انسان کے پیدائشی طور پر گنہگار ہونے کے تصور نے یاں و نو میدی کے ساتے گھرے کر دیے تھے۔ آپ ﷺ نے ایسے ماحول میں اعلان فرمایا کہ ہر آدمی اپنے عمل کا خود ذمہ دار ہے اچھے یا بے عمل سے اپنی دنیا سنوارتا بھی ہے اور بالآخر تباہی ہے۔ از روئے الفاظ قرآنی:

﴿إِلَّا تَنْزِرُ وَأَزِرَةً وَرَزْرَ أُخْرَى﴾ وَأَنَّ لَيْسَ لِلْإِنْسَانِ إِلَّا مَا سَعَى ﴿٣﴾ وَأَنَّ

سَعْيَهُ سَوْفَ يُرَأَى ﴿٣﴾ ثُمَّ يُحْزَنُهُ الْجَزَاءُ الْأَوْفَى ﴿٣﴾ (النجم)

”یہ کہ کوئی شخص دوسرے (کے گناہ) کا بوجھ نہیں اٹھائے گا۔ اور یہ کہ انسان کو وہی ملتا ہے جس کی وہ کوشش کرتا ہے۔ اور یہ کہ اس کی کوشش دیکھی جائے گی۔ پھر اس کو اس کا پورا پورا بدل دیا جائے گا۔“

حضور نبی کریم ﷺ نے فرمایا کہ انسان اپنی کوتاہ نظری اور نفس و شیطان کی ترغیب سے گناہ میں مبتلا ہو جاتا ہے، مگر جب اپنی غلطی کا اعتراف کرتے ہوئے ندامت کا اظہار کرتا ہے اور اپنے رب سے معافی چاہتا ہے تو اس کا رب اس کی توبہ قبول کرتا ہے اور اسے معاف کر دیتا ہے۔

اُس دل پر خدا کی رحمت ہو جس دل کی یہ حالت ہوتی ہے  
اُک بار خطأ ہو جاتی ہے سو بار ندامت ہوتی ہے  
آپ ﷺ نے مایوس اور شکست دلوں کو تصورِ توبہ کے اعلان سے ایک سہارا دیا اور ان میں اعتقاد کو بحال کیا۔ آپ ﷺ کے ناموں میں ایک نام نبی التوبہ (توبہ کا پیغمبر اور پیغام بر) بھی ہے۔ قرآن حکیم نے خدائے رحمان کی رحمتوں اور غفاریت کو بڑے دل نواز انداز میں اور بار بار بیان کیا ہے۔ ایک جگہ فرمایا:

﴿قُلْ يَعْبُادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِنْ رَحْمَةِ اللَّهِ إِنَّ

اللَّهُ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾ (الزمزم)

”کہہ دیجیا! اے میرے وہ بندوں جنہوں نے اپنے حق میں زیادتی کی ہے، اللہ کی رحمت سے مایوس نہ ہوئے شک اللہ تعالیٰ تمام گناہ معاف کر دیتا ہے، بے شک وہ بڑا بخشش والا اور رحم کرنے والا ہے۔“

اللہ تعالیٰ نے سورۃ التوبۃ (آیت ۱۱۲) میں اپنے باعمل اور نیک سیرت بندوں کے مختلف طبقات کا ذکر کرتے ہوئے اس فہرست کا آغاز عابدوں اور زاہدوں کے بجائے ”التابیون“ سے فرمایا۔ اللہ تعالیٰ نے فرمایا کہ اس کی رحمت ہر چیز پر حاوی ہے۔ ازویے الفاظ قرآنی:

﴿وَرَحْمَتِي وَسَعَتْ كُلَّ شَيْءٍ﴾ (الاعراف: ۱۵۶)

”میری رحمت ہر چیز پر حاوی اور محیط ہے۔“

قرآن میں اپنے ایک پیغمبر کی زبان سے کہلوایا گیا:

﴿إِنَّهُ لَا يَأْيُشُ مِنْ رُوحُ اللَّهِ إِلَّا الْقَوْمُ الْكُفَّارُ﴾ (یوسف)

”اللہ کی رحمت سے وہی لوگ مایوس ہو سکتے ہیں جو خدا کے مکنرا اور اس کی ذات و صفات سے نا آشنا ہیں۔“

یوں توبہ اور استغفار کی ترغیب سے حضور نبی کریم ﷺ نے افسر دہ اور پُرمدہ دلوں میں زندگی کی شنی روح پھونکی اور انہیں ایک نئے عزم، اعتماد اور شرف سے مشرف فرمایا۔  
محسن اعظم ﷺ کا نوع بشری پر ایک عظیم احسان یہ ہے کہ آپ نے دین و دنیا کی وحدت کا تصور پیش کیا اور دونوں کو ایک اکائی قرار دیتے ہوئے مغارت کی نفی کی۔ مولا نا ابو الحسن علی ندویؒ کے الفاظ میں:

”دین و شریعت کی زبان میں نہ کوئی چیز دنیا ہے اور نہ کوئی چیز دین۔ اس کے نزدیک خدا کی رضا کی طلب، اخلاص اور اس کے حکم کی تعمیل کے جذبہ و رادہ سے بڑے سے بڑا دنیاوی عمل یہاں تک کہ حکومت، جنگ، دنیاوی نعمتوں سے تنزع، نفس کے تقاضوں کی تکمیل، حصول معاش کی جدوجہد، جائز تفریح طبع کا سامان، ازدواجی و عائلی زندگی، سب اعلیٰ درجہ کی عبادت، تقربہ الی اللہ کا ذریعہ، اعلیٰ سے اعلیٰ مراتب ولایت تک پہنچنے کا وسیلہ اور خالص دین بن جاتی ہے۔ اس کے برخلاف بڑی سے بڑی عبادت اور دنیوی کام جو رضائے الہی کے مقصد اور اطاعت کے جذبہ سے خالی ہو (حتیٰ کہ فرض عبادتیں، بھجت و جہاد، قربانی اور سر فروشی اور کروشیت) خالص دنیا اور ایسا عمل شمار ہو گا جس پر کوئی ثواب اور اجر نہیں ہے۔“ (نبی رحمت ﷺ، ص ۲۳۰)

قدیم مذاہب نے دین و دنیا کو دو خانوں میں باٹا اور ان میں رقبابت کی وسیع خلیج حائل کر دی۔ اس کے نتیجے میں بے شمار مفاسد رونما ہوئے۔ حضور نبی کریم ﷺ نے دین و دنیا کے تضاد کے نظریہ کو ختم کر کے پوری زندگی کو عبادت میں اور پوری روئے زمین کو ایک وسیع عبادت گاہ میں تبدیل کر دیا اور دنیا کے انسانوں کو مختار بکیمپوں کی دستبرد سے باہر نکالا، الحاد و لاد دینیت کے دروازے کو بند کیا اور دنیاۓ انسانیت کو یہ سبق دیا کہ انسان شترے مہار نہیں کہ جو چاہے کرنے بلکہ وہ پوری زندگی اپنے رب کے احکامات کی تعمیل کرنے کا پابند ہے۔

زندگی کی ایک واضح سمت متعین کرنا اور نوع انسانی کو ان کی حقیقی منزل سے آگاہ کرنا حضور نبی کریم ﷺ کا ایک نہایت اہم کارنامہ ہے۔ تربیت و تزکیہ کے ایک مؤثر نظام کی تشكیل جس کے نتیجہ میں ایک صالح معاشرہ وجود میں آیا، آپؐ ہی کی مسلسل جدوجہد اور کاوشوں کی رہیں ملت ہے۔ حضور ﷺ جس دور میں مبعوث ہوئے اس میں انسانوں کی تمام تر ذہانت و

ذکاوت کا نقطہ کمال یہ تھا کہ زر و مال کے انبارِ مجتمع کیے جائیں، زیادہ سے زیادہ رقبہ رہ میں پر قابض ہوا جائے اور قوت و طاقت اور اقتدار حاصل کر کے ہوا وہوس اور حرص و طمع کی تیگیل کی جائے۔ ان کے تیگیل کی پرواز بلبل و طاؤس کی تلقید تک محدود تھی۔ ظاہری نقش و نگار اور رنگ و آہنگ کی تزئین میں ان کی تیکیں وطمانتیت کا راز پہاں تھا۔ نبی محترم ﷺ نے انہیں خود شناسی، خود نگری اور خدا شناسی کی معرفت عطا کی اور بتایا کہ آدمیت کا کمال باطنی قوتوں کو ترقی دینے، ایمان و ایقان کی دولت سے سرفراز ہونے اور اپنے بھائی بندوں کی خدمت اور ایثار و قربانی کے ذریعے اللہ تعالیٰ کی رضا اور خوشنودی حاصل کرنے میں مضمرا ہے۔ آپ ﷺ کی تعلیمات سے دنیا کی رُت بدل گئی، مزاج میں ایک نکھار اور سنوار پیدا ہوا، خدا طلبی کا ذوق عام ہوا اور بے شمار عالیٰ بہت، اولو العزم، عارف کامل اور داعیانِ حق پیدا ہوئے، جن کے مکار مِ اخلاق، رفتتِ کردار اور فیضانِ نظر سے من کی دنیا سوز و مستی اور جذب و شوق کی سرور آگئیں دولت سے معمور ہوئی۔ سورۃ الانبیاء میں اللہ تعالیٰ نے ارشاد فرمایا:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾

”اور (اے پیغمبر) ہم نے آپ کو نہیں بھیجا ہے مگر اس لیے کہ تمام دنیا کے لیے رحمت کا ظہور ہو۔“

اس آیت کی تفسیر میں سید مودودی لکھتے ہیں:

”اس آیہ کریمہ کا ترجمہ یہ بھی ہو سکتا ہے کہ ”ہم نے تم کو دنیا والوں کے لیے رحمت ہی بنایا کر بھیجا ہے“، یعنی نبی کریم ﷺ کی بعثت دراصل نوع انسانی کے لیے خدا کی رحمت اور مہربانی ہے، کیونکہ آپ نے آ کر غفلت میں پڑی ہوئی دنیا کو چونکا دیا ہے اور اسے وہ علم دیا ہے جو حق اور باطل کا فرق واضح کرتا ہے، اور اس کو بالکل غیر مشتبہ طریقہ سے بتا دیا ہے کہ اس کے لیے تباہی کی راہ کون سی ہے اور سلامتی کی راہ کون سی!“ (تفسیر القرآن، جلد سوم)

حضور نبی مکرم ﷺ کسی ایک ٹکڑے، گوشے، گروہ اور قوم کے لیے ہی رحمت بنا کر نہیں بھیج گئے تھے، بلکہ تمام نوع انسانی کے لیے، مشرق و مغرب کے لیے اور اسود و احر کے لیے رحمت بنا کر مبعوث فرمائے گئے تھے۔ سورۃ الاعراف میں اس ذاتِ اقدس کی رحمۃ للعالمین کو اس طرح بیان فرمایا گیا ہے:

﴿يَا مُرْهُمْ بِالْمَعْرُوفِ وَيَنْهِمْ عَنِ الْمُنْكَرِ وَيُحَلِّ لَهُمُ الطَّيِّبَاتِ وَيُحَرِّمُ

عَلَيْهِمُ الْخَبِيثُ وَبَصَّعُ عَنْهُمْ اصْرَهُمْ وَالْأَعْلَلُ الَّتِي كَانَتْ عَلَيْهِمْ

(الاعراف: ۱۵۷)

”وَهُنَّا نِسْكَى كَا حُكْمَ دَيْرَةً، بِرَائِي سَرَّوْكَهُ، گَاهُ، پَا كِيزَهُ چِيزَوْنَ كُوانَ كَه لِيَهُ حَلَالَ  
كَرَهَهُ، گَاهُ، اُرْگَنْدَى چِيزَوْنَ كُو حَرَامَ ٹُھِيرَهَ، گَاهُ، اُنَّ كُوانَ بُو جِهَوْنَ سَنَجَاتَ دَلَانَهَ، گَاهُ، جَنَّ  
كَه نِيَچَهُ وَهَدَبَهُ، ہُونَهُ، گَاهُ، اُرَانَ پَهَنْدَوْنَ سَنَکَلَهَ، گَاهُ، جَنَّ مِنَ وَهَگَرْفَارَهُونَهُ، گَاهُ،  
اسَ آَيَهُ كَرِيمَهَ كَه شَمْنَ مِنَ مُولَانَا ابُوا الْكَلَامَ آَزَادَ فَرَمَاتَهَ، ہُونَهُ:

”قَبْلَ بَعْثَتْ كَيَا انسَانِيَ گَرَدَنُوْنَ مِنْ طَرَحَ طَرَحَ كَه پَهَنَدَهَ، اَنَّ كَه پَاؤَنَ مِنْ قَمَ قَمَ  
كَيِّ بِرْڈِيَا نِهَيْنَ پُڑِيَ هَوَيَ تَهِيَسِ؟ نَسْلَ انسَانِيَ كَيَا رِنَگَ رِنَگَ كَيِّ بِرْڈِيَا بَنَدَيْوَنَ مِنْ بِرْڈِيَ  
هَوَيَ نَهِيَ، اِيَّيِّ كَه اَنَّ كَيِّ كَمِرِيَ دَوَتَهَ هَوَيَ جَاتِيَ تَهِيَسِ، اوَرَأَسَ وَقْتَ انسَانِيَ كَانَدَهُوْنَ پَرَ  
جَوَ بُو جَهَلَدَهَ، ہَوَيَ تَهِيَسِ كَيَا انْهَيْوَنَ نَهِيَ اَنَّ كَيِّ زَنَدَگَيِ كَوْلَنَخَيْنَ بَنَادَ الاَتَهَا؟ قَانُونَ كَه  
جَوَ پَهَنَدَهَ اَنَّ كَيِّ گَرَدَنُوْنَ مِنَ يَانَدَهِيَ آَسَتَانُوْنَ كَه جَوَ حَلَقَهَ اَنَّ كَه جَسَموْنَ مِنَ لَپَيَهُ  
ہَوَيَ تَهِيَسِ كَيِّ اَنَّ سَيِّدَ اَنَّ كَيِّ جَسَمانِيَ وَرَوْحَانِيَ تَسْكِينَ پَامَلَ نِهَيْنَ هَوَرَهِيَ تَهِيَ؟ هَاهِ اِيَّاهِي  
تَهَا! اَسَ وَقْتَ كَيِّ صَدَهَا اَقْسَامَ كَيِّ مَذَهَبِيَ بِرْڈِيَا بَنَدَيَا اَيَّكَ لَعْنَتَ بَنَ كَرَنَسْلَ انسَانِيَ وَنَوْعَ  
بَشَرِيَ كَه سَاتَحَهَ چِپَگَئِيَ تَهِيَسِ اوَرَانَسَانُوْنَ كَه سَاتَحَهَ اَنَسَانِيَتَهَ، کَاخُونَ هَورَهَا تَهَا..... اَسَ  
عَالَمَ يَا سَادَهَ مِنَ سَرَزَ مِنَ مَكَهَ سَيِّدَ اَيَّكَ آَوازَ بَلَندَهَ ہَوَتِيَ ہَےَ جَوَ طَالَبَانَ نَجَاتَهَ كَه لِيَهُ وجَهُ  
نَجَاتَ ثَابَتَ ہَوَتِيَ ہَےَ،۔ (رسُولِ رَحْمَةِ اللَّهِ - اردو ڈا بَحْسَتْ، دسمبر ۱۹۸۳ء)

### اخذ و استفادہ

☆ نبی رحمت ﷺ از مولانا ابوالحسن علی ندویؒ

☆ سیرت ابی ﷺ جلد پنجم، مولانا سید سلیمان ندویؒ

☆ اسلام ایک نظر میں، صدر الدین اصلاحیؒ

☆ دینیت، سید ابوالاعلیٰ مودودیؒ

☆ تفہیم القرآن، جلد سوم

☆ اسلامی نظریہ اجتماع، مولانا حیرزمان صدیقی

☆ اردو ڈا بَحْسَتْ، دسمبر ۱۹۸۳ء



صحابہ کرام ﷺ اور عقیدہ اہلِ اسلام

## حب صحابہؓ، اہل بیتؓ کی نظر میں

(۲) بسلسلہ صحابہ کرام ؓ سے محبت واجب ہے

ابن عبدالحق الہندی☆

راہِ صواب سے بھلکے ہوئے بعض فتنہ پرور یہ یکروہ پروپگنڈا کیا کرتے ہیں کہ افراد اہل بیتؓ حضراتِ صحابہ کرام ؓ پر جرح کیا کرتے تھے اور اصحاب رسول آل پیغمبرؐ سے عداوت رکھتے تھے۔ ان کے بقول گویا دونوں فریقوں میں نفرت اور دشمنی کے جذبات پائے جاتے تھے۔ لیکن اصل حقیقت کی ناقاب کشاںی کی جائے تو معلوم ہوتا ہے کہ یہ مخفی دشمنان صحابہؐ کی ہرزہ سرائی اور یادو گوئی ہے، امر واقع سے اس کا کوئی تعلق نہیں۔ مزید برآں یہ تصور نص قرآنی کے بھی خلاف ہے۔ قرآن تو فرماتا ہے: ﴿رَحْمَاءُ بَيْنَهُمْ﴾ (الفتح: ۲۹) ”وہ آپس میں رحم دل ہیں“، اعدائے ملت کے پھیلانے ہوئے اس مذموم و مسموم تاثر کی لفظی کے لیے ذیل میں اہل بیت کے چند اقوال نقل کیے جاتے ہیں، جن سے واضح ہو جائے گا کہ اہل بیت بھی اصحاب پیغمبرؐ سے قبیل محبت رکھتے اور ان کی مدح و ثناء میں رطب اللسان رہتے تھے۔ یہاں یہ امر خصوصیت سے پیش نظر ہے کہ یہ تمام اقوال دار شادات غیر اہل سنت کی کتابوں سے لیے گئے ہیں۔

فرامین سیدنا علی المرتضیؑ

امیر المؤمنین سیدنا علی المرتضیؑ کے ایسے بہت سے اقوال ہیں جن میں صحابہ کرامؓ کی عموماً اور شیخین ؑ کی خصوصاً مدح و ثناء کی گئی ہے۔ ان میں سے چند ایک درج ذیل ہیں:

● شیخینؑ خیر امت ہیں: سیدنا علیؑ اکثر اوقات جامع مسجد کوفہ کے منبر پر شیخین (حضرت ابو بکر و حضرت عمرؓ) کی عظمت و فضیلت بیان فرمایا کرتے تھے۔ اس ضمن میں آپؓ کا ایک

☆ ایم اے ایل ایل بی، فاضل علوم اسلامیہ، خطیب جامع مسجد طیب، لاہور

فرمان تو اتر سے منقول ہے کہ:

ان خیر هذه الامة بعد نبیها ابو بکر و عمر<sup>(۲۹)</sup>

”بلاشہ نبی اکرم ﷺ کے بعد اس امت میں سب سے بہتر سیدنا ابو بکر اور پھر سیدنا عمرؓ کی ذات گرامی ہے۔“

● صدیق و فاروق عظیم مقام کے حامل ہیں: آپؐ نے ایک اور مقام پر حضرات شیخینؓ کے مقام و مرتبہ کو یوں بیان فرمایا:

و كان افضليهم في الاسلام كما زعمت واصحهم لله ورسوله الخليفة الصديق وال الخليفة الفاروق ولعمري ان مكانهما في الاسلام لعظيم وان المصائب بهما لجرح في الاسلام شديد رحمهما الله وجزاهما بحسن ما عملا<sup>(۳۰)</sup>

”میرے خیال کے مطابق اسلام میں سب سے افضل اور اللہ اور اس کے رسولؐ کی سب سے بڑھ کر خوبی کرنے والے خلیفہ صدیق اور خلیفہ فاروقؓ تھے۔ بخدا یہ دونوں اسلام میں عظیم مقام و مرتبہ کے حامل ہیں اور ان کی وفات سے پہنچنے والا نقصان اسلام میں انتہائی گہرے زخم کی حیثیت رکھتا ہے۔ اللہ ان پر رحمت فرمائے اور ان کے اعمال کی انہیں بہترین جزا عطا فرمائے۔“

● شیخین محبوب علیؓ ہیں: سیدنا امام جعفر الصادقؑ اپنے والد سیدنا محمد الباقرؑ سے روایت کرتے ہیں کہ ایک قریشی امیر المؤمنین سیدنا علیؑ کا ایک خطاب سن کر آپؐ کی خدمت میں حاضر ہوا اور کہنے لگا کہ ابھی آپؐ خطبے میں فرمائے تھے کہ:

اللهم اصلحنا بما اصلحت به الخلفاء الراشدين

”اے پرو دگار! ہماری اصلاح فرمائیے تو نے خلافے راشدین کی اصلاح فرمائی،“

تو ان سے کون لوگ مراد ہیں؟ سیدنا علیؓ نے فرمایا:

حبييأ وعماك ابو بكر و عمر اماما الهدى وشيخا الاسلام ورجلا

قریش والمقتدى بهما بعد رسول الله ﷺ من اقتدى بهما عصم ومن

اتبع آثارهما هدى الى صراط مستقيم<sup>(۳۱)</sup>

”وہ میرے محبوب اور تیرے چچا ابو بکر و عمرؓ ہیں۔ وہ دونوں امام بہادیت اور شیخ الاسلام تھے۔ وہ قریش کے دو عظیم اشخاص تھے۔ رسولؑ اکرم ﷺ کے بعد قابل اقتداء تھے۔“

جس نے ان کی پیروی کی وہ گمراہی سے محفوظ ہو گیا اور ان کی اتباع کرنے والا سید ہے راستے کی طرف ہدایت پا گیا۔“

**● فاروق عظیم اہل اسلام کا مرچع و ماوی ہیں:** بعض کینہ پرولوگ سیدنا عمر رضی اللہ عنہ کو بطورِ خاص ہدفِ تقدیم و تنقیص بناتے ہیں کہ انہوں نے اہل بیت پر بہت مظلوم ڈھانے، لیکن دیکھئے کہ سیدنا علیؑ کا سیدنا فاروق عظیمؓ سے کیا تعلق تھا۔ فاروقؓ عہدِ خلافت میں جب غزوہ روم میں شرکت کا معاملہ درپیش تھا تو سیدنا عمرؓ کی خواہش تھی کہ وہ خود اس میں شریک ہوں، لیکن سیدنا علیؑ سے مشورہ کیا تو انہوں نے فرمایا کہ آپؓ کا جانا مناسب نہیں اور اس کی وجہ یہ بیان فرمائی کہ:

انک متی تسر الی هذا العدو بنفسک فتلهم بشخصک فستکب لا تکن للمسلمین کافنة دون اقصی بلا دهم، لیس بعدک مرجع یرجعون الیه‘

فابعث اليهم رجال مجربا واحضرز معه اهل البلاء والنصیحة، فان اظهر الله

فذاک ما تحبب، وان تکن الاخری كنت رداءً للناس و متابة للمسلمین’<sup>(۳۲)</sup>

”اگر آپؓ نبود شہنوں کی طرف بڑھے اور ان سے ٹکرائے اور کسی افتادہ میں پڑ گئے تو اس صورت میں مسلمانوں کے لیے سوائے دُور کے شہروں کے کوئی ٹھکانہ نہ رہے گا، اور نہ آپؓ کے بعد کوئی ایسی پلٹنے کی جگہ ہو گی کہ اس کی طرف رجوع کر سکیں۔ لہذا آپؓ ان

کے مقابلہ میں کسی دوسرے تجربہ کار آدمی کو روانہ فرمائیں اور اس کے ساتھ اچھی کارکردگی والے اور خیر خواہی کرنے والے لوگوں کو بھیج دیجیے۔ اگر خدا نے غلبہ دے دیا تو یہی آپؓ کا ملکخ نظر ہے، اور اگر خدا نخواستہ دوسری صورت (شکست) ہو گئی تو آپؓ

لوگوں کے لیے ایک مددگار اور پلٹنے کا مقام ہوں گے۔“

غور فرمائیے کہ کیا کسی غاصب اور ظالم کو ایسا مشورہ دیا جا سکتا ہے اور اسے مسلمانوں کا مرچع و ماوی قرار دیا جا سکتا ہے؟ یقیناً نہیں۔ پس معلوم ہوا کہ سیدنا علیؑ سیدنا فاروق عظیمؓ کو مسلمانوں کے لیے ایک انتہائی اہم اور قیمتی ہستی سمجھتے تھے۔

**● عمر فاروق رفیقِ مصطفیٰ ہیں:** یہ تو فاروق عظیم رضی اللہ عنہ کی زندگی میں ان سے تعلق کا اظہار تھا کہ سیدنا علیؑ ان کی خیر خواہی فرماتے اور اپنے حکیمانہ مشوروں سے امور حکومت و سلطنت میں ان کی معاونت کرتے۔ جب سیدنا عمرؓ کو نمازِ جنگ کی امامت کرتے ہوئے نجمروں کے وارکر کے شہید کر دیا گیا اور نمازِ جنازہ کے بعد آپؓ کے جسد اطہر کو قبر کے پاس رکھا گیا تو

سیدنا علی صاحبہ شفائی میں پیش پیش تھے۔ اس موقع پر آپ نے فرمایا:

انی لارجو اللہ ان يلحقک اللہ بصاحبیک رسول اللہ ﷺ وابی بکر،  
فطالما سمعت رسول اللہ ﷺ يقول : دخلت انا وابوبکر و عمر،  
خرجت انا وابوبکر و عمر، صعدت انا وابوبکر و عمر، اکلث انا  
وابوبکر و عمر، وانی ارجو اللہ ان يلحقک بصاحبیک ثم النفت الی  
الصحابۃ وهم علی شفیر القبر فقال : والله ما احّب ان القی اللہ باکثر  
اما فی صحیفة هذا المسجی (۳۳)

”مجھے امید ہے کہ اللہ تعالیٰ آپ کو آپ کے ساتھیوں یعنی رسول اللہ ﷺ اور صدیق  
اکابر سے ملا دے گا۔ میں نے بارہ رسول معلم ﷺ کو یہ فرماتے ہوئے سنا کہ میں ابوبکر  
اور عمر داخل ہوئے، میں اور ابوبکر و عمر نکلے، میں ابوبکر اور عمر پڑھتے ہیں نے اور ابوبکر و  
عمر نے کھانا کھایا۔ میں امیر رکھتا ہوں کہ باری تعالیٰ آپ کو اپنے ان دونوں ساتھیوں  
سے ملا دے گا۔ پھر آپ صحابہ کرام کی طرف متوجہ ہوئے جو کہ قبر کے کنارے پر  
کھڑے تھے اور فرمایا: ”بخدا! میں نہیں چاہتا کہ میں خدا سے اس حال میں ملوں کر  
میرے اعمال کرن میں لپٹھے ہوئے اس شخص کے صحیحہ حسنات سے بڑھ جائیں“۔

● خدام عمرؑ کی کارکردگیوں کی جزا دے: سیدنا علیؑ اپنے خطبتوں میں سیدنا عمر فاروقؓ کے  
محاسن بیان فرمایا کرتے تھے اور ان کے حق میں دعائے خیر کیا کرتے تھے۔ اسی نوعیت کا ایک  
خطبہ یہ ہے:

لله بلاء فلان فقد قوم الاَوَد وداوى العمد، خلَّف الفتنة واقام السنَّة  
ذهب نقى الشوب، قليل العيب، اصاب خيرها وسيق شرها، اذى الى  
الله طاعته واتقاء بحقه..... (۴)

”باری تعالیٰ! فلاش شخص (فاروق اعظم) کو اس کے کاربائے نمایاں پر جزا دے۔  
انہوں نے ٹیڑے ہیں کو سیدھا کیا، مرض کا چارہ کیا، فتنہ و فساو کو بیچھے چھوڑ دیا، سنت  
مصطفیؐ کو قائم کیا۔ صاف سترے پا کیزہ دامن اور کرم عیسویوں کے ساتھ دنیا سے رخصت  
ہوئے۔ (خلافت و حکومت کی) بھلائی اور اس کی شرائیزیوں سے آگے بڑھ  
گئے۔ خدا کی اطاعت بھی کی اور اس کا پورا پورا خوف بھی کھایا“۔

● سیدنا علیؑ کو شیخینؑ سے افضل جانے والا مستحق عقوبت ہے: امیر المؤمنین سیدنا  
علیؑ سے بتواتر مرودی ہے کہ آپؐ منبر کوفہ پر جلوہ افروز ہو کر یہ فرمایا کرتے تھے کہ:

لا اوتی بر جل یفضّلني علی ابی بکر و عمر الا جلدته حد المفتری<sup>(۳۵)</sup>  
 ”میرے پاس اگر کسی ایسے شخص کو لا یا گیا جو مجھے ابو بکر و عمر رض پر فضیلت دیتا ہے تو میں اس کی افترااء پردازی پر اسے حمل گاؤں گا۔“

### دیگر ائمہ اہل بیت کے ارشادات

حب شیخین<sup>ؑ</sup> کے بارے میں سیدنا علیؑ کے اقوال آپ نے ملاحظہ فرمائے، اب دیگر ائمہ اہل بیت کے چند ارشادات نقل کیے جاتے ہیں۔

● سیدنا حسن بن علی رض: سیدنا حسن رض کے بارے میں رسول اکرم ﷺ نے پیشین گوئی فرمائی تھی کہ باری تعالیٰ ان کے ذریعے مسلمانوں کے عظیم گروہوں میں صلح کرادے گا<sup>(۳۶)</sup>۔ چنانچہ جب سیدنا معاویہ<sup>ؑ</sup> اور سیدنا حسنؑ میں صلح ہوئی تو سیدنا حسنؑ نے شرائط صلح میں ایک شرط یہ بھی لکھا ہوا کہ سیدنا معاویہ<sup>ؑ</sup> لوگوں کے مابین فیصل اللہ کی کتاب، رسول اکرم ﷺ کی سنت اور خلافائے راشدین رض کی سیرت کے مطابق کریں گے۔ نیز امور مملکت بھی اسی طریقے پر چلا کیں گے۔<sup>(۳۷)</sup> اس سے معلوم ہوا کہ سیدنا حسنؑ بنتی رض اصحاب ثلاثہ (شیخین و ذی الورین رض) کو خلافائے برحق اور ہبر و مقتدا سمجھتے تھے۔

● سیدنا علی بن حسین زین العابدین<sup>ؑ</sup>: امام زین العابدین السجاد کے بارے میں مردوی ہے کہ عراق میں سے کچھ لوگ ان کے پاس آئے اور حضرات صدیق و فاروق اور عثمان غنی رض کے بارے میں زبان درازی کی اور جرح و تنقیص کے کلمات کہے۔ آپؑ نے ان سے فرمایا:

الا تخبرونی: انتم المهاجرون الاولون ﴿الَّذِينَ أُخْرِجُوا مِنْ دِيَارِهِمْ

وَأَمَوَالِهِمْ يَبْتَغُونَ فَضْلًا مِنَ اللَّهِ وَرَضُوا نَّأَوْيَانَ اللَّهِ وَرَسُولَهُ

أُولَئِكَ هُمُ الصَّدِيقُونَ﴾ (الحسن) قالوا: لا، قال: فانتم ﴿وَالَّذِينَ تَبَوَّأُوا

الدَّارَ وَالإِيمَانَ مِنْ قَبْلِهِمْ يُحْبُّونَ مِنْ هَاجَرَ إِلَيْهِمْ وَلَا يَجِدُونَ فِي

صُدُورِهِمْ حَاجَةً مِمَّا أُوتُوا وَيُوْثِرُونَ عَلَى الْفُسْسِهِمْ وَلَوْ كَانَ بِهِمْ

خَصَاصَةً﴾ (الحشر: ۹) قالوا: لا، قال: اما انتم قد تبرأتم ان تكونوا من

احد هذين الفريقيين، وانا اشهد انكم لستم من الذين قال الله فيهم:

﴿وَالَّذِينَ جَاءُ وَمِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا خُوَانِا الَّذِينَ

سَبَقُونَا بِالْإِيمَانِ وَلَا تَجْعَلْ فِي قُلُوبِنَا غَلَّا لِلَّذِينَ آمَنُوا ﴿الحشر: ١٠﴾

### اخرو جوا عنی فعل اللہ بکم<sup>(۳۸)</sup>

”محجے بتاؤ“ کیا تم وہ سبقت لے جانے والے مہاجر ہو (جن کا ذکر قرآن میں باہیں الفاظ آیا ہے) ”جو اپنے گھروں سے اور اپنے مالوں سے بے دخل کر دیے گئے ہیں وہ اللہ کے فضل اور اس کی رضامندی کے طلب گار ہیں اور اللہ تعالیٰ کی اور اس کے رسول کی مدد کرتے ہیں۔ یہی راست باز لوگ ہیں۔ وہ دشام طراز کہنے لگے نہیں۔ امامؐ نے فرمایا: اچھا کیا تم وہ ہو (جن کے بارے میں قرآن کی یہ آیت نازل ہوئی) ”جنہوں نے اس گھر (یعنی مدینہ) میں اور ایمان میں ان سے پہلے جگہ بنا لی ہے اور اپنی طرف ہجرت کر کے آنے والوں سے محبت کرتے ہیں اور مہاجر یں کو جو کچھ دے دیا جائے اس سے وہ اپنے دلوں میں کوئی تنگی نہیں رکھتے بلکہ خود اپنے اوپر انہیں ترجیح دیتے ہیں گو خود کو لکھتی ہی سخت حاجت ہو۔ ان گستاخوں نے کہا نہیں، ہم ان میں بھی شامل نہیں۔ اس پر امام زین العابدین نے فرمایا: تم نے خود اعلان براءت کر دیا کہ تم ان دونوں گروہوں میں سے نہیں، اور میں اس بات کی گواہی دیتا ہوں کہ تم بعد میں آنے والے ان افراد میں بھی شامل نہیں جن کے بارے میں اللہ تعالیٰ فرماتا ہے کہ ”وہ کہیں گے کہ اے ہمارے پروردگار! ہمیں بخش دے اور ہمارے ان بھائیوں کو بھی جو ہم سے پہلے ایمان لا پچے ہیں، اور ایمان داروں کی طرف سے ہمارے دلوں میں کیونہ (اور دشمنی) نہ ڈال۔“ جاؤ میری مجلس سے نکل جاؤ۔ خدا تمہارے ساتھ وہی سلوک کرے جس کے تم مسمتع ہو۔“

- یہی بن کثیر جعفر الصادقؑ سے روایت کرتے ہیں کہ انہوں نے اپنے والد محمد الباقرؑ کے حوالے سے بتایا کہ ایک شخص امام زین العابدینؑ کے پاس آیا اور کہنے لگا: ”محجے ابو بکرؓ کے بارے میں بتائیے۔“ امام صاحبؓ فرمانے لگے: عن الصدیق تسأ؟ ”تو الصدیقؓ کے بارے میں پوچھتا ہے؟“ اس نے کہا: کیا آپ بھی ابو بکرؓ کو الصدیق کہتے ہیں؟ حضرت الامامؑ نے فرمایا: ثکلتکَ أَمْكَ! قد سماه من هو خير مني، رسول الله عَلَيْهِ السَّلَامُ والمهاجرون والانصار، فمن لم يسمه الصديق فلا صدق الله قوله اذهب، فاحبّ

ابا بکر و عمر و تو لَهُمَا<sup>(۳۹)</sup>

”تیری ماں تھے گم پائے۔ ابو بکر کا یہ لقب تو ان ہستیوں نے رکھا ہے جو مجھ سے اعلیٰ و

فضل تھیں، یعنی رسول اللہ ﷺ اور مہاجرین و انصار ﷺ۔ جو شخص ابو بکر کو صدیق نہیں کہتا خدا اس کی بات کو سچانہ کرے۔ جا اور ابو بکر و عمرؓ سے محبت کیا کر اور انہیں دوست رکھ۔“

● امام محمد الباقرؑ: عروہ بن عبد اللہ کہتے ہیں کہ میں نے ابو جعفر محمد بن علیؑ سے، تلواروں کو آراستہ کرنے کے بارے میں پوچھا تو امام الباقرؑ نے فرمایا:

لابأس به قد حلی ابو بکر الصدیق رضی الله عنہ سیفہ  
”کوئی حرج نہیں، کیونکہ سیدنا ابو بکر صدیق ﷺ بھی اپنی تلوار کو مزین و آراستہ کیا کرتے تھے۔“

میں نے عرض کیا: آپ بھی انہیں صدیق کہتے ہیں؟ اس پر آپؐ ایک جھٹکے سے اچھل کر بیٹھے اور قبلہ رخ ہو کر فرمایا:

نعم الصدیق، نعم الصدیق، نعم الصدیق، فمن لم يقل له الصدیق فلا  
صدق الله له قوله في الدنيا ولا في الآخرة (٤٠)

”ہاں وہ صدیق ہیں، ہاں وہ صدیق ہیں، ہاں وہ صدیق ہیں، جو ابو بکرؓ کو صدیق نہیں مانتا خدا دنیا و آخرت میں اس کی کسی بات کو سچانہ کرے۔“

● امام جعفر الصادقؑ: ابو بصیر روایت کرتے ہیں کہ میں امام ابو عبد اللہ جعفر الصادقؑ کے پاس بیٹھا تھا کہ ایک خاتون (أمّ خالد) آئی۔ وہ آپؐ سے گفتگو کی اجازت چاہ رہی تھی۔ امام جعفرؑ نے مجھ سے فرمایا: کیا تو اس کی بات چیت سننا چاہتا ہے؟ میں نے عرض کیا جی ہاں۔ چنانچہ آپؐ نے اس عورت کو اجازت دی۔ وہ اندر داخل ہوئی اور گفتگو کا آغاز کیا۔ معلوم ہوا کہ وہ انہیاً کی فصاحت و بلاغت کی ماکن تھی۔ دوران گفتگو اُس نے حضرات ابو بکر و عمرؓ کے بارے میں پوچھا۔ امام جعفر الصادقؑ نے فرمایا: تولیهمما ”تو ان دونوں سے محبت رکھ۔“ اس نے کہا: فاقول لربی اذا لقيته انك امرتني لولايتهما میں بارگاہ ایزدی میں حاضری کے وقت باری تعالیٰ سے عرض کروں گی کہ آپؐ نے مجھے ان دونوں سے محبت کرنے کی تلقین کی تھی۔ حضرت الامام نے فرمایا: نعم ”ہاں (باکل یہ بات برحق ہے)۔“ (٤١)

● مروی ہے کہ ایک شخص امام الصادقؑ کی خدمت میں حاضر ہوا اور دریافت کیا کہ ”اے ابن رسول اللہ ﷺ! آپؐ ابو بکر و عمرؓ کے بارے میں کیا فرماتے ہیں؟ آپؐ نے جواب دیا: امامان عادلان، قاسطن، کانا علی الحق، وما تا علیه، فعليهمما رحمة

الله يوم القيمة (٤٢)

”وہ دونوں عادل و منصف حکمران تھے۔ وہ حق و صواب پر کار بند تھے اور اسی پر ان کی وفات ہوئی۔ باری تعالیٰ رویٰ قیامت ان پر رحمت فرمائے۔“

● امام جعفر بن محمد الصادق عليه السلام کے بارے میں اس مضمون کی متواتر روایات منقول ہیں کہ آپ حضرات شیخین سے قلبی محبت رکھتے تھے اور جب حضور نبی کریم صلی اللہ علیہ وسلم کی قبر مبارک پر آتے تو آپ صلی اللہ علیہ وسلم کے ساتھ ان دونوں حضرات پر بھی سلام بھیجتے۔ (٤٣)

● حضرت امام جعفر الصادق رحمۃ اللہ علیہ اصحاب پیغمبر کے اوصاف بیان کرتے ہوئے فرماتے ہیں:

کان اصحاب رسول الله ﷺ اثنی عشرالا : ثمانیۃ آلاف من  
المدینۃ والفان من مکہ والفان من الطلقاء، ولم ير فیهم قدری، ولا  
مرجئی، ولا حزوری، ولا معترلی، ولا صاحب رأی، كانوا یکونون اللیل

والنهار، ويقولون : اقبض ارواحنا من قبل ان ناکل خبز الخمیر (٤٤)  
”اصحاب رسول کی تعداد بارہ ہزار تھی۔ ☆ آٹھ ہزار مدینہ سے اور دو ہزار مکہ سے تعلق  
رکھتے تھے جبکہ دو ہزار طلقاء میں سے تھے۔ ان میں سے کوئی بھی تقدیر کا انکاری نہ تھا۔  
نہ کوئی مرجد کے نظریات رکھتا تھا اور نہ ہی خارجی تھا۔ ان میں سے کوئی بھی معترلہ جیسے  
عقائد کا حامل نہ تھا اور نہ ہی اپنی ذاتی رائے اور غور و فکر کی پیروی کرتا تھا۔ تمام صحابہ  
اپنے دن اور رات گریہ و بکا میں بس رکرتے تھے اور خدا سے دعا کیا کرتے تھے کہ اے  
اللہ! ہماری روحوں کو بفضل فرمائینا قبل اس کے کہ تم خیری روٹی کھائیں،“۔

اس سے معلوم ہوا کہ حضرت الامام رحمۃ اللہ علیہ کی نگاہ میں صحابہ کرام صلی اللہ علیہ وسلم زہد و ورع سے متصف تھے اور بدعت و اخلاق افات سے اپنا دامن آ لودہ نہیں ہونے دیتے تھے۔ اسی طرح ان کے دلوں میں خیشیت اللہ کا بھی بہت غلبہ تھا۔

● امام حسن العسكري رحمۃ اللہ علیہ: امام حسن عسکری رحمۃ اللہ علیہ سے بھی متعدد روایات مروی ہیں جن سے صحابہ کرام کے مقام و مرتبہ کا اندازہ ہوتا ہے۔ امام صاحب رحمۃ اللہ علیہ نے اپنی تفسیر میں ایسی بہت سی روایتیں بیان فرمائی ہیں۔ ان میں سے ایک یہ ہے کہ سیدنا موسیٰ کاظم صلی اللہ علیہ وسلم نے اپنے پروردگار سے دریافت کیا کہ کیا دیگر انبیاء کرام صلی اللہ علیہ وسلم کے صحابہ میں سے کوئی ایسا ہے جو تیرے ہاں میرے ساتھیوں سے اہل علم نے وضاحت کی ہے کہ صحابہ کرام صلی اللہ علیہ وسلم کی تعداد تو بہت زیادہ تھی۔ ممکن ہے امام صاحب رحمۃ اللہ علیہ وسلم نے فتح مکہ یا کسی خاص عرصے کے اصحاب مراد لیے ہوں۔ (ضمون نگار)

بھی زیادہ مقام و منزلت رکھتا ہے؟ اس کے جواب میں خدا تعالیٰ نے فرمایا:

یا موسیٰ اما علمت ان فضل صحابۃ محمد ﷺ علیٰ جمیع صحابۃ

المرسلین کفضل محمد ﷺ علیٰ جمیع المرسلین والبیانین<sup>(۴۵)</sup>

”اے مویا! کیا آپ نہیں جانتے کہ اصحابِ محمدؐ کو دیگر انیاء و رسولؐ کے ساتھیوں پر

ویسی ہی فضیلت حاصل ہے جیسی محدث ﷺ کو دیگر تمام رسولوں اور نبیوں پر حاصل ہے۔“

جو کم نصیب اپنے سینے میں صحابہ کرامؐ اور اہل بیت عظامؐ سے بغض و کینہ رکھتا ہے، اس کی سزا قفسیر حسن عسکریؑ میں یہ بیان کی گئی ہے:

ان رجالاً ممن يبغض آل محمد واصحابه الخيرين او واحداً منهم

يعدبه الله عذاباً لو قسم على مثل عدد خلق الله لا هلكهم اجمعين<sup>(۴۶)</sup>

”جوب بخت آلِ محمدؐ اور آپؐ کے نیک اور چینیدہ اصحابؐ یا ان میں سے کسی ایک سے بھی

بغض و نفرت رکھتا ہے تو اللہ تعالیٰ اسے ایسا عذاب دے گا کہ اگر اسے ساری مخلوق خدا پر

پر بھی تقییم کر دیا جائے تو سب کوتاہ و بر باد کر دے۔“

قارئین کرام! ائمہ اہل بیت کے یہ ارشادات اس امر کی کھلی روشن اور ہیں دلیل ہیں کہ وہ اصحاب پیغمبرؐ سے محبت رکھتے تھے اور اپنے پیر و کاروں کو بھی اسی کی تلقین و ہدایت کیا کرتے تھے۔ لہذا جو بد قسمت رسول اکرم ﷺ کے صحابہ سے محبت کرنے کے بجائے ان سے دشمنی اور کینہ رکھتا ہے اس کا ان پاک باز ہستیوں سے کوئی تعلق نہیں۔ یہاں ان لوگوں کے لیے بھی غورو فکر کا بہت کچھ سامان موجود ہے جو حب اہل بیت کی آڑ میں اصحاب رسولؐ پر زبان طعن دراز کرتے ہیں۔ اگر وہ واقعتاً ائمہ اہل بیت کو معلوم سمجھتے ہیں تو انہیں اپنے اس رویے اور انداز پر سنجیدگی سے غور کرنا چاہیے اور اپنے قلوب و اذہان کو اصحاب رسولؐ کی عدالت سے پاک کر کے، ان کی محبت والفت کو راحت کرنا چاہیے کہ یہی اہل بیتؐ کا طریق ہے۔

اصحاب رسولؐ کے لیے رحمت و بخشش کی دعا کرنا اہل ایمان پر لازم ہے

حضرات صحابہ کرام ﷺ کے اوصاف حمیدہ اور خصال مُحَمَّدہ کی بنا پر مؤمنین کے لیے یہ ضروری ہے کہ وہ ان نفوس قدیمه کے لیے بارگاہِ ایزدی سے رحمت و بخشش کی التباہ کیا کریں۔ یہ

اصحاب پیغمبرؐ کا مسلمانوں پر حق بھی ہے اور ان سے محبت کا لازمی تقاضا بھی۔ ارشادِ ربانی ہے:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا خُوَانَّا الَّذِينَ

سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلَّا لِلَّذِينَ آمَنُوا رَبَّنَا إِنَّكَ رَءُوفٌ رَّحِيمٌ ﴿١٠﴾ (الحشر)

”اور وہ جو ان کے بعد آئے عرض کرتے ہیں اے ہمارے رب! ہمیں بخش دے اور ہمارے بھائیوں کو جو ہم سے پہلے ایمان لائے اور ہمارے دل میں ایمان والوں کی طرف سے کینہ نہ رکھ۔ اے ہمارے رب! بے شک تو ہی نہایت مہربان رحم والا ہے۔“ (ترجمہ از کنز الایمان، اعلیٰ حضرت فاضل بریلوی)

ذکورہ آیہ مبارکہ سے اہل ایمان کا صحابہ کرام کے بارے میں طرز عمل معین ہو رہا ہے کہ وہ ان پاکیزہ ہستیوں کی مدح و شناکرتے ہیں اور باری تعالیٰ سے ان کی مغفرت و خشش کے لیے درخواست کرتے ہیں۔ اہل سنت والجماعت کا یعنیم یہی طریق کارہے کہ وہ تمام اصحاب رسولؐ کے لیے خدا کی رضامندی کے طالب اور ان کی بخشش کے خواہاں رہتے ہیں۔ بعض کم نصیب اور بدقدامت اس فضل عظیم سے محروم ہیں اور وہ بجائے ان کے لیے اتجائے بخشش کے، ان پر سب و شتم کرتے، تبرا بھیجتے اور اپنے قلب و ذہن میں ان سے بغض و عناد رکھتے ہیں۔ هداہم اللہ۔  
اہل سنت والجماعت کے علمائے منقاد میں و متاخرین نے مندرجہ بالا آیات طیبہ سے یہی اخذ کیا ہے کہ یہاں بعد میں آنے والے مسلمانوں کو اپنے سے پہلے گزر جانے والے اہل ایمان بطورِ خاص اصحاب رسولؐ کے لیے دعا اور استغفار کا حکم دیا گیا ہے۔ اس ضمن میں صحابہ کرامؐ اور دیگر اہل علم کے کچھ اقوال و آثار پیش خدمت ہیں۔

(۱) ہشام بن عروہ اپنے والد عروہؓ سے روایت کرتے ہیں کہ انہوں نے کہا، مجھ سے اُمّ المؤمنین سیدہ عائشہ صدیقہ ؓ نے فرمایا:

يَا أَبْنَاءَ الْأُخْتِيَّ أُمِرُوا أَنْ يَسْتَغْفِرُوا لِاَصْحَابِ النَّبِيِّ ﷺ فَسَبُّهُمْ ﴿٤٧﴾

”اے بھانجے! لوگوں کو حکم دیا گیا تھا کہ وہ اصحاب نبیؐ کے لیے استغفار کریں لیکن انہوں نے ان پر سب و شتم شروع کر دیا۔“

اس کی شرح میں صاحب ”منعة المنعم“، مولانا صفی الرحمن مبارکبوریؒ لکھتے ہیں:

تشیر الى قوله تعالى في سورة الحشر ﴿وَالَّذِينَ جَاءُوْ مِنْ بَعْدِهِمْ يَقُولُوْنَ رَبَّنَا اغْفِرْ لَنَا وَلَا خُوَانِا الَّذِينَ سَبَقُوْنَا بِالْإِيمَانِ وَلَا تَجْعَلْ فِي قُلُوبِنَا غِلَّا لِلَّذِينَ آمَنُوا رَبَّنَا إِنَّكَ وَقِيْ رَحِيمٌ ﴿١٠﴾ قالَ عائشة

رضی اللہ عنہا ذلک حین سمعت الروافض والخوارج یسیون

الصحابۃ رضی اللہ عنہم<sup>(۴۸)</sup>

”سیدہ عائشہؓ کا اشارہ سورۃ الحشر کی مذکورہ آیت کی جانب تھا اور انہوں نے یہ بات اس موقع پر ارشاد فرمائی جب انہوں نے راضیوں اور خارجیوں کے بارے میں سنا کہ وہ اصحاب پیغمبرؐ پر زبان طعن دراز کرتے ہیں۔“

بعض روایات میں یہ صراحت ہے کہ اُمّ المؤمنینؓ نے اس آیت کی تلاوت بھی فرمائی تھی۔<sup>(۴۹)</sup>

(۲) حسر الامت ترہمان القرآن سیدنا بن عباسؓ سے مردی ہے کہ انہوں نے فرمایا:

لا تسبوا اصحاب محمد ﷺ فان الله قد امرنا بالاستغفار لهم وهو

يعلم انهم سيفتنلون<sup>(۵۰)</sup>

”نبی مکرم ﷺ کے صحابہؐ کو برا بھلانہ کہو، کیونکہ اللہ تعالیٰ نے ہمیں ان کے بارے میں استغفار کا حکم دیا ہے اور وہ جانتا ہے کہ عقیریب ان میں لڑائی جھگڑا ہو گا۔“

(۳) امام بغویؒ نے مذکورہ آیہ مبارکہ کی تفسیر میں مالک بن مغولؒ سے نقش کیا ہے کہ عامر بن شراحیل الشععیؒ نے ان سے فرمایا:

”اے مالک! یہود و نصاریٰ ایک خصلت میں صحابہؐ پر سب و شتم کرنے والوں پر برتری کا دعویٰ کر سکتے ہیں۔ وہ یوں کہ جب یہود سے پوچھا گیا کہ تمہاری ملت میں سب سے بہترین کون لوگ ہیں تو انہوں نے جواب دیا: اصحاب موسیؑ۔ اور عیسایوں سے پوچھا گیا کہ تمہاری ملت میں بہترین افراد کون ہیں؟ انہوں نے کہا سیدنا عیسیٰؑ کے حواری۔ لیکن جب راضیوں سے سوال ہوا کہ تمہاری ملت میں سب سے بدتر کون ہیں؟ تو ان کا جواب تھا: اصحاب محمد ﷺ۔ انہیں حکم تو دیا گیا تھا کہ ان کے لیے دعائے مغفرت کریں اور انہوں نے ان پر سب و شتم شروع کر دیا۔ پس ان پر تا قیامت تواریخ دی گئی ہے، ان کا پرچم کبھی سر بلند نہ ہو گا، ان کے قدم کبھی جیسی گئنیں، ان کا کلمہ تحد نہ ہو گا۔ یہ جب بھی لڑائی کی آگ جلا گئیں گے خدا تعالیٰ ان کا خون بہا کر، ان کی جمعیت کو پارہ کر کے اور ان کی جنت کو باطل کر کے اسے بجادا دے گا۔ خدا تعالیٰ ہمیں اور آپ سب کو گمراہ کن فتوں سے اپنی پناہ میں رکھے۔“<sup>(۵۱)</sup>

(۴) امام بن جریر طبریؓ روایت کرتے ہیں کہ قادہ بن دعامة السد ویؓ نے مذکورہ آیت کی تلاوت کے بعد فرمایا:

انما امرووا ان یستغفروا لاصحاب الْبَيْتِ عَلَيْهِ الرَّحْمَةُ وَلَمْ یؤْمِرُوا بِسَبِّهِمْ<sup>(۵۲)</sup>  
”لوگوں کو صرف یہ حکم دیا گیا تھا کہ وہ نبی مکرم ﷺ کے صحابہؓ کے لیے استغفار کریں، یہ  
نہیں کہا گیا تھا کہ وہ انہیں برا بھلا کہیں۔“

مذکورہ الصرارشادات سلف سے معلوم ہوا کہ سورۃ الحشر کی زیر بحث آیت طیبہ سے یہ  
شرعی حکم ثابت ہو رہا ہے کہ صحابہ کرام ﷺ کے بعد آنے والے جملہ اہل اسلام ان کے لیے  
دعائے رحمت و بخشش کرنے کے پابند ہیں اور ان پر لازم ہے کہ وہ اپنے قلوب واذہاں کو صحابہ  
کرامؓ کے بارے میں ہر قسم کے بغض و کینہ سے پاک رکھیں۔

صحابہ کرام ﷺ اور بعد کے اہل علم نے مذکورہ آیت سے ایک اور نکتہ بھی مستبط کیا ہے  
(جس کی طرف مضمون کے بالکل آغاز میں اشارہ گزر چکا ہے) کہ جو صحابہ رسولؐ کے لیے  
استغفار نہیں کرتا یا اس کے دل میں ان کے لیے عناد و تھسب چھپا ہوا ہے وہ مسلمانوں کے اموال  
غینیت اور مالی نے کا قطعاً حق دار نہیں، جیسا کہ روایات ذیل سے اس کی تصریح ہو رہی ہے۔

(۵) سیدنا ابن عمر رضی اللہ عنہ کے بارے میں مردی ہے کہ انہوں نے کسی شخص کو بعض مهاجرین کے  
بارے میں بدگوئی کرتے ہوئے سناتواں کے سامنے سورۃ الحشر کی یہ آیت پڑھی: ﴿لِلْفُقَرَاءِ  
الْمُهَاجِرِينَ﴾ (الحضر: ۸) اور کہا یہ مهاجرین ہیں، کیا تو ان میں سے ہے؟ اس نے کہا نہیں۔

پھر اگلی آیت پڑھی: ﴿وَالَّذِينَ تَبَوَّأُ الدَّارَ وَالْإِيمَانَ﴾ (الحضر: ۹) اور جو لوگ پہلے سے  
ٹھکانے بنائے ہوئے ہیں اور ایمان استوار رکھے ہوئے ہیں، اور فرمایا یہ انصار ہیں، کیا تو ان  
میں سے ہے؟ اس نے جواب دیا نہیں۔ پھر ابن عمرؐ نے اس سے اگلی آیت پڑھی: ﴿وَالَّذِينَ  
جَاءُ وَمَنْ بَعْدَهُمْ﴾ (الحضر: ۱۰) اور اس سے سوال کیا کہ کیا تو ان لوگوں میں شامل ہے؟ وہ  
کہنے لگا: ارجو ”محظے امید ہے“ فرمایا: لیس من هولاء من یسب هولاء ”وہ شخص ان  
لوگوں سے نہیں ہو سکتا جو صحابہ رسولؐ پر سب و شتم کرتا ہے۔-

دوسری روایت میں ہے کہ کسی شخص نے سیدنا ابن عثمان بن عفان رضی اللہ عنہ کی شان میں نازیبا  
کلمات کہے تھے تو سیدنا ابن عمرؐ نے اس سے یہ مکالمہ کیا تھا۔ اور آخر میں فرمایا تھا کہ خدا کی قسم!  
وہ شخص ان لوگوں میں شمار نہیں ہو سکتا جو صحابہؓ کے بارے میں اس طرح بدگوئی کرتا اور اپنے دل  
میں ان سے بغض رکھتا ہے۔ (ایضاً)

(۶) سیدنا سعد بن ابی و قاص رضی اللہ عنہ سے مردی ہے کہ انہوں نے فرمایا:  
الناس علی ثلاٹ منازل، فمضت منزلتان، وبقیت واحدة، فاحسن ما

انتَمْ عَلَيْهِ كَائِنُونَ ان تَكُونُوا بِهَذِهِ الْمَنْزِلَةِ الَّتِي بَقِيتْ  
”لوگوں کے تین درجے ہیں۔ دو گزر چکے ہیں اور ایک باقی ہے۔ تمہارا سب سے اچھا  
کام یہ ہو گا کہ تم اس باقی ماندہ مقام و مرتبہ پر فائز ہو جاؤ۔“  
پھر آپ نے ان منازل کی وضاحت کی۔ چنانچہ پہلے یہ آیت پڑھی:

**الْفُقَرَاءُ الْمُهَجِّرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَتَعَفَّفُونَ  
فَضْلًا مِّنَ اللَّهِ وَرِضْوَانًا وَيُنْصَرُونَ اللَّهُ وَرَسُولُهُ أُولَئِكَ هُمُ  
الصَّدِيقُونَ⑦** (الحشر)

”یہ (خاص طور پر) انحتاج مہاجرین کے لیے ہے جو اپنے گھروں اور اپنی املاک  
سے نکالے گئے ہیں، اللہ کے فعل اور اس کی خوشنودی کی طلب اور اس کے رسول کی  
مد کرتے ہوئے۔ یہی لوگ اصل راست باز ہیں۔“  
اور فرمایا یہ مہاجرین تھے اور یہ مرتبہ ختم ہو چکا ہے۔ پھر یہ آیت پڑھی:

**وَالَّذِينَ تَبَوَّءُ الدَّارَ وَالْأَيْمَانَ مِنْ قَبْلِهِمْ يُجْبَوْنَ مِنْ هَاجِرَ إِلَيْهِمْ  
وَلَا يَحْدُوْنَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَى أَنفُسِهِمْ  
وَلَوْ كَانَ بِهِمْ خَاصَّةٌ وَمَنْ يُؤْفَقْ شُحّ نَفْسِهِ فَأُولَئِكَ هُمُ  
الْمُفْلِحُونَ⑧** (الحشر)

”اور جو لوگ پہلے سے ٹھکانے بنائے ہوئے اور ایمان استوار کیے ہوئے ہیں وہ  
دوست رکھتے ہیں ان لوگوں کو جو بھرت کر کے ان کی طرف آ رہے ہیں، اور جو کچھ ان کو  
دیا جا رہا ہے اس سے وہ اپنے دلوں میں کوئی خلش محسوس نہیں کر رہے اور وہ ان کو اپنے  
اوپر ترجیح دے رہے ہیں اگرچہ انہیں خود احتیاج ہو۔ اور جو خود غرضی سے محفوظ رکھے  
گئے تو درحقیقت وہی لوگ فلاج پانے والے ہیں۔“

اور فرمایا یہ انصار کا ذکر تھا اور یہ مقام و مرتبہ بھی گزر چکا ہے۔ پھر اس کے بعد والی آیت پڑھی:  
**وَالَّذِينَ جَاءُ وَمِنْ بَعْدِهِمْ** اور فرمایا: قد مضت هاتان و بقیت هذه المنزلة التي  
بقیت ان تستغفروا لهم (۵۰) ”وہ دو مرتبے تو چلے گئے اور اب یہی رہ گیا ہے کہ تم ان کے  
لیے استغفار کرتے رہو۔“

(۷) امام مالک رحمۃ اللہ علیہ کا قول اور گزر چکا ہے کہ انہوں نے اسی آیت مبارکہ سے استدلال  
کرتے ہوئے فرمایا کہ جس کے دل میں اصحاب رسول کا بغض ہو وہ مال فے کا مستحق نہیں۔

(۸) علامہ ابن الجوزی رحمۃ اللہ علیہ لکھتے ہیں کہ: ﴿وَالَّذِينَ جَاءُ وَ مِنْ بَعْدِهِمْ﴾ سے مراد ہے التابعین الی یوم القيامۃ ”قيامت تک آنے والے پیروان (صحابہ کرام)“۔ پھر زبان کا یہ قول نقل کرتے ہیں کہ:

والمعنى: ما افاء الله على رسوله فللہ والرسول ولہؤلاء المسلمين وللذين يحيئون من بعدهم الى يوم القيامة ما اقاموا على محبة اصحاب رسول الله ﷺ  
ودليل هذا قوله تعالى: ﴿وَالَّذِينَ جَاءُ وَ مِنْ بَعْدِهِمْ﴾ ای الذين جاءوا في حال قولهم ﴿رَبَّنَا أَغْفِرْلَنَا وَلَاخُوَانَنَا﴾ فمن ترحم على اصحاب رسول الله ﷺ،  
یکن فی قلبه غل لهم فله حظ من فی المسلمين بنص الكتاب<sup>(۵۰)</sup>

”آیت کے معنی یہ ہیں کہ اللہ نے جو مال اپنے رسول کے ہاتھ لگای تو وہ اللہ رسول اور مسلمانوں کے لیے ہے نیز ان کے لیے جو قیامت تک ان کے بعد آنے والے ہیں بشرطیکہ وہ اصحاب پیغمبر سے محبت کرتے رہیں۔ اس کی دلیل خدا کا یہ ارشاد ہے کہ ﴿وَالَّذِينَ جَاءُ وَ مِنْ بَعْدِهِمْ﴾ یعنی وہ اس حال میں آئیں کہ ان کی زبان پر یہ ہو: ﴿رَبَّنَا أَغْفِرْلَنَا وَلَاخُوَانَنَا﴾۔ پس جو شخص اصحاب رسول کے لیے رحمت کی دعا کرتا ہے اور اس کے دل میں ان کے لیے کوئی حد و کھوٹ نہیں تو نص قرآنی کی رو سے وہی مسلمانوں کے مال فی کا حق دار ہے۔“

(۹) امام بغویؒ اسی آیت کی تفسیر میں رقم طراز ہیں کہ:

فکل من کان فی قلبه غل علی احد من الصحابة ولم يترحم على جميعهم  
فانه ليس ممن عناه الله بهذه الآية لأن الله تعالى رتب المؤمنين على ثلاثة  
منازل: المهاجرين والأنصار والتابعين الموصوفين بما ذكر، فمن لم يكن

من التابعين بهذه الصفة كان خارجا من اقسام المؤمنين<sup>(۵۱)</sup>

”پس ہر وہ شخص جس کے دل میں کسی ایک صحابی کے بارے میں بھی کینہ و عناد ہو گا اور وہ ان سب کے لیے دعائے رحمت نہ کرتا ہو گا تو وہ ان لوگوں میں شامل نہیں جن کی طرف باری تعالیٰ نے اس آیت میں توجہ فرمائی ہے، کیونکہ اللہ عز وجل نے اہل ایمان کو تین مراتب میں تقسیم کیا ہے: (۱) مهاجرین، (۲) انصار، اور (۳) بعد میں آنے والے ان کے پیروکار جن کا وصف استغفار کے ساتھ ذکر کیا گیا ہے۔ تو جو شخص اس صفت سے موصوف لوگوں میں شامل نہیں وہ مومنوں کی اقسام سے باہر ہے۔“

(۱۰) امام ابن ابی لیلیٰ بنیتھے نے فرمایا کہ:

الناس علیٰ ثلثة منازل: المهاجرين، ﴿وَالَّذِينَ تَبَوَّءُ الدَّارَ وَالْإِيمَانَ﴾، ﴿وَالَّذِينَ جَاءُوْ مِنْ بَعْدِهِمْ﴾ فاجتهد ان لا تكون خارجاً من هذه المنازل (۵۷)

”لوگ تین مقامات میں تقسیم ہیں: (۱) مهاجرین، (۲) وہ لوگ جنہوں نے شہر (مذکورہ) اور ایمان کو گھر بنا لیا، اور تیرسے ان کے بعد آنے والے۔ پس کوشش کرو کہ ان مقامات سے باہر نہ نکلے پاؤ۔“

(۱۱) شیخ الاسلام ابن تیمیہ قدس اللہ وحده سورة الحشر کی مذکورہ آیات ثلثہ کا ذکر کرنے کے بعد لکھتے ہیں:

وَهَذِهِ الْآيَاتُ تَتَضَمَّنُ الشَّاءَ عَلَى الْمَهَاجِرِينَ وَالْأَنْصَارِ وَعَلَى الَّذِينَ جَاءُ وَمَنْ بَعْدَهُمْ يَسْتَغْفِرُونَ لَهُمْ وَيَسْأَلُونَ اللَّهَ إِلَّا يَجْعَلُ فِي قُلُوبِهِمْ غِلًا لَهُمْ وَتَضَمُّنَ أَنَّ هُؤُلَاءِ الْأَصْنَافُ هُمُ الْمُسْتَحْقُونَ لِلْفَغِيْرِ، وَلَا رِبَّ أَنَّ هُؤُلَاءِ الرَّافِضَةُ خَارِجُونَ مِنَ الْأَصْنَافِ الْثَّلَاثَةِ، فَإِنَّهُمْ لَمْ يَسْتَغْفِرُوا لِلْسَّابِقِينَ وَفِي قُلُوبِهِمْ غُلٌ عَلَيْهِمْ، فَفِي الْآيَاتِ الشَّاءَ عَلَى الصَّحَابَةِ وَعَلَى أَهْلِ السُّنَّةِ الَّذِينَ يَتَوَلَّنُهُمْ وَإِخْرَاجُ الرَّافِضَةِ مِنْ ذَلِكَ‘

وَهَذَا يَنْقُضُ مَذَهَبَ الرَّافِضَةِ (۵۸)

”یہ آیات مهاجرین و انصار خلیل اللہ اور ان کے بعد آنے والے لوگوں کی مدح و شناکو متنضم ہیں جو ان کے لیے استغفار کرتے اور اللہ سے سوال کرتے ہیں کہ وہ ان کے دلوں میں انصار و مهاجرین کے لیے کوئی کینہ پیدا نہ ہونے دے۔ آیت مبارکہ سے یہ مفہوم بھی اخذ ہو رہا ہے کہ یہی تین اصناف فی کی مستحق ہیں۔ اس امر میں کوئی شک و شبہ نہیں۔ صحابہ کرامؐ کی شان میں گستاخی کے مرتكب لوگ ان تینوں قسموں سے خارج ہیں، کیونکہ یہ سابقین (انصار و مهاجرین) کے لیے دعا یے بخشش نہ کر کے اپنے دلوں میں ان کے لیے بغرض و عناد رکھتے ہیں۔ پس ان آیات میں اصحاب رسولؐ اور ان سے محبت رکھنے والے اہل سنت کی تعریف و ستائش اور گستاخان صحابہ کے ان سے الگ ہونے کا مفہوم پایا جاتا ہے۔ اور اس سے دشمنان صحابہ کے مذہب کے تاریخ پوچھ کر رہ جاتے ہیں۔“

(۱۲) سورۃ الحشر کی آیت مبارکہ ﴿وَالَّذِينَ جَاءُ وَمِنْ بَعْدِهِمْ﴾ کے تحت علامہ شوکانی جیسا کہ نے بھی انتہائی نفس گفتگو فرمائی ہے۔ طوالت کے خوف سے اصل عبارت کے بجائے محض تناخیص و ترجمہ پر اکتفا کیا جاتا ہے:

”اللہ سبحانہ و تعالیٰ نے بعد میں آنے والوں کو مہاجرین و انصار کے لیے استغفار کی ہدایت کرنے کے بعد یہ حکم دیا ہے کہ علی الاطلاق تمام اہل ایمان کے بغرض وکینے سے اپنے دل کو پاک رکھنے کی علی الاطلاق ایجاد کریں۔ صحابہ کرامؐ اس میں بالاوی داخل ہو جاتے ہیں، کیونکہ وہ تمام مؤمنوں سے بڑھ کر اعلیٰ واشرف ہیں اور سیاق کلام بھی انہی کے بارے میں ہے۔ لہذا جو شخص عمومی طور پر تمام اصحاب رسولؐ کے لیے مغفرت اور خوشنودی ربت کا طالب نہیں بنتا وہ اس آیہ مبارکہ میں دیے گئے حکم خداوندی کی خلاف ورزی کرتا ہے۔ اگر اس کے دل میں صحابہؐ کے لیے عناد و کینہ پایا گیا تو وہ شیطانی وسوسے کا شکار ہے وہ خدا کے دوستوں اور امت محمدؐ میں سے بہترین افراد سے عداوت کا مظاہرہ کر کے خدا تعالیٰ کی انتہائی نافرمانی کا مرتكب ہوا ہے۔ اس کے لیے ذلت و رسوائی کا دروازہ کھل گیا جس سے گزر کر وہ جہنم کی اتھا گہرائیوں میں گر کر پھر کے گا۔ اس کا یہی انجام ہے، اگر وہ اس سے بازاً کراشد اللہ تعالیٰ سے یہ ایجاد نہیں کرتا کہ وہ اس کے دل کو اصحاب رسولؐ کے بغرض و عناد سے پاک فرمادے جو خیر القرون اور امت کے افضل ترین افراد تھے۔

اگر وہ عناد و کینہ سے بڑھ کر اصحاب پیغمبرؐ کو گالی گلوچ دینے پر اتر آتا ہے تو وہ اپنی لگام شیطان کے ہاتھ میں دے کر پوری طرح اس کا مطیع ہو جاتا ہے اور خدا تعالیٰ کی ناراضی اور غضب کا مستحق ٹھہرتا ہے۔ اس لاعلاج مرض کا شکار وہی ہوتا ہے جو راضیوں اور دشمنوں اصحابؐ کے نشانات قدم پر چلتا ہے۔ شیطان نے ان بدجنتوں سے کھلوڑ کیا۔ اس نے ان کے سامنے گھٹے ہوئے جھوٹ، باطل قصے اور موضوع خرافات مزین کر کے پیش کیے اور انہیں کتاب الہی، جس کے نہ تو سامنے سے باطل آ سکتا ہے نہ پچھے سے، اور اکابر ائمہ کی متواتر روایات سے منقول احادیث مصطفویہ سے دور کر دیا۔ پس انہوں نے ہدایت کے بد لے گراہی خریدی۔ اور منافع کشیر کے عوض نقصان عظیم مول لے لیا۔ شیطان انہیں درجہ بدرجہ ضلالت و ہلاکت کی طرف لے جاتا رہا تا آنکہ یہ لوگ کتاب اللہ، سنت رسول ﷺ، امت کے بہترین افراد (صحابہ کرامؐ) اور تمام اہل ایمان کی کھلی عداوت پر اتر آئے۔ انہوں نے فرانس خداوندی کو نظر انداز کر دیا، شعائر دین

کو پس پشت ڈال دیا، اسلام و اہل اسلام کے خلاف سازشیں کرنے میں پوری طرح سرگرم عمل ہو گئے اور دین و اہل دین کو ہر پہلو اور ہر گوشے سے نشانہ بنانے لگے۔  
(لیکن یہ آگاہ رہیں کہ) خدا تعالیٰ بھی انہیں ہر طرف سے گھیرے ہوئے ہے۔<sup>۵۹</sup>

### حاصل کلام

قرآن و سنت کی مندرجہ بالا نصوص اور سلف صالحین کی تصریحات کا حاصل یہ ہے کہ صحابہ کرام صلی اللہ علیہ وسلم کا بعد میں آنے والے تمام اہل ایمان پر یہ حق ہے کہ وہ ان کے لیے دعائے رحمت و مغفرت کریں اور اپنے قلوب واذہان کو ان کی بے ادبی و گستاخی اور تحقیر و تنقیص سے پاک رکھیں۔ باری تعالیٰ جملہ اہل اسلام کو رسول اکرم صلی اللہ علیہ وسلم کے معزز ساتھیوں کے فضائل و محسن کی نشر و اشاعت اور ان کے نقوش پاپر چلنے کی توفیق مرحمت فرمائے کہ غلبۃ اسلام کی راہ پھر سے ہموار ہو سکے، آمین یا رب العالمین!

### حوالی

- (۲۹) الشافی، ج ۲، ص ۴۲۸۔
- (۳۰) شرح نهج البلاغة للمیثمی، ج ۱، ص ۳۱۔
- (۳۱) تلخیص الشافی للطوسی، ج ۲، ص ۴۲۸۔
- (۳۲) نهج البلاغة، ج ۲، ص ۳۰۹۔
- (۳۳) کتاب الشافی لعلم الهدی السید المرتضی، نیز تلخیص الشافی للطوسی۔
- (۳۴) نهج البلاغة، ج ۲، ص ۵۰۵۔
- (۳۵) رجال الكشی، ترجمہ نمبر ۲۵۷، معجم الخوئی، ج ۸، ص ۱۵۳۔ الفصول المختارة، ص ۱۲۷۔
- (۳۶) صحيح البخاری، کتاب الصلح، باب قول النبي ﷺ للحسن بن علی رضی الله عنہما: ((ان ابنی هذا سید))
- (۳۷) منتهی الامال، ج ۲، ص ۲۱۲۔ بعض روایتوں میں خلفائے راشدین کے بجائے خلفائے صالحین کے الفاظ ہیں۔
- (۳۸) کشف الغمة، ج ۲، ص ۹۱۔
- (۳۹) کشف الغمة۔
- (۴۰) کشف الغمة، ج ۲، ص ۳۶۰۔
- (۴۱) روضۃ الکافی، ص ۸۸۔

## میثاق

ما رج 2009ء

(90)

- (٤٢) احراق الحق للشوشتري، ج ١، ص ١٦١ -
- (٤٣) الشافى، السيد مرتضى، ص ٢٣٨ -
- (٤٤) كتاب الخصال للصادق، ص ٦٤ -
- (٤٥) تفسير الحسن العسكري، ص ٦٥ -
- (٤٦) أيضاً، ص ١٩٦ -
- (٤٧) صحيح مسلم، كتاب التفسير، باب من سب الصحابة، قوله تعالى ﴿وَالَّذِينَ جَاءُوكُمْ مِنْ بَعْدِهِمْ﴾.
- (٤٨) منعة المنعم فى شرح صحيح مسلم : صفى الرحمن مبارك پورى، ج ٤، ص ٤٢٢ - طبع اول ١٩٩٤ء، دار السلام -
- (٤٩) الدر المنشور فى التفسير بالماثور: السيوطى، ج ٨، ص ١١٣ - علامہ سیوطیؒ نے یہ روایت (بحوالہ المصاحف) عبد بن حمید، ابن المندز، ابن ابی حاتم، ابن مردویہ اور ابن الاباری رحمہم اللہ نقش کی ہے۔
- (٥٠) الشرح والابانة على اصول السنة والديانة، ابن بطة، ص ١١٩، نیز تفسیر القرطبی، ج ١٨، ص ٣٣ -
- (٥١) تفسیر البغوى على حاشية تفسیر الحازن، ج ٧، ص ٥٤ - اسے علامہ قرطبیؒ نے اپنی تفسیر میں بھی نقل کیا ہے۔ دیکھئے ج ١٨، ص ٣٣۔ نیز ملاحظہ ہو منہاج السنۃ، ج ١، ص ٦، اور شرح الطحاوی، ج ٢، ص ٦٩٨ -
- (٥٢) جامع البيان، الطبری، ج ٢٨، ص ٤٤، ٤٥ -
- (٥٣) الدر المنشور فى التفسير بالماثور: السيوطى، ج ٨، ص ١١٣، ١١٤ -
- (٥٤) منهاج السنۃ، ابن تیمیہ، ج ١، ص ١٥٣ - اسے امام حاکم نے "المستدرک" میں روایت کیا ہے اور فرمایا کہ یہ حدیث صحیح الاستاد ہے۔ علامہ ذہبیؒ نے ان کی موافقت کی ہے۔ ملاحظہ ہو المستدرک، ج ٢، ص ٤٨٤ -
- (٥٥) زاد المسیر فى علم التفسير: ابن الجوزی، ج ٨، ص ٢١٦ -
- (٥٦) تفسیر البغوى على حاشية تفسیر الحازن، ج ٧، ص ٤٥ -
- (٥٧) أيضاً -
- (٥٨) منهاج السنۃ، ابن تیمیہ، ج ١، ص ١٥٣ - نیز شرح الطحاوی، ص ٥٢٩ -
- (٥٩) فتح القدير، الشوكاني، ج ٥، ص ٢٠٢ -



# پوپ کے انکار کا مسئلہ

کرسٹوفر بچز ☆

اخذ و ترجیح: سید محمد افتخار احمد

جب سے پوپ جان XXIII نے دوسری ویٹ کن کو نسل میں تھملکہ آمیز تاریخی اصلاحات کیں اکثر رومن کیتوک تمام دو قوم کو خوفناک غلطی قرار دے رہے ہیں۔ ان میں زیادہ مشہور چرچ کے باہر کا ایک آدمی ایولن وا تھا جس نے ۱۹۶۶ء میں ایسٹر سروس کے بعد موت کو گلے لگایا۔ اس کے خیال میں پوپ کے اختیارات میں خصوصی مراعات کے ذریعے آزاد خیال سیکولرزم کی جدید گمراہیوں کو قبول کرتے ہوئے عیسائیت سے بغاوت کی گئی تھی۔ چرچ کے اندر کا آدمی آرچ بیشپ مارسل لیفوری ایک نہایت روایتی فرانسیسی عالم تھا جس نے رومن چرچ سے مذہبی اختلاف کیا۔ نیتیجنچارڈ میگر بیشپ جو اس نے مقرر کیے تھے، کے ہمراہ اس کو ۱۹۷۷ء میں کیتوک کلیسا سے خارج کر دیا گیا۔ زیادہ بنانم اور مشہور ناقد و باغی کیتوک باب پ بیٹھے (پن گلسن اور اس کا بیٹا میل) تھے جن کی نہایت بھیانک تحریر مسیح کی قربانی "مسیح کی اذیت" (The Passion of the Christ) کے نام سے فلم کی شکل میں منظر عام پر آئی۔

کئی دہائیوں تک یہ خیال کیا جاتا رہا کہ یہ اختلاف کرنے والے یا تو ادھر ادھر منتشر ہو کر غیر موثر ہو جائیں گے یادو بارہ عمومی عقیدے والے گروہ میں شامل ہو جائیں گے۔ مگر ہوا یہ کہ پوپ بینی ڈکٹ XVI نے رومن چرچ کو ہی اختلاف کرنے والوں کے خیال کے مطابق تبدیل کر دیا۔ ان میں لیفوری بیشپ کا حامی بیشپ رچڈ ولیم سن بھی ہے جو نہ صرف نازی ہالوکاست کو شک کی نگاہ سے دیکھتا ہے بلکہ ۲۰۰۱ء کے واقعہ کو جگ کا بہانہ بنانے کے لیے بیش انتظامیہ کا خود ساختہ ڈرامہ قرار دیتا ہے۔ پوپ کے اس فیصلہ سے وہ اختلافی عناصر جو "سینٹ پیٹس X کی سوسائٹی" (بارہ پوپ حضرات کا گروپ) کے جھنڈے تلے جمع تھے، منقطع کرنے کی بجائے اپنے سے جوڑنے پر بہت سے رائخ العقیدہ کیتوک اور جدید برل خیالات

کے حامل بھی پریشان ہو گئے۔ ان میں جارج ویگل بھی شامل تھا۔ مگر کیا ہمیں اس کو چرچ کا اندر ونی معاملہ سمجھنا چاہیے؟ میرے خیال میں جواب نفی میں ہے اور اس کی وجہات یہ ہیں۔ ویٹ کن II کی طرف سے کیتوکس کی روز مرہ زندگی میں نہایت اہم تبدیلی لاطینی کی بجائے مادری زبان میں عبادت کرنا ہے۔ جبکہ کیتوکس اور غیر کیتوکس کے تعلقات میں بہت اہم تبدیلی ویٹ کن II کی یہ نوع مسح کو سولی دینے (deicide) کے جرم سے تمام یہودیوں کو بری کر دینے کا فیصلہ ہے۔ جس کا مطلب ہے مسح کو اذیت دینے اور سولی پر چڑھانے کی اس تاریخی اور اجتماعی ذمہ داری سے یہودیوں کو بری کر دیا گیا ہے۔ دونوں تبدیلیاں بقیمتی سے ایک دوسرے سے پیوست ہیں۔

قدیم لاطینی طریقہ عبادت جس میں گذر فرائدے کی عبادت بھی ہے اور یہودیوں کی ہدایت کی دعا بھی شامل ہے، آسی دعائیں یہودیوں کو شاطرو دغا باز کے طور پر بیان کیا گیا ہے۔ اگرچہ سینٹ پنس X کی سوسائٹی میں کچھ لوگ ایسے بھی شامل تھے جو ماضی کی اس روایت کو یاد کرتے تھے جب پادری میزبان کی کمر پکڑ کر لاطینی دعا یہ الفاظ کو دہراتا تھا اور یہ ہر چرچ کا معمول تھا۔ اس پر صرف یہودی ناقدین ہی شک نہیں کر رہے کہ عبادت کو زیادہ سے زیادہ لاطینی میں ادا کرنے کے پس پرده ضرور کچھ ہے۔ سمجھنے کے لیے کہ اس کے پچھے کیا ہو سکتا ہے میں ہیوٹن گبسن کی ۲۰۰۳ء میں شائع شدہ کتاب ”دشمن ابھی موجود ہے“ (The Enemy Is Still Here) میں ہیوٹن گبسن کی دعا کے لئے کام تلخ و دشمنی پر مبنی یہودیوں کے لیے کلیسا کی طرف سے نرم گوشے کے اظہار کے بھی خلاف تھا۔ موجودہ پوپ جب وہ کارڈ نیل جوزف رٹنگر تھا، کے اس الزام کہ تمام یہودیوں نے مسح کو سولی دینے کا مطالبہ کیا تھا، میں تبدیلی کی کوششوں کے انکار بارے گبسن لکھتا ہے: ”بلکہ اس کے عرکس پونٹسیس پائیلیت (روم گورنر) نے سولی دینے کی ذمہ داری سے اعلان براءت کیا جبکہ جائے واردات پر موجود یہودیوں نے چیخ چیخ کر ذمہ داری کا اقرار کیا کہ اس کا خون ہمارے اور ہماری آئندہ نسلوں کے سر ہے۔ یہ جرم یقیناً ازلی گناہ اور مینا بابل<sup>☆</sup> سے بھی بڑھ کر ہے۔

---

<sup>☆</sup> یونانی دیومالائی کہانی کے مطابق مینار بنا کر خدا کو دیکھنے کی ایک جسارت ہے۔ اللہ تعالیٰ نے ان سب کی زبان (بولی) تبدیل کر دی جس سے ایک شور اور ہنگامہ پا ہوا مگر وہ ایک دوسرے کی بات نہ سمجھ سکے۔ لہذا ان مراد ہوئے۔

غوروں تک بھرے ان دونوں گناہوں کی سزا ان کی آنے والی نسلوں پر بھی مسلط کر دی گئی۔ یہودیوں کی پوری تاریخ کے دوران مسلسل عذاب و بر بادی اور قتل و غارت کی وجہ سے کلیسا کا یہ عقیدہ رہا ہے کہ یہ ایک ملعون قوم ہے، اور ہالوکاست بھی ان پر اسی اقرار کے باعث ہوا ہے جو انہوں نے مسلوب مسح کے بارے میں کیا تھا۔“

میں گلبسن سینٹر کے دو طرفہ گھٹیا اور غلیظ طریقہ پر غور کرتا ہوں۔ پہلے اس کی طنزیہ مکراہٹ کے ساتھ نشان زدہ لفظ ”ہالوکاست جو شاید ہوا ہی نہیں“ اور پھر اس کا یہ کہنا کہ ہالوکاست خدائی سزا کے طور پر مسح کو سولی دینے کے جرم کی وجہ سے قوع پذیر ہوا۔ اور اس کا اگلا مشاہدہ دم بخود کرنے والا وہ بیان ہے جو پوپ جان پال II نے اپنے خطبہ میں کہا کہ ”یہودیت“ عیسائیت کے لیے اتنی خارجی نہیں جتنا کہ ضروری ہے اور یہ کہ یہودی ہمارے پیشوں بھائی ہیں۔ یا بڑے بھائی ہیں۔ گلبسن غراتا ہے کہ ہائل کا بھی ایک بڑا بھائی تھا۔ کیا میں سفارش کروں کہ آپ وہ آخری چار الفاظ بھی غور سے پڑھیں جب میل گلبسن نے کیلیفون نیا میں ایک چرچ کو صرف لاطینی میں عبادت کرنے پر کافی امدادی۔ اسے جب ایک پولیس افسر نے گرفتار کیا تو اس نے یہود نفرت کی وجہ سے ذہنی انتشار کے تحت ایک اجتماعی بات کی، جس سے اس کا مقصود اپنے آپ کو پچانا تھا کہ ”یہ گفتگو شراب کے نشہ میں تھی“، نہیں یہ شراب کے نشہ کی بات نہیں تھی بلکہ یہ اس کا عزت مآب باب اس میں سے کیتھولک نظریہ کے انتقامی جذبے کے تحت بول رہا تھا۔

اس کے برعکس میرے اندازے کے مطابق پوپ بغیر کسی پیشگی شرائط کے یہ فیصلہ کر رہا ہے کہ ایسے لوگوں کے ساتھ عہد ٹکنی ایک ایسا زخم ہے جسے بہر حال بھرنے کی ضرورت ہے۔ (میں یہ مانتا ہوں کہ گلبسن کا اختلاف اور اس کا ”کیتھولک روایات سے اتحاد“ بینٹ پس X کی سوسائٹی سے بھی زیادہ شدید ہے، تاہم اصول وہی ہے)۔ زمین پر یہ کیسے ہو سکتا ہے؟ مجھے ڈر ہے کہ ایک ممکن تشریح ان لوگوں کو جو یہ سوچنا چاہتے ہیں کہ کیتھولک دنیا کو خوش کن یہاں پوتی کرنے سے مذہبی اختلافات کو حل کیا جا سکتا ہے، بہت کم سکون دے سکتی ہے۔

پہلے اپنے آپ سے پوچھیں کہ چرچ کو یہودیوں پر سولی دینے کے الزام کو دا بس لینے میں ۱۹۶۵ء تک کا وقت کیوں لگا؟ آخر یہ ایک ہی گوپل کی ایک ہی آیت تو ہے (میتھیو ۲۷:۲۳-۲۵) یا پھر میل گلبسن کی فلم کا ایک خطرناک منظر جس کے مطابق یہودی سپریم کونسل نے مطالبہ کیا کہ وہ ہمه وقت آئندہ نسلوں کے ساتھ مبینہ سولی کے ذمہ دار ہوں گے۔ تب

یہاں ایک سوال ہے کہ بالفرض ان یہودی رہبیوں نے یہ مطالبہ کیا تھا کہ وہ تمام یہودیوں شمول آئندہ نسلوں کے نمائندے ہیں تو نوربرگ مقدموں کے بعد ملکیتی اس فیصلہ پر عمل کرنے میں ۲۰ سال کیوں لگائے؟ عیسائی عقیدہ یہ ہے کہ ہم سب اس سولی کے گناہ میں شامل تھے اور روحانی طور پر اپنے آپ کو موجود سمجھتے ہیں۔ جب بھی ہم کوئی گناہ کرتے ہیں، ہم اس کریمہ منظر کے دردار اور مظلومی میں اضافہ کرتے ہیں۔ اس طرح اجتماعی ذمہ داری کا اصول ہم سب پر لا گو ہوتا ہے نہ کہ صرف یہودیوں پر۔ (سولی کے وقت) وہاں کوئی کارنوالی، تامل، چیر و کی یا سلووا کی قبرستان (سولی دینے والی جگہ) میں موجود نہ تھا۔ لیکن اگر اس بڑی کہانی میں کوئی سچائی ہے یا نہیں بھی ہے تو یقیناً اس علاقے میں بہت سے یہودی رہائش پذیر ہوں گے۔ پس اگر وہ سب معاف کر دیے جائیں تو دوسروں کو قائل کرنا ذرا مشکل ہو جائے گا، کہ ان کی اپنی گناہ آلوڈ زندگی ناقابلِ محظی ہے۔ اس لیے ویٹی کن II کا فیصلہ ہی قدامت پسندوں کی بے آرامی کا باعث ہو گا۔ کسی نہ کسی طرح سزا اور تداون کی گاڑھی شراب کو پانی ملا کر تپتی یا کم اثر کرنے کی کوشش کی جا رہی ہے۔

یہودی قدامت پسند اس مشکل کو مزید حل کرنے والے نہیں۔ ممکنی باطل (عہد نامہ جدید) پر تبصرہ کرتے ہوئے سب سے بڑے دانشور میمون (ہسپانوی یہودی عالم موی بن میمون) نے توثیق کی کہ یہ شتم کے رہبیوں کی دلیرانہ دیانت داری کی تعریف کے پل باندھنے چاہئیں جنہوں نے جعلی، بدعتی، معمود اور عرصہ دارز سے موعود مسیح کا رد کیا۔ آپ یقین کر سکتے ہیں کہ کثرکی تھوک عرصہ دراز سے اس بحدی حقیقت سے واقف تھے جس طرح کہ آج کے لبرل سیکولر یہودیوں کی اکثریت اس سے ناواقف ہے۔ پرانی طرز کے ایسٹر کے خطبہ اور ادبرا مرگا و اور اس کے نواح میں (طاعون سے نجات کے) ”شکرانے کے ڈرامے“ اور زیادہ فروخت ہونے والی کی تھوک عارفانہ کتابیں مثلاً ”جرمن نسل اینی کیتھرین ایم برچ کی بصیرت“، ”غیرہ یہودی انبوہ کے مسح کی اذیت پر لطف اندوز ہونے کے باعیناہ بیانات سے بھرے پڑے ہیں۔ جب مذہبی زیادتی کی جاتی ہے (جو کبھی بکھار و قوع پذیر ہوتی رہتی ہے) تو اکثر اس پر بحث کی جاتی ہے کہ یہ حقیقی اور مستند تعلیمات سے فرار ہے۔ موجودہ وقوعہ کو اتنا دہشت انگیز بنانے کی وجہ یہ ہے کہ ہالوکاست کے انکاری اور سامی مخالفین کو رعایت دی جا رہی ہے، اور یہ کہ یہ ”اصل ارادہ“، کیتھولسزم سے فراہمیں ہے بلکہ یہ روایتی اور قدیم وعظ کی طرف لوٹتا ہے۔ کئی دہائیوں سے بہت سے خارجی دلچسپی رکھنے والوں کو ومن کی تھوک چرچ نے یہودیوں کو بدنام

کرنے میں صحیح یقین دلانے اور اپنی تاریخی ذمہ داری سے عہدہ بردا ہونے کی بہت کم کوشش کی۔ اچانک یہ کامیابی اتنی ٹھوس محسوس نہیں ہوتی۔ سینٹ پنس X کی سوسائٹی کے جرمن مختار کارنے حالیہ جرمن کیتھولک بسپ کو سولی کی عمومی ذمہ داری کا لیکھ رہا ہے۔ پچھلے ماہ وہ ایک خارجی آدمی تھا۔ اب اس کا اختلاف پاپائیت کے سینے میں واپس آ گیا ہے۔ اتحاد کا مطلب بنی ڈکٹ کے لیے بہت اہم ہے، اگر وہ اس کی اس طرح کی قیمت ادا کرنا چاہتا ہے۔

عیسائی اس پرتفق ہیں کہ صحیح اپنی موت کے پورے یقین کے ساتھ یہ وسلام گئے۔ کیا اس کا یہ مطلب نہیں ہو سکتا کہ یہودی اور رومان نے بڑی فرمانبرداری سے اس پیش گوئی کے پورا کرنے اور اس قتل میں جس سے دنیا کا خون بہا ادا ہوا، انسانیت کی مدد کی۔ یقیناً نہیں، بطور ایک غیر مذہبی شخص ہونے کے ناطے یہ میرا مسئلہ نہیں ہے۔ لیکن عقیدے کے جب تک یہ رُخاپن اور ذہنی انتشار بطور ایک شہری میرے لیے پریشانی کا باعث ہے، جیسے کارڈنیل برناڑ قانون جس کے مطابق بچے کا جنسی استعمال جائز ہے اور جسے اب رومان کلیسا کی حمایت حاصل ہے اور جسے رُنگر کے پوپ بننے کے ایکشن میں ووٹ کا حق بھی دیا گیا۔ پس وہ جو اشارہ کنایہ سے یہود پر تہمت لگاتے ہیں اور وہ جو شرمناک اور تو ہیں آمیز تحریریں پھیلا کر جمہوری امریکہ کے سر اس پر نہیں دھشت گردی کے حلے کرنے کے لیے الزام تھوپتے ہیں، ہر کوئی سوچ سکتا ہے کہ ذمہ دار کلیسا غضبناک ہو کر الزام لگائے گا اور ایسے لوگوں کو نکال باہر کرے گا، نہ کہ شرافت کے ساتھ ان سے موافقت کرے گا۔ ظاہر ہے کہ اس سوچ میں غلطی کا احتمال رہتا ہے۔ ۰۰

### سید قاسم محمود کا

## انسانیکار پیدیا قرآنیات

(و دیگر مذاہب کا بحر العلوم)

ردیف وار — قسط وار — ماہ وار — پانچ سالہ منصوبہ

ہر ماہ ایک قسط 100 روپے..... سالانہ 1000 روپے

سالانہ رکن بن کر اپنی کاپی حفظ کرائیے

**شاہکار بک فاؤنڈیشن**

## بقيه : عرض احوال

ڈویژن کی سطح پر دارالقضا (شریعت بخش) میں اپیل کی جاسکے گی۔ (v) دیوانی مقدمات کا فصلہ چ ماہ میں اور فوجداری مقدمات کا فصلہ چار ماہ میں کرنا ہو گا۔ ابھی تو شرعی عدل ایک محدود عدالتی دائرہ کار میں نافذ ہوا ہے، اسلام کا نظام عدل اجتماعی زندگی کے تمام گوشوں میں نافذ نہیں ہوا کہ سیکولر ازم کے علمبرداروں کی چینیں نکل گئی ہیں۔ بہرحال ہم فریقین کو دل کی گہرائیوں سے مبارک باد دیتے ہیں اور اس کے ساتھ انہیں انتباہ کرتے ہیں کہ وہ اس معاهدے پر خلوص اور صدق دل سے عمل درآمد کریں۔ اسلام اور امن کے دشمن اس معاهدے کو سبوتا ٹکرنے کے لیے اپڑی چوٹی کا زور لگائیں گے۔ صدر صاحب کا گوروں کے کالے رُعمل پر اپنے سخنخطوں کا معاهدے پر ثابت کرنے کو امن بحال ہونے سے مشروط کرنا اُن کی بد نیتی کی غمازی کرتا ہے۔ دشمنان اسلام و پاکستان کے لیے ایک دو پر تشدد کارروائیاں کر دینا بہت مشکل نہیں ہے۔ تحریک نفاذ شریعت محمدی کے کارکنان کو بہت چوکس اور متحرک رہنا ہو گا۔ ہمیں سوات میں تمام اسلام دوست قوتوں سے توقع ہے کہ وہ بھی اپنے عہد کو پورا کریں گے، تاکہ وادی سوات کی رونقیں واپس لوٹ آئیں۔

ہم فاتا اور دوسرا آزاد علاقوں کے بارے میں بھی حکومت کو مشورہ دیں گے کہ وہاں بھی مذاکرات اور سیاسی عمل سے مسئلہ کو حل کر لیں۔ تاریخ بتاتی ہے کہ قبائلیوں کو فتح کرنے والا قبائلیوں سے تکاست کھانے والوں سے زیادہ بچھتا تا ہے۔ کاش! سوات میں یہ معاهدہ کسی بڑے خون خرابہ سے پہلے کر لیا جاتا۔ کہتے ہیں کہ نادان بھی کرتا وہی ہے جو دانا کرتا ہے، لیکن خرابی بسیار کے بعد! آخر میں، ہم یہ دعا کریں گے کہ اے اللہ رب العزت! سوات اور کوہستان میں نفاذ شریعت پاکستان میں اسلام کے نظام عدل اجتماعی کے قیام کا پیش خیمہ ثابت ہو۔ ایں دعا از من و از جملہ جہاں آمین باد!“



**ميثاق**

(63)

مايو 2009ء





